

ଡେକୋରାଟିଭ ଡ୍ରାମାଟିକା

# ନାଟ୍ୟାଂଶୁର ଲୁହାଧରୀ



୬୭  
୦୧,୩୦୫/  
୦୧,୨

ଡକ୍ଟର କୁମାର ମୁଖାର୍ଜୀ



ভৈরবীয়ায় ভূগোল  
লাইব্রেরী লুনস্বৰী

ওজিৎকুমার গুৰাংচা



পেট্রিওটিক রাইটস ফোরম, মণিপুর

(S)  
02,30J1  
01,9  
**M.U. LIBRARY**  
Data Entered

BY ..... **LAININGDA LUPKHRABI**

A Collection of 15th Short-Stories

by **CHITKUMAR LUWANGCHA**

New Chockon Purana Rajbari-1

Published by **Thokchom Naina Devi** on behalf of  
Patriotic writers forum Manipur,  
Keishampat Leimajam Leikai.

*This is a work of fiction. Names, Characters, Places  
and incidents are either the product of the authors  
imagination or are used fictiously.*

ISBN : 978-81-921814-9-3

First Edition : 2011  
Copy : 500  
Price : 145/-  
Cover : Ingudam Mahendra  
Cover Script arts : O.C. Meira  
Printed by : Lamyamba Printers, Palace Compound,  
Imphal  
Stockist : Patriotic Writers Forum, Manipur,  
Keishampat Leimajam Leikai and  
Authors home



## অফোঙবীগী বারোল

লোয়নসিল্লোনবু নুংশিজবা অমসুং লোয়নসিল্লোনদা থবায় য়াওজবা মীশক অমা ওইজবগী হৈনবীসিনা পিল্লিঙৈদগী শৈরেং, বারীমচা, উপন্যাস কয়া পাজবগী হৈনবী লৈরকই। মসিনা লিচিং ওইদুনা ওজিংকুমার লুবাংচাগী অনীশুবা খোমজিনবা বারীমচা ১৫ গী অপুনবা লাইরিক “লাইনীংদা লুপত্ৰবী” খুংই ওইনা লৈরিঙৈদা পাজরুই। অদুনা মরম ওইদুনা পূক্কাংদা ফোঙনিংবগী ইহ্ল অমা হৌরজুনা ফোঙজগে হায়জবদা মরুপনা য়াবিদুনা লাইরিক অসি ফোঙদোকচবগী তাঞ্জাদু পীনবিরে। মসিগীদমক মরুপপু ইহান হাল্লা থাগৎচরি। ঐগী মরুপ অসি লোয়নসিল্লোনগী মপুং ফারবা মরৌশিং লৈবা, মীগী থশ্মোয়বু কপহুবা নোকহনবা গুস্তাগী মথজা মোরেল এডুকেশন পীবা গুস্তা, অনৌবা ঈং- তপপা সমাস অমা পুরক্কা হোংনবিবা লোয়নসিল্লোনগী মঙাল মতিক চানা লৈরবা অইবা অমনি হায়বসি ঐ থাজরে।

বারীমচাশিং অসি পারুবদা পূক্কাংদা ফাওরকপা ইহ্ল খরদং পাউদমজরবদা মরীশুবা বারীমচা “নুংশিবগীবু মমল পীনবরা” মসিদা অইবনা য়াল্লা রাখল থাদরগা নুংশিবগীদমক নুংশিজবা অমনা কয়া- য়াল্লা কংথোকপা গুমবগে হায়বসি উৎনবা হোংনবগা লোয়ননা নুংশিবগী মগুণ খংবা গুমদ্রবা মীশক অমগী মফমদদি কংথোক্কা পুস্তা অরেশুগী মশকনি হায়বসি তাক্কা অমুক য়াল্লা কয়া হোংনৈ। মমল পীবনা নুংশিববু কৈদৌনুংদা খুদুম চনবা গুমদে হায়বসিনা মহাক্কা অরৌইবা পাউজেল ওইরি।

মথংদা মিংথোল ওইরিবা বারীমচা ‘লাইনীংদা লুপত্ৰবী’ অসিদা অইবনা য়াল্লা ফজরবা রাইই খরা শিজিন্নরি “নুপা অমগী নুপী অমনি হায়দুনা লৈরগা, মহাক্কা নুপাদা মহাক্কা নুংশিবা শরুক তল্লিৎদ্রবি নুপী অদু করস্তা নুপাদুগী নুপী

অমা হায়বদো ওইরিবগে” লাই নীংবগী লম্বীগা য়ুম পানবা নৌরিবা পুলিগা পূন্না চৎমিন্নবা য়াদে, মসিনা য়ুম পানবগী লীপুন কায়রকই অমদি নীংলিবা লম্বিসু হায়বদি লাই নীংলিবা অদুবুসু অশেংবা পানদম ফংবা ওমহনদে হায়বদু ময়েক শেংনা অইবগী হৈশিংলবা খুংইনা ফোঙদোক্লি। তুংগী পুলি লিপুনবুদি তংহন - কায়হন্দনা নুপীগী অসেংবা মমা ওইবীগী শক্তমদু অরোইবদা কায়হন্দনা লোইসিল্লি।

মথংদা “নুপানা ঙাওরবসু নুপীনা হীরা ওইরবদি” হায়বা অসিদা নুপীনা অখাং কনবা অমদি অচেংপা থাজবা অমনা মাঙলুরবা লন ওইরিবা মপুৰোইববু অমুক অনৌবা পুলিগী অশা অমা লাকহনবা ফ্যুচর ইভোলুসন উংপা স্বাৰীনি” মসিনা ঐখোয়গী সমাজ সেন্সাদা নুপীনা চাউরবা থৌদাং লৌই হায়বদু পাউজেল ওইনা পীরি।

অরোইবদা লাইরিক কয়া পুথোকপিদুনা মণিপুরী লোয়নশিল্লোনগী পুত্ৰৈ থলহনবদা অইবনা অচৌবা থৌদাং কয়া লৌবা ওম্ববা তাইবং শেন্সা মপূদা থৌনিজরি। লৌবা ওম্বসু ওইবিয়ু।

চৈচৎ

থোকচোম নাইনা দেবী

২৬-৮-২০১১

## সেক্রেটারীগী বারোল

২০১০ গী ফেব্রুয়ারী ১০ দা “কিশি” হায়না মিংথোনবা বারীমচাগী লাইরিক অমা ফোঙব্রবা অইবনি, ওজিৎকুমার লুবাংচা। পেত্রিওটিক রাইতর্স ফোরমগী অচঙবা মেম্বরনি। হৌজিক্কী মীবোলসিদা থোরক্লিবা নহা অইবশিংগী মরক্তা মিং পন্নারক্লিবা অইবা অসিগী অনীশুবা বারীমচাগী লাইরিক “লাইনীংদা লূপ্ত্রবী” ফোরম অসিগী মিংদা ফোঙবীরকপা অসিদা নুংঙাইবা ফাওজৈ। চংলিবা দিকেদ অসিদা অনৌবা অইবা- অইবীশিংগী খোঞ্জেল য়ায়া তারক্লি। বারীমচা হায়বা কলা অসিদা হেন্না কনবা মীংয়েং চংলক্লিবা ওজিৎকুমারগী অনৌবা বারীমচাগী লাইরিক অমসু ফোঙননবা থৌরাং তৌরি।

নহা ১দি অহল্লোন অনীমক পূন্না চংমিন্নজরিবা ফোরম অসিনা মণিপূরী লোন (মৈতৈলোন) লোয়নসিল্লোন (সাহিত্য) চাওখংননবগী পান্দমদা হীরমসিগা মরী লৈনবা থৌরম কয়া লেপ্তু না পাঙথোকচরক্লি।

চহী ৩ গা থা তরুকমুক্তা ডায়জরিবা ফোরম্মা লাইরিক ২০ গী মথক্তা ফোঙবা গুমজরে। লাইরিক নৈনবা, থিজিন খোঙচং চংপা ১ দি অইবশিংদা মনা পীদুনা ইকায়খুম্বা উংপা হায়বসিনা ফোরমগী লেঙদ্রবা থৌরমশিংগী মনুং চন্না পাঙথোকচরি।

হন্দক ওজিৎকুমারগী মফমদগী “লাইনীংদা লূপ্ত্রবী” কৌবা বারীমচাগী লাইরিক অমা থোরকপদা হেন্না নুংঙাইরিবদি অনৌবা পান্লিসর অমা লোয়নরকপসিনি। অইবা মশা-মশানা শেল পুথোজুনা লাইরিক ফোঙবগী চংনবী অসিদগী খরা থৈদোন্ধগা পান্লিসর অমনা ফৈগাক ফৈনা লেপ্তু না লাইরিক অমা থোরকপগী

নুংঙাইবসি মপান নাইদে। পান্নিসর ওইরিবী থোকচোম নাইনাবু থাগংচৈ। তুংদসু  
লাইরিক কয়া ফোঙবা ঙ্ম্বা ওইসনু।

অরোয়বদা লাইরিক অসি মীয়ামদা থম্মোয় শেংনা শিল্পজরি।

চৈচৎ

২৩-০৮-২০১১

রাকেশ নাওরেম

জেনেৰেল সেক্ৰেটরি,  
পেট্ৰিওটিক রাইতৰ্স ফোৰম, মণিপুর

“ইহান হান্না অনীগী অপুনবা মাণপুরা  
ব্রাহ্মচাগী লাইরিক পুন্সি মৈরা (১৯৫৮) বু মণিপুরী  
লোয়নশিল্পানগী পুন্সি খুদোল তৌবিরহ্না লাইওইহ্না  
এম.কে. বিনোদিনি অমদি প্রমোদিনি অনীগী মফমদা।”



## হায়নিংবা কয়ালঙৈ

মণিপুরী লোয়নশিল্পোন্দা বারীমচাগী লৈচল অসি থেংনা চঙলক্লবসু ঙসিদি কলা অসি অপাবশিংনা স্বাইদগী পায়ুবা লোয়নশিল্পোনগী লৈচল অমা ওইরকপতা নঙনা স্বাইদগী মশিং হেন্না ফোঙনবা অমসুনি। এম.কে. বিনোদিনী অমসুং প্রমোদিনী অনীনা ইহান হান্না পুথোকমিল্লখিবা অপুনবা মণিপুরী বারীমচাগী লাইরিক **পুন্সি মৈরা** (১৯৫৮) ফোঙদুনা লোয়নশিল্পোনগী পুন্সিসিদা খুঁদোল তৌশ্রবা মতুংদা, অইবা- অইবী কয়া অমনসু মতুং ইন্দুনা বারীমচাগী কলা অসিদা ইচং থৌনা ফনা চংসিল্লক্লি। মাঙজিল থাগৎশ্রবা বারীমচা অইবশিংগা য়েংনক্লবদি ঐদি লমসিদা যান্না নৌরি। চাংদম্ননবা মথোয়গী মরক্তা যাওশীল্লুবা মতাং চাদ্রি।

বারীমচা ইবা হায়বা কলাসে লাইলুনি। মসিদা যান্না হৈশিংবা চঙঙি। মায়থোঙ লিশিং লোংবা লোয়নশিল্পোনগী কলা অসিগী নুং যৌনা চংবা হৈবা চঙঙি। লোয়নশিল্পোনসু পুন্সিনি, পুন্সিসু লোয়নশিল্পোননি। শক্লোন যান্না পুন্সিগী মশকশিং অসি করম্মা কমদৌনা করম্মা রাহৈ রাতাদা শুপুগী লমায় খর- খক্তদা ইপোক্তুনা, বারীমচাশিং অদুদা যাওরিবা কেৰেক্টরশিং অদু অহীংবা অমগুম মরোল লোলহন্নবা ইথোকপা হায়বসে তরাইবা অমদি নঙে। মতিং লৈবঃ শাফু কল্লবা পাউজেল অমা কেৰেক্টরশিং অদুনা পীহন্দুনা অপাবশিংগী পুন্সিং হুমদুনা পুবা ঙম্বা হোংনবা হায়বসিসু যান্না লুবা কলা অসিগী শরুক অমনি। মসিদা হৈশিংবা অমদি শেম শাবা হৈবা চঙঙি।

কিৰিবদি ব্রাফমসিনি। মশক নাইরবা অইবশিংনা ইরিবসিদি মশাগী শক্তম কনজদুনা থম্ননবনি। মশক নাইবা ব্রাংলিবশিংনা ইরিবসিনা মশক নাইরক্লবনি। অনীসিগী চাং ওল্লকপা অসিদিনি নুংনাংনরক্লিবা। মশাগী শক্তম লেপশ্রবশিংনা

পীরকশা পাউজেলদি লুম্বা লৌনে। মশক নাইবা রাংলিবাশিংনা পীরকশা পাউজেলদি ইয়াং যাংহল্লি। মসি খল্লুবদা ইশাসে তু চুংঙ। ইপাক্তা লৈতুম মচা অমতং ওইরবসু হুহুদ্রবদি ইপাক্তী ইমাইদু নোমদে, মতৌ অসিগুম্বা লোয়নশিল্লোনগী ইপাক অসিদা লাইরিক ফোঙদ্রবদি ইপোম হৌদে। মসিগী রাখল্লোন অসিদনি রাবীমচাগী লাইরিকসি ফোঙননবা হোৎনজরক্লিবা।

হায়জনিংলীবা রাফম অমনা মতমসিদা কনাগুম্বা খরনা লাইরিক অমগী মগুণ থাক মশক অদু লাইরিকু ইরিবা মিৎদুগী মতুংইন্না হান্না সুংপা পাথোকপিদনা লেপথোক্লবগী চৎখনরক্লিবা পরিং অসিনি। মসিদি য়ান্না লাইবকথিবনি। লাইরিক অমগী ফজবা অথিবা হায়বদি ইরিবা মীদুগী মিৎদা চৎহনবগী মহুং লাইরিকুগী মনুংদা য়াওরিবা মচলদুদা লেপহল্লিংই। কৈদৌনুংদসু মমিং নাইবা অমদি নাইদ্রিবা অনীগী চাং ওন্দুনা লাইরিক অমগী মশক লেপথোকপিবগী মহুং লাইরিকুগী নুংগী ওইবা মচল অদুদা চঙশিলহল্লিংই।

ফোঙদোকচরিবা লাইরিক ‘লাইনীংদা লূপত্রবী’ রাবীমচা ১৫ কী পুনসিনবা লাইরিক অসিনা ঐগীদি অনীশুবা লাইরিকনি। ঐগী রাখল্লোনদদি লাইরিক অসিদা য়াওরিবা রাবীমচাশিং অসিনা পীনিংলিবা পাউজেল অদু মতিং লৈনা যৌশিল্লা পীবা ওন্দুবা খঞ্জৈ। অদোমসু অমুক্তং পাবিরগা অদোমগী মোং পিবিয়ু। লাইরিকসিনা অদোমদসু শোইদনা করিগুম্বা কান্নবা খর পীরগনি হায়বসি ঐগী অচেৎপা থাজবনি।

লাইরিকসি মপুং ফাননবা হোৎনবীখিবা স্থাই তরাবু শূপচিল্লা চপ মান্নবা শক্কতা অইবগী মায়কৈদগী মীনুংশি তৌবিমল খঙজবা অমদি ইকায় খুব্ব উচ্চরি।



## ব্রারীমচাশিংগী যাওফম

চাংয়েং / ১
কক্‌ঙাউনরবা / ৭
ইচা হাৎপগী মনা / ১২
নুংশিবগীবু মমল পীনবরা / ১৮
হ্রানবা / ২২
লাইনীংদা লূপত্রবী / ২৬
অহীং অমদা / ৩২
কিবু কিরবা খঙজরো শীজরে / ৩৭
হীংলকপগী মীনোক / ৪৪
কৈনো হায়সিবু? / ৪৯
অদুনিদনা / ৫৪
নুপানা ঙাওরবসু নুপীনা হীরা ওইরবদি... / ৫৯
থম্মোয়সিরা নুঙবু থম্মোয়দুরা? / ৬৬
মুন্স্বাঙ্গগা লৈশানিংলকপী / ৭৭
য়েক্‌ববা / ৮৪



## চাংয়েং

হৃদক মরকসে না ওরিয়া “থস্মোয় য়েন্নীং” কৌবা নোবেল্ অমগী লমায় অমা পারুবদগী ইঙাউ ঙাউই। মাগী খুঙাওসে অচম্বা নত্তে, “থস্মোয় য়েন্নীং” না অতম্ননা মাগী থস্মোয়নুংদা নংশি য়েন্নীং তমলক্পগী খুঙাওদুনি। শুপ্নগী লমায়্ অনীখঙুনি মানা পারুবা নোবেলদুগী, মদুসু কা য়োমদুনা পুরকপা চেদুনি। কয়াদা মতিক ময়াইকন্থবা চেনানো? লমায় নিফুতরেং অমদি নিফুনিপাল হায়না পারীবা পরীংদুদা ইরি “থস্মোয় য়েন্নীং” অমদনা নোবেল। খঙনিংবগী ময়াইনা লৈঙমদ্রদুনা ফুক হৌগৎতুনা লাইরিক স্ক্রানফম অচৌবা দিপোংশিংদা চংলি। লাইরিকতু কোংখী থী। অমগী মংং অমদা। ইথেং থেংনদে। মমৈদা মওং কয়া মাম্দবা মশা কয়া নান্জদবা অপীক্পা দুকান অমদা মল্লী মল্লী তৌবা কোপী অমখক্ লৈরম্মী। কোপীদু কনথোক নাহ্লেজুনা খোইরাংনা লমায়দু প্রপ্ প্রপ্ ফাকংলি। লমায় নিফুতরেংতা খোইজংনা য়েংঙি। মায়থোঙ মোমোন নোকনা লাইথিকু মখুংতা য়েরদুনা হায়দোরকই, “য়েস! ফংদি ফংলেদনা”।

পানিংবগী ময়াইনা ঙাওরবনিনা নোবেলদু নুমীং নীনীদা লমায় চানিপালগা হুম্ভাংমদেইদু পাবা লোইশিন্ত্রে। নোবেলদুগী বারীদুনা হুমদুনা পুরবা নাওরিয়া মইশোশুম্ভে। পুম্ভোং হোংলে। অহোংবশিনা মাবু লৈডবনা রাখল্ কয়া পোক্হল্লক্কে। মতিক মগুন লৈরবা নোবেলসিগী অইবী এন্.এন্. চনু কনানো হায়বা মশক্ খংনিংবগী ময়াইনা পুক্রীংদা মথুম্ মরাং হৌবা হেনগৎলক্কে।

“কনানো এন্.এন্.চনু হায়বু?” নাওরিয়াগী মরুপ্ থৌবনা হংলক্ই, নাওরিয়া নোকমীরদুনা খুম্মী,

“অইবীনি ভাই, ঐসু মশক্ খংদ্রি, খংলিবা হায়ববু “থম্মোয় য়েীং”গী অইবীনি, লাইরিকসিগী চেবাংশিংসিনা ঐবু রাহল্লে, মাগী রাইহে পরেংশিংনা নতাওগী থম্মোয় ফিবান্দা হন্ন হন্ন য়ৈররি .... মাবু কনানো থীদবা য়াদে।” নাওরিয়াগী রাইহেদুনা থৌবনা মথা শম্থে,

“মাবু থীনবা অকুপ্পা মরী-মথোংদি খংলবরা?” নাওরিয়া পুক্রীং লাংনা খুমলক্ই,

“লৈফমসু ইদে, মমীংসু লোংলি. খংলিবা হায়ববু এন্.এন্. চনু অসিখড্গনি। লীখুন হায়ববু এন্.এন্.চনু অসিতনি ভাই ঐখোয়দা লৈরিবা মাবু থিনবগী। হোই, লীখুন অমসু লৈরে, মাগী লাইরিকসে ফোংলিবা ফোরম্‌সিদিগীসু খঙবা ওম্বা য়াই।” রাইহেদুগী মথৌ হাপলদুনা থৌবনা হায়রক্ই,

“মদুনা ফগনি ভাই, মদুদা হান্না চৎসি।”

ফোরম্‌না হায়রকপগী মতুং ইল্লা নাওরিয়া অমদি মাগী মরুপ্ থৌবা এন্.এন্. চনু হায়বদি নোনি নোংমাইথেম্‌গী শঙ্গাইদা লাক্ই। নোনিদি ময়ুমদা লৈরম্‌দে। লাইরিক ফোংবগী থৌরম্‌ অমদা শরুক্ য়ারুনি হায়দুনা এম.ডি.য়ুদা চৎখি হায়না পাউমলক্ই। থুনা য়াংনা নাওরিয়া থৌবগা লোয়ননা এম.ডি.য়ুদা চৎলি। এম.ডি.য়ুগী হোল্‌দা হেক্‌ চংশিন্‌বগা তারক্ই “মথংগী শৈরেং পাবীগদৌবী এন্.এন্. চনুবু ষ্টেজদা কৌখংচরি।” অহাংবা ফম্‌ফম্‌ অমদা চংশিন্‌দুনা ফম্‌থে। ‘থোরক্‌কিবাশিদি নহানিা, মশকসু ফষ্টেজ, মগুনসু য়াওরী,” মমোন্দা মদোম্‌ খনজৈ নাওরিয়া। এন্.এন্. চনুনা পাবীবা শৈরেং অদু তাবগী মংহুতা এন্.এন্. চনুগী মওং মতৌদা ঙাউদুনা লৈত্রে নাওরিয়া। ময়ামগী অহৌবা খুবাক্‌ মখোল্‌দা রাখল তারক্ই নাওরিয়া এন্.এন্. চনুগী শৈরেং পাবা লোইরে হায়বা। এন্.এন্. চনু শৈরেং পাবা লোইরবনিনা

চৎনবা শেম্ শারদুনা মপান্ থোক্‌পা উরক্‌পদা নাওরিয়া ফুক্ হৌগৎতুনা মতুং ইন্নরি।

“মীকুপ্‌ অমজ্‌” নোনিবু খান্দুনা নাওরিয়ানা হায়, রাইহুদা মমায় লৈথোরজুনা নোনি,

“ঐহাক্‌পু ওইবীরবা?” রাখল্‌ খন্না খুন্‌ক্‌পা পাউখুমদুদা মায়থোঙ মকা লান্না নাওরিয়া,

“অদোমবুনি হায়জরিবসে, অদোম নোনি নোংমাইথেম্‌ ‘থস্মোয় য়েন্নীং’ গী অইবী”।

“অহেই, অদোম্মা খন্‌বীরিবদো ঐ ইশানি।” নোনিনা নোকফেৎ তৌনা খুন্‌ক্‌ই,

“মঙারক্‌ পাজরে, যান্না নিংথিনা থস্মোয় হুনা ইবীশ্‌ত্রে, অমুজ্‌ংদি উন্নগে খন্দুনা ঙাইজরক্‌পা কুইরবনি,” নাওরিয়াগী পুন্‌কীং থৌগৎপা রাইহুদা নোনিনা পেন্‌জনা খুন্‌ক্‌ই

“ঐগীদি লাইবক্‌ ফবনি” ঙাইঙম্দনা মখা তারক্‌ই নাওরিয়া,

“উন্ননিংম্নখন্দুনা য়ুমদসু যৌজরুরে, অসিদা চৎখি তাক্‌পীরক্‌পদুদা যৌশিন্‌জরক্‌পনি। অইবীগা থেংনজবা যান্না নুংঙাইজৈ। থাগৎচনিংঙি ‘থস্মোয় য়েন্নীং’ ইবীবগীদমক্‌। কোফি ওফুর তৌজগে অয়াবা পীবীগদরা?” রাখল হায়ফেৎ খল্লগা নোনিগী তবারা চীনবালনা,

“থাগৎচরি পুন্‌কীং থৌগৎপীবগী অদুবু ঙসিদি নুংঙাইররোই, হয়েং ওইনা অয়াবা পীজগে, রারৌবীরোই।” নোনিগী পাউখুমদুদা নাওরিয়া,

“অপেন্‌বা ফাওজৈ অয়াবা পীবীবগী, অদুদি হয়েং নুংথিল্‌ পূং অনীদা সিটি কেফ্‌তা থেংনরসে।” নোনি মঙক্‌ হায়দুনা,

“অদুবুদি য়ারে অদো মীংদি খংজহৌবা য়াগদ্রা?” নাওরিয়া পছদুনা খঙহায় হায়দোরক্‌ই।

“সোরী নোনি, নাওরিয়া কৌজৈ” নোনিনা নুংশি মীংয়েং কায়হৌরদুনা,

“অদুদি নাওরিয়া চৎলুখিগে।”

নোনিনা চৎখিবা মায়কৈদা মমীং ইঙাও ঙাওনা নাওরিয়ানা য়েংদুনা লৈহৌই। মতৌ অদুদা খৌবনা লক্‌নরক্‌ই, “থস্মোয় য়েন্নীংসে লাইরিক্‌শিখজ্‌গী ওইবম্‌দ্রে,

অইবীশিসু থস্মোয় য়েমীং চোংহ্ন হৈবী ওইরস্নে, নঙগী থস্মোয় য়েমীং হ্লহ্নল্লীবশে  
য়েংঙু য়েংঙু...।।

উনবু উন্নরবদি মথং অমুক শমথনা উন্নবগী লস্মী হেঙা থোরকই। অসুন্না মরম্  
অমা নত্রগা অমা লৈহন্দুনা নাওরিয়া অমদি নোনি অহ্ম-মরীরক্ উন্নদুনা বারী  
বাতাই শান্সে। মথোয় অনীগী অসুন্না উন্নবগী মতৌ অমদি মওং অসিনা মথোয়  
অনীগী থস্মোয়দা মরী অমা শাগৎলক্তনা শেমগৎলক্লে। নাওরিয়াগী মীংয়েংনা  
খংহ্লীংলিবা থস্মোয়গী বা, ব্রাইনা পুনশিল্লক্লিবা থৌরী অমদি মতৌনা উৎলকলিবা  
অনৌবা অহোংবা অদো নোনি ব্রাখল্ তাই। নোনিনা মগী মীংয়েংগী পাউখুম্  
হ্লকপা মীংয়েংনা, ব্রাইগী পাউখুম্ নুংশিনা খুম্লকপা ব্রাইনা, য়ান্নীংবগী  
উৎলকপা মওং-মতৌ অদু উবদা নাওরিয়াশু থস্মোয় থস্মোয়নুংদা অপেন্‌বা  
ফাউজৈ। অসুন্না মথোয় অনী নোংমা নোংমগী নক্শিন্নরক্ই। থাজনবা হেংগৎনরক্ই,

“লৈত্রবদি খংদে নাওরিয়া, লুপা লীশিং অনীতংগা মতৌ তৌগেরা?”  
নোনিগী ব্রাইহন্দুনা নাওরিয়া “আ! করি অচিন্‌বা লাক্‌লবগে, নহান্‌ লীশিং মঙা  
লৌখিবতসু মঙাইরি”। ইকাযবা মতৌ উৎতুনা নোনিনা নাওরিয়াদা মথা শমথরক্ই,

“ঐগী অচিন্‌বসে মশা পাল্লী, নহান্‌গীদুনা য়ারদৌবোই খল্লবনি অদুবু  
হেঙা পাইশিল্লক্ই। আ! অদো লৈত্রবদি করি উপাই লৈ, অদুক্ হংলস্মগী  
বানি।” নোনিগী ব্রাইহেদু তেজ্‌জিন্‌গী চৈনানা পান্‌বগুম্ তৌই নাওরিয়া,

“হৌজিক্তি যাওরক্তে, হোরেল্ য়ুম্‌দা ওইনা খীল্লক্‌তে য়ানিকো নোনি!”

অসুন্না থা অমগী মথংদা থা অমা হৌখিদুনা ওঁসিদি মথোয় অনীনা খংনরক্‌পসে  
চহী হায়রক্‌। মতৌ অসুন্না নোনিনা অচিন্‌বা উৎ-উৎতুনা নাওরিয়াদগী পৈশা  
থেংদোক্‌পসিসু মশিং খংদ্রে। য়ানি হায়বগী মতাগুম্‌ নোনি নাওরিয়াদগী পৈশা  
থেংদোক্‌পগী হৈনবীসে ওঁসিসু লেপত্রি। নোনিবু থস্মোয় শেংনা নুংশিক্‌বা  
কৌবনিনা নাওরিয়াসু নোনিনা হায়বতা য়াদুনা লাক্‌লি। নাওরিয়াগী পূক্‌কীংদা  
ব্রাখল্‌ অসিমসু খন্দবা নন্তে “নোনিনা মাবু তশেংনা নুংশিবীরবরা? নত্রগা  
পৈশা লৌবা য়ানবা মাবু নুংশিবা শাশিল্লিবরা?” অশেংবা অমদি মহাক্‌ খংদোকপা  
পাল্লক্‌। তংদাংবা খংনবা চাংয়েং অমা মা নোনিদা তৌরগে হায়না মপূক্‌কীংদা  
চপ্‌ য়ুংনা লেপ্পে।

সিটি কেফ্‌কী তোখাইবা কা অমদা মথোয় অনী ফস্মীল্লদুনা কোফি থকমিল্লরি।  
নুংঙাইবা বারী খরগী মতুংদা ওইননা য়েংনরক্‌পা মীংয়েংগী খুদোংচাবা লৌদুনা  
নাওরিয়া নোনিগী মখুং পায়দুনা নহান্‌মথৈগা মায়দবা মওংদা,

“নঙগা খুৎসে যান্না মোল্লী, পায়বা নুংঙাই ঙাসাদ, অমোন্বা নঙগা খুৎশিনা হকচাংশিদা নান্থরক্কবদি হকচাংসে খীংগৎলক্কদৌবা মাল্লী নোনি”

(নাওরিয়গী ইঙ্গীংতো নোনি ভাব্ তাই, মখুং শংতোকতুনা) “এনা নঙোন্দগী নঙগী ঙসিগী রাইহে অমদি রাখল্দো, কৈদৌঙৈদসু অশা তৌখিদি। ঐখোয় অনী থোকলসিরা?” নোনিগী ইকায়বা পীবা মান্বা রাইহেশিংদুনা নাওরিয়া ইকায়রকই,

“ঐগী রাইহেসিদা করি অকায়বা যাওত্ববগে, ঐখোয়নীনা লৈনরিবা মরীশিদা রাইহেসিদি থোইনা অকায়বা লৈফম থোক্তে নোনি, নঙ ঐবু ইকায়বা পীরক্কনু!”

মায়থোঙগী মচু ওল্লকলীবি নোনি, “রাইহেদো নঙগী নফম্দা কায়দ্রবসু, ঐগী ইফম্দা শাখিনা অকাইবনি। ঐ ঙসিদি নহাক্ কনানো হায়বা নশক্ মুন্না খঙ্‌বা ওল্লক্‌। নঙদি ঐবু নুংশিবা নঙে, নঙনা ইফম্‌দৈ পান্লীবিদি অমা ওইরম্‌লে। নঙনা নিংলিবা অপান্নদো ঐদি পীবা ওল্লোই, অদুগুন্না মীদো ঐদি নঙে।” নোনিগী থাজদবা রাইহেশিংদুনা নাওরিয়া

(শাউগৎলক্‌ই) “ঐসু খঙ্‌ঙি নঙনসু ঐবু নুংশিবা নঙে। নঙনা খল্লীবা মীশজো ঐসু নঙে নোনি। ঐসু খঙ্‌ঙি নঙনা ঐঙোন্দগী পান্লীবসে নুংশিবা শাশিন্দুনা ঐঙোন্দগী পৈশা লৌথোক্‌পদুনি নত্ত্‌রা? মসি খংদোকননবগী- দমজুনি ঐনা নঙোন্দা ঙসি তৌরিবা চাংয়েংসে। নঙদি নতাং হৈবী শক্তম্‌ অমনি।” নোনি করেম্মরদুনা শিংনরক্‌ই নাওরিয়াদা,

“চাংয়েংদি নঙনা নঙে ঐননি নঙোন্দা তৌরিবা (মাল্লীবা বেক্‌তুদগী শেনবুল্‌ মপুল্‌ খরা পুথোরজুনা নাওরিয়াদা লংশিল্লী) শে! নঙোন্দগী ঐনা লৌখিবা শেল্‌শিং অদুনি অমত্তা রাংতবনি। অদুগা (লীষ্ট অমা পুথোরজুনা) লীষ্টশিনা নুমীং অমদি লৌখিবা শেল্‌ মশিংশিং অদুনি। ঐ নঙোন্দগী নঙগী শেল্‌সে মীহৌবগীদমক্‌ নঙোন্দগী শেল্‌ থেংখিবা নঙে। নহাকনা ঐগীদমক্‌ কদাইফাওবা তৌবা ওম্বগে হায়বদু য়েংবনি।” ফুংগৎলগ্না শ্বর হোহুদুনা নাওরিয়া ইংথরগা নোনিদা য়েংলদুনা হায়রকই,

“অদো হৌজিক্‌ কম্‌দৌবা! নঙগী চাংয়েংসু মায় পাক্কবা নত্ত্‌রা? ঐগী চাংয়েংসু মায় পাক্‌।” নোনিসু তপ্‌থরদুনা ওইনরক্‌ই,

“চাংয়েং অনী থেংগাইনরবদি রিএক্সন্‌ অমদি থোরক্‌ফম্‌ থোক্‌ই” নাওরিয়া চীনবাল্‌ মকা লান্দুনা,

“ইথস্মোয় নথস্মোয় শেংনরে হায়রবনিনা, চাংয়েংসিগী রিএজ্জন্দি ঐথোয়  
অনী ওসিদগী অমস্তা ওইননবা চেন্গদৌরিশিনা ওইহন্বা তাই। মাংদা লৈরিবা  
পৈশাশিং অসিগী মথৌসি ওসিদী ময়েক শেংহনবা তারে।” পৈশাশিংদুদা মীংয়েং  
তারগা রাখল্ মম্না নোনি মথস্তা হায়জখিবগুম্ তৌখি,

“নুমীংসিগী ওইরেকো ঐনা নঙেন্দগী লৌ-লৌদুনা তুংশিল্লনীবা শেলশিংসে”।



## কক্‌ঙাউনরবা

লম্দম্‌শিদা পুংজা কাংদনা থোক্কীবা হীংশাগী থৌদোক্‌ রাথোক্‌শিংসি লৌশিন্দুনা ফিভম্‌ ফগৎলক্‌নবগী ম্মী উদে। হেন্দুম্‌ নোংমা-নোংমগী ইরাং হেন্‌জিল্লজুনা ফিভম্‌ ফৎচিল্লজ্‌তে। লম্দম্‌সিগী তুংগী য়্‌ম্মী ওইহৌগদৌরীবা অশা চাউরীবা মহৈরৌই কয়া মহৈ তন্না ফংহ্নবীদ্রে। লৈবাক্কী ইরাং রাথোক্‌সিনা মখোয়গী মহৈ-মশিং তল্লবগী লম্মীদা ওংপী নৈবীরী। নুংশিহৈত্রবা হীংশা পাম্মা মখোয়না মীপূম্‌ খুদিংবুসু নুংশিহৈতনা হীংচাবা অমগুন্না ওংলী। অসিগুন্না শক্তমশিং উবদা, তাবদা মথম্মোয়নুংদা মদোম্‌ বারৌজৈ মোবী। মদোম্‌ খনজরক্‌ই, রাখল্‌ তাম্মদ্রবা ঐখোয়সে হীংশা য়্‌ম্মা পাম্‌গল্লী। নঙগী ঐগী মাগী হায়বা রাখল্‌গী লুনুংদগী হেন্দোক্‌নবা ইঙম্‌ ওম্নদে। অদুবু মাদি অদুগুন্না লুনুংদগী থোজুনা ঐখোইগী, ময়াম্‌গী হায়বা রাখল্লোন্‌ অমা শাগৎতুনা, পূম্মম্‌ক্কী য়্‌ইফগদৌবা থবক্‌ থৌরম্‌শিং পাংথোক্‌নিংই। লম্দম্‌সে কাং-খোং শানা চৈখাইনবগী ঝাইদগী চাউবা অশোইবদি মহৈরৌইশিংবু মহৈ তন্না ফংহ্নবসিনি। শুম্‌ চারবা য়্‌ম্মীনা কৈদৌনুংদসু অরীংবা

যুম্ শাবা ওইথোক্‌লোই। মইহেরোইশিংবু মইহে তম্বা ফংহনবীযু, মইহেকোলশিং থোঙ হাংদোক্‌হল্লু, মইহেরোইশিংগী অধিকার ফংহল্লু হায়না হায়জবগীদমক্‌ রবর মক্‌ কাপশিন্দুনা, ত্যার গ্যাস হুঞ্জিন্দুনা, লীচৈনা তান্ন-তান্না শাহুবিবদো মহাক্‌ যানিংদে। থাকৎ মীপাইবদুনা অমনা অমবু ইন্থুনদুনা নেংশিন্নদুনা অশোক্‌ অপন্‌ অনা-অয়েক্‌ মশিং খুজবমই থোক্‌হন্থিবদু মহাক্‌শাখিনা বারোই। অনা-লায়েংশুশিংদা অশোক্‌পা মইহেরোইতনা চীক্‌না-চাইনা ওম্দনা পাখিবদো উরগা মোবী মথরায় শাখিনা নুংঙাইতে। মইহদা মথরায় লুপ্‌চবী মচানুপী থোইবীগী মনাজ্ঞা ফম্দুনা মচানুপীবু খোনা হাঙ্গীরী। পাসোমদা রবর মরুনা পান্‌বদগী শাখিনা শোক্‌ব্বা মচানুপীনা খাংলিবা চৈনাদো মোবী খঙি। মচানুপীনা ফাওরিবা চৈনাসি, অশোক্‌পদুনা পীরিবা চৈনাদুনকা হেন্‌বা নঙে, মইহে মশিং তম্বা ফংহন্দবগী চৈনাদুনি হায়বা মহাক্‌ খঙি। মইহদা থরায় যাওজবী মইহেরোই অমগী পুন্দিদা মইহে মশিং নিংথি নুংঙাইনা তম্বা ফংজবা হায়বশিনা স্বাইদগী হেন্না নুংঙাইজবা অপাশ্বনি, স্বাইদগী হেন্না চাউবা মংলানী, স্বাইদগী হেন্না নীংজবা লাইনিংনি অমদি মরুওইবনি হায়বসে লম্দমসিগী লুচিংবশিংসিনা য়য়েক্‌ শেংনা খংবী উবীদ্রবসু মোবীনদি খঙি। মহাক্‌ মশামক্‌সু মইহেরোই অমা ওইরীও পুন্দিদা মইহে-মশিংদা থরায় যাউজবা, ঙাওজরক্‌পা অমা ওইরক্‌খি। নিংশিংদবা ওল্লভে মোবী মাগী অদুঙেগী মইহেরোই ওইরীও মতমদো।

নোংমন্তা ক্লাস যাওহৌদবদা অগ্রিং অমা তুম্দবগুম্‌ ঙাওই, চরা নাস্মা হেন্‌বগুম্‌ লাস্মা ফাওই হায়বদু মোবীদা থোক্‌ক্‌ই। অনঙবা ইমুংদগী ওইরবসু, মীমাম্ননা ফিজ়েং-চাক্‌চা মান্‌ঙম্দ্রবসু, অহেন্‌বা লাইরিক্‌ লৈক্‌ব্বা ওম্দ্রবসু, মমাম্নবশিংদগী লৈবা ওম্দবা লাইরিক্‌শিং রাই-রাইদুনা মইহে তল্লীবা মোবী, অরোইবা চাংয়েংদদি পূম্নমক্তগী হেজ্ঞা অথোয়বা ওইজৈ। মোবীগী অসিগুম্নবা অথোয়বা মগুগশিংদুনা মইহেরোইশিংনা মাবু কল্লক্‌চৈ ঙাওজৈ। তম্মীম্নবা লৈশাবী কয়ানা মাগা লোইনদুনা লৈমিন্নিংই। খরানা লাইরিক্‌ লাইশুগীদমক্‌, খরনা চাউথোক্‌চনবগীদমক্‌, খরনা পূক্‌কীংগী নুংশি নুংওংগীদমক্‌। মঙোন্দা ঙাওজবা কয়ালজুদা মানা ঙাওজবসু যাওদবা নঙে। লাংলেন্‌ মশক্‌-মতৌ চংখোন্‌বী, লাইরিক্‌ লাইশুসু হোংনবা কন্‌জবীনি। মোবীগী মীংয়েং লাংলেন্দা তাই হায়বদি মীপূম্‌ তিংনসু খংনৈ। মান্দ-মান্দনা মথোয় অনী থম্মোয় তরা তিংনদুনা অমনা অমবু পূম্নবদা মতম্‌ ইচং চংখিদে। চিংশিন্নগন্বা য়োংচবীগী য়েংনা-ওইনা ওইরম্দুনা শং লাউনা নপ্‌শিন্নিখি। লাইরিক্‌ লাইশুগী লম্বীগা নুংশি নুংওংগী লম্বীগা কৈদৌনুংদস্‌

য়েংশিন্নদুনা যাশিন্‌নবা হোৎনদে। লাইরিক্‌ লাইশুগী লম্‌দা মকোক্‌ থোংবগুম্‌ মথোয়নি নুংশি নুংওনগী লম্‌দসু মকোক্‌ থোংলগে মতাগুম্‌ মথোয়নী শাখিনা থাজননা অমনা অমবু মশক্‌ খঙননা নুংশিনৈ। অমনা অমগী অনীংবা অপান্‌ মশক্‌ খঙনদুনা অমনা অমগী খৌনা লীংজেল্‌ ওইনা মমাংদা লেপ্‌নৈ। মথোয়নীগী নুংশি নুংওলদুনা মথোয়নিগী মই মশিংগী লম্বীদা অকায়াবা পীবগী মথুং হেমা মথৌ হাপ্‌নবগী হীদাক্‌ থাবা ওইনা থোক্‌লক্‌ই। মথোয়নীগী নুংশি মরীদু মতম্‌দুগী মইরোই ওইনা নুংশিনজবা কয়া কয়াগী মতৌ তম্‌ফম্‌ ওইনখিবনি।

থংন-থংননা অনা-লায়েংশঙশিংদা, মীয়াম্‌ পূন্বা মফম্‌দা, মইকোল্‌শিংগী মমাংদা, কৈথেল্‌দা, সরকারগী লৌশঙশিং অমদি অটৌ অশাংশিংগী ময়ুম্‌দা বোম্‌ পোকখাইহন্দুনা, নোংমৈ কাপ্‌শিন্দুনা অকি-অখং নংহন্বা, থকৎ-মীপাইবা পোকহন্বা খৌঙংশিং অসিনা মীওই খুদিংমক্কী থম্মোয়দা অকীবা পক্‌হন্দুনা নে-না তানা হীংবা ওম্‌হন্দে। মসিনা মরম্‌ ওইদুনা লৈবাক্‌ ইরাং হৌরক্‌ই। নোংমা-নোংমগী বন্দ, জেনরেল্‌ ষ্টাইক্‌না মইশাগী পুন্নিদা শাখিনা অকায়াবা পীরক্‌ই। বাকৎ মীয়ম্‌, বাকৎ খোঙচৎ মথং-মথং শম্‌থরক্‌ই। ধরা চাম্‌য়া নীফুম্‌রী থম্‌জন্দুনা অফা-অপূন্নক্‌ই। অসুন্না মইকোল্‌শিং নিংখি নুংওইনা থোঙ হাংদুনা লৈতনা মই-মশিং তম্‌য়া ফংজবজ্‌ব মইরোইশিং ইরাং হৌরক্‌ই। খোঙচৎ চংলক্‌ই, বাকৎ মীয়ম্‌ ফম্‌দুনা “মইরোইশিংবু অথবা মতম্‌গী মনুংদা নিংখা-তম্‌য়া মই তম্‌য়া ফংহল্লু” “মইরোইশিংগী পুন্নি কল্লু” “মইরোইশিংগী পুন্নি মাঙহনগ্‌নু” নচিংবা খোল্লাউ কয়া লাউনরক্‌ই। চেক্‌শিন্দবা লৈঙাক্‌লৌশিংগী হীক্‌থরবা খৌঙদুনা মইরোইশিংগী খোল্লাউ তবিদে, থওই-উশিংনা লৌবিদে। মইরোইশিংগী অরাববু খংশিন্‌ উশিন্নদে, তুমিন্‌না লৈথোক্‌ই হায়দুনা মইরোইশিং বারৌনবা যাওরক্‌ই। অপূন্বা মইরোইশিংগী পাক্সল শাগৎতুনা “তম্‌রীবা লাইরিক্‌শিংসে ঐখোয়দা কান্‌দে, নপোয় লৌজরো” হায়না লৈঙাক্‌পা ফম্‌য়াইবা মকোক্‌ অমদি মই মশিংগী ফম্‌য়াইবদুগী মনাত্তা চংশিল্লী। শাফু কল্লবা মইরোইশিংদুগী খোঙজং অদুবু লাক্‌শিন্নবা খাকী শেংপশিং থাজিন্দুনা লীচৈনা কন্‌-কন্‌দুনা তান্‌খাইহল্লী। তান্‌খাইরা-তান্‌খাইরগা হেনজিল্লক্‌পদগী মৈ মুংথংনবা থল্লীবা ইশিং গাডীশিং থৌজিল্লজ্‌না শাফু কল্লা-কল্লা ইশিং অদু কাপ্‌শিল্লী।

কল্লবা ইশিংগী শাফুদুনা পান্‌বদা মইরোই কয়া অশোক্‌ অপন্‌ যাওরক্‌ই। নুপী মইরোই কয়া মায়কৈ খংদনা কক্‌ঙাওনদুনা, কল্লবা ইশিংগী শাফুদুনা য়ৈবগী চৈনা ফংলবা চোংলবা হক্‌চাংশিং অদু পুদুনা খুংশম্‌দুনা চেন্নরক্‌ই। কিরবা

মীকপ্ মীরাওখোলতনা নিল্লবা ইশ্বল ময়োলনি। মাইকৈ শলাই খন্দনা চেম্বল্লিবশিন্দুনা  
 অমুকসু মীনুংশি থম্দনা লাগ্মীশিং অদুনা তান্না তান্না লীক্লীশিং হ্নজিল্লী। অকায়বা  
 লীক্লী য়েং-য়েংদুনা চেম্বীঙৈদা অমুকসু রবর মরুশিং মশীং খঙদনা কাপশিল্লকই !  
 তমখীরবা থৌদোক্ অদুনা মইরোই মশীং লাকঙমদনা তমখীনা অশোক্ অপন্  
 নংহ্নখি। অশী-অনাসু যাওখি। অনা-লায়েংশঙশিং অশোকপশিংনা চোন্খি।  
 অরা- চৈনা, তেংথা মীকপ্ মীরাওখোল মরুজা মোবী তুশিন্দুনা মকোক্ শোক্খি।  
 চেন্দবা তুশিন্দুনা হৌগৎনবা হোৎনরীঙৈদা য়ান্না নক্না শাফু লৈনা রবর মরুনা  
 পান্দবা লাংলেন মথোঙ শোক্খি। অশোকপা মথোঙদু কিভম্ লুশিল্লকখি।  
 ফিভনা যাদ্দুনা লুবা হেন্জিল্লকপদগী পুল্লি কন্নবা হোৎনবদা মথোঙ নান্মা  
 ককপি। মথোঙ নান্মা ককখিবগী অরা- চৈনাদু লাংলেন মায়োকনবা ওম্খিদে।  
 মপুকীং পীক্খরক্কা মপুল্লি মাংহ্লনবা হোৎনরকই। মোবী লাংলেন্গী পুকীং  
 ইহ্ল ৮প্ চানা খঙি। লাংলেন্গী মাঙত্রবা জীংনিংবগী হৌনা 'মদি পুল্লিগী  
 নুঙাইবা মংলান্শিং অদো অমুক্ হন্না ইংগৎহ্লনবা থাচ্চবা পীনবা হোৎনব  
 লেপতে। মোবীনা মাগী মফমদা লাংলেন্গী মরুওইবদু মঙোন্দা খঙহ্লনবা হোৎনজৈ।  
 মীমান্দে হায়দুনা মপুকীং হহ্লরবা লাংলেন, মশান; মশাবু পীক্খতন্দুনা মোবীদগী  
 লাপথোত্রবা হোৎনরকই। তাইবংসে মাগী 'শক্' যাওদ্রবঙম্ উরকই। তাইবংসিদে  
 বারৌদুনা তোখাই তানিংলকই। অমন্না অচীক্কা অহাংবা কাদা মদোম্ মপুকিদু  
 লেন্বা পান্নকখি। অদুবু মোবীগী অনিংবা রাখলনা হমনি! মতাক্ তশেংনা  
 লাংলেন্ব নুংশি। মাগী মশাগী লু-তোংদা লাংলেন্ যাওদব্ লৈতে। লাংলেন্না  
 খল্লীবা রাখলদু মা মচেৎ তানা কায়হন্দা পান্মী। লাংলেন্গী হৌনা হেংগৎনবা  
 হায়রকই,

“লাংলেন্ ঐগী থম্মোয়গী নুংশিবগী চাংয়েং নঙ অমুক্ হন্না তৌরগনু,  
 ঐনা হায়রীবসে ঐগী কোক্তগী নঙে থম্মোয়দগীনি অদুনা নঙসু নঙগী কোকনা  
 নঙে থম্মোয়দুনা তাও। ঐনসু নঙবু থম্মোয় শেংনা নুংশিবঙম্ নঙনসু ঐবু  
 থম্মোয় শেংনা নুংশি হায়বা ঐত নংতনা নঙসু খঙলিবনি। ঐথোয়নীনা মতম  
 শাংনদৈ শাগংমিল্লকপা ঐথোয়নীগী মংলান্শিংদো ফিবাল্গী লৈঙোইনা শাবা  
 ফুরাদি নঙে অমুক্ ইরায় লায়না কায়খিবা য়াবা। ওসি ঐথোয়নীগী মংলান্দুনা  
 মপুং ফারমদাই মীকপ্ নকশিল্লকবশিদ নঙগী ফিভন্ কায়রে হায়দুনা! নঙনা  
 মংলান্দুবু থুগাইনবা হোৎনরগনু। নঙ ঐগী নুংশি মরীবু মমল যাওদবা কাউশিংওম্

চেন্থহন্থিনু। নুংশবসে নঙনা ময়েং তাহন্দুনা ঐগী নুংশিবগী চাং য়েংগে  
 হোৎনরগনু, ঐ খাঙবা য়ালা রাই। নঙ শোইনাইববী অমনি হায়বগী ঐনা নঙোন্দা  
 অচান্ মীংয়েং উৎপা নঙে। নঙনা ঐগী কায়গদৌরবা থম্মোয়গী নুংশিবসে  
 হীংহন্নবগীদমক্ নঙগী মীনুংশিদু ঐঙোন্দা পীনবীয়ু হায়না নিজবনি। নঙগী ফিতমদুনা  
 ঐগী থম্মোয়গী নুংশিবগী চাং কৈদৌনুৎদসু হুহুৎন্বা ঙ্মলোই অহোইনুৎ হেংফাৎলক্‌লিবনি  
 মরমদি ঐথোয়নিগী মরিদি হান্ননা শেম্‌থবা পুন্সিগী মরিনি। ঙুৰাংতা ওইরক্‌পা  
 মসিগী ফিতমশিনা করিসু থদৎপা ঙ্মলোই। মপাছোং গী ফজবা শক্তমবু মীকাহল্লীবা  
 ময়াদো, ময়াদুনা কৈদৌনুৎদসু থম্মোয়নুংগী শেংলবা থাজনবা মশক্তুগা  
 চাংদম্বা ওইথোক্তবনি। ঐনা ঙাউজবদি নঙগী মপাছোংগী শক্তমদুখক্তদা নঙে  
 নকনবগা খংলকপা নঙগী মনুংথোংগী ফজবা পুন্সীং রাখল্ লীচৎতুদনি। ঙাংলেন্  
 নঙনা অয়াবা পীবীয়ু, নঙ ঐগী পুন্সিগী লৈতেং ওইননবা ঐগী ধুম্‌গী মৃশ্বুরেন্‌বী  
 ওইবিয়ু।”

অসুন্‌ মণোয়নী লৌনা লৈনবক্তুনা, ঙুসিদি মচা নুপী থোইবীগী মমা-মপা  
 ওইবা ফংজরক্‌পা। মচান্দীগী মনাক্তা ফল্লা ফল্লা অশোক্‌ অপন্‌ নঙলবা মইহেগৌইশিংদু  
 কোয়না য়েংলক্‌ই। মওং মরীল অমা তাদ্‌বা লমদমশিগী লৈঙাক্‌ রায়েল্‌ কাংলোন্  
 শোইনাইববসে মমোন্দা মদোম্‌ শাখিনা নিন্দা তৌজরক্‌ই। মফম্‌ কোন্দুনা মথৌ  
 মশক্‌ খঙদ্বা হীংচা য়াইতম্বা ওল্লবা লুচিংবংশংসে তুন্‌ মৈ থাদুনা হাংনিংলক্‌ই।  
 খনজরক্‌ই কৈদৌঙে লোইগনি লমদমশিগী ইরাং রাখোক্‌। কৈদৌঙে লাক্কনি  
 নে-না তাবা পুন্সি মহীং। কৈদৌঙে লাক্কনি মীপম্‌ তিংনা রাখল্‌ তামিন্নবা। লান্  
 লাকলবসু মইহে মশিংদি তম্‌হন্নরিবনি মীরম্‌দদি অদুবু ইরম্‌দম্‌শিদদি কৈদৌঙে  
 লাক্কনি নুমীৎত। রাহংতনা থল্লবা পাউখুমদি অমত্তা ময়োল্‌ তম্‌দীবা লমদমশিদা,  
 মাইকৈ মরীমক্তা কক্‌ঙাওনরবা ইরৈচাশিংনি।

## ইচা হাংপগী মনা

খুঙ্গং অসে ইলং লাংঙি। মতৌশাগা মান্দদবা হবাও নুংঙাইবগী মমী অমা  
খুঙ্গং অসিগী মীওই খুদিংগী মায়াথোঙদা উবা ফংঙি। ড়াসি খুঙ্গং অসিনা খুঙ্গং  
অসিদা লমদম অসিগী মীংচৎ পুবক্কিবি ইবেনিবু হরাও তয়ান্না ওকপা নুমীংনি। খুঙ্গং  
অসিগী মচাঁন তোংবা, মবা চৎপা মীওই কয়ানা ইবেনিবু ওকনবগী খৌরমদু  
মপুং ফাননবা ওমজবি থাক্তা হোংনজরি। ইবেনিবু নিংজবা, নুংশিজবা, মহাক্কী  
শক্তনু উজনিংবা মীওই চা কয়ানা মফমদু হান্দদগীহৌনা চীকনা-চাইনা ওমদমথৈ  
ক্লিক ক্লিক ইল্লরি। পুং খরগী মতুংদা ময়ামগী অথোয়বি ইবেনি মফমদুনা থোঙদেইবক্কে।  
ইবেনিবু উবদা ময়াম ইলাং লাংনরকই, লাওনরকই 'ইবেনি-ইবেনি'। চিনদোংবশিংনা  
ইবেনিবু লৈরাং পরেং পীদুনা তয়ান্না ওকই। ইথক-ইপোম হৌহল্লীবা মীয়ামগী  
তান্ত্র মরক্তা অহৌবা খুবাক মথোলনা অমুক্সু হেন্না মথৌ হাপলকই। মঙোন্দা  
ঙাওজবিবা, মাবু নুংশিবিবীবা ময়ামগী মতৌদু উবদা ইবেনি মমীংতা পীর্থা ঈরা  
হৌবমথৈ হবাওবগী মীনোক মায়াথোঙদুদা তল্লী।

নুপাগা মান্না খুন্সাই অসিদা হিংবা ফংজদ্বী, শোৎথরবি নুপী খুন্সাইবু মান্নবা খুন্সাই অমদা চিংখেলকনবা অকনবা লাঞ্জং চংশিল্লীবা লাল্লোইশিংগী লুচিংবীনি ইবেনি। নুপীবু হুন্সনা য়েংবীরীবা, নুপীবু ওংগী-নৈবীরীবা, নুপা খুন্সাইবু শিংনদুনা চৈরাক পীনবা হোৎনরিবা মাগী পান্দমনি। মহাকনা উৎনবা হোৎনরি নুপা খুন্সাইসিদা নুপীসু মীওইবনি, নুপীগীসু পুন্সি লৈ থম্মোয় পান্নী, নুপীগীসু মনিংতুনা অনিংবা অপান্না পাঙথোকচনবা রাইট লৈ। নুপীবু নেংথবীদুনা থম্মীবগী মল্ৎ নুপা খুন্সাইগা মান্ননা হিংহল্ল হায়বসিনা মাগী খোল্লাউনি। ইবেনিগী পুন্সদি নুপী খুন্সাইগীদমক মপুন্সি কংথোক্লবা মচীন অথৌবা লান্নীনি। মশাগীনি হায়বা অমত্তা খাঙুনা নুপীগীসু ফংফম থোকপা চাকথুং খুদিংমক চপ চানা ফংহনগদৌবনি হায়বশিনা লুঁচিংবীশিংগী বাকৎনি। নুপী খুন্সাইগীদমত্তা মতম শাংনা মশাগী হায়বা অমত্তা খন্বা তৌদনা অকি-তুজুং, অরা-অনা থিদনা তৌজরকপা মপাল নাইদ্রবা মাগী থবক-থৌরম কয়াদুবু মীংয়েং থৈদুনা য়েংবা গুল্লজবদগী ভারত সরকারনা অথোয়বশিংদা ইকায় খুন্সবা উৎতুনা পীবা প্রসিডেন্ট এৱার্ড ইবেনিদা পীদুনা ইকায় খুন্সবকপনি।

অদুগুন্সবা মমল তাংলবা এৱার্ড অদো প্রসিডেন্টকী মখুমত্তদগী ফংলক্লবি ইবেনিনি। অদুনা মতিক-মগুণ ৱাংলবী ইবেনিবু ওকপগী থৌরমদুনি খুজ্ংশিদা পাঙথোক্লনবা থৌৱাংল্লীবা। মহাকী পুন্সিৎ থৌগৎপীরীবা, মথৌনা হাপকৎপীরীবা মীয়ামদো উবদনি কথোকপতনা মশকক ওইরক্লবি ইবেনিগী মীং অনীদা নুংঙাইবগী লৈচিল মপৈনা কুপলকলিবা। হরাওবগী ইচেল নাইদ্রবা পীৱাংলত্তা পুন্সিগী হায়জনিংলকপা ৱাইশিং মকা ফোংনা ইবেনি মীয়ামদুনা হায়জরি। চেনানা চোল্লবা ইবেনিগী ৱাইশিং তারবা মত্ংদা গৈহাকী মমাগুদা অমত্তা ওইনা খুবাক খুবন্বা মীয়ামদো, নাকপাক-নাকপাক তান্নবকই। নাকন অমগী অহৌবা খুবাক মখোল লত্তা নাকল অমগী অশাউ পট্টেনরবা নুংদুমশিং লংশিন্নরকই। লাউনরকই “নঙবু করন্বা মমানো ইবেনি, নচা হাংপা গুন্স থম্মোয় পানবা নঙদি মী নত্তে হিংচাবীনি, হিংচাবীদবু করিগী মীনুংশি”। ৱাইহুদুনা নাকল অনীদু অঙম তান্নদুনা মখোয় মশেল ফোইনরকই। চরাংনরিবা মতৌ অদুবু ক্লবগী নহারোলশিংদুনা লাকশিয়াবা হোৎনরি।

ইমুংদু ইচিক চিকই, মফম চানা-চানা লৈফমথোকপা পোৎশিং অদুসু লৈরি। মতম কুইনা থোঙ শো লোল্লরবা কা অদো শো হাংদোক্তা ইবেনি থাংবদা ৱারবা

খোঙথাং অদো নমদুনা থাংনা থাংনা কাদুদা চংলকই। কাদু লৈখিদ্ৰবা মপুৰোইবা  
 অমদি নুংশিবা মচাগী নিংশিং বারী কয়া লোয়নবিবা কানি। মখোয়গী ফোটোশিংদা  
 ধূপ থাউমৈ থাদুনা পুক্রীং তিংনা লৈ-শু কংচরগা, পুক্রীংগী অৰা-নুংঙাই বারী  
 শাফম কানি ইবেনিগী। ঙসিদি কাদুদা চংলকপদা ইবেনি মশা পুশ্বা তুফক-তুফাই  
 চনবগুমই, অফা-অপুন্নবগুমই। নোংলৈগুম্মা ইৰৈকনবা অশুকপা অৰাবা  
 রাখল অমগী ইরোমুংদা ইবেনি পুথরকপগুম তৌরকই। মশাগী মখুৎমকনা পায়দুনা  
 চংলকলিবা লৈ-মপুল অদো মুন্না য়েংঙি, কাদুগী নাক-য়েংতা পাঁক্লীবা অঙাং  
 অমনা “ইমা-ইমা” হায়দুনা কৌ-কৌদুনা চেল্লকপগী খোঙজি মখোল তারকই।  
 মচানা মথং-মথং শৰেপ তাল্লকপগী ফোটোশিং অদো মপাগী ফোটোদুগা ইকান-কামদনা  
 পরেং শানা পেংলি। মচাগী নুংশিরবা মায়থোঙ অদুনা ইবেনিগী পুক্রীং চাংশিল্লকই।  
 খংহৌদনা শারেপ তাল্লবা মচানা শৈগন্দা “ইমা নঙ লাক্লবরা” হায়না পায়রকগুম  
 তু খংচুং চুংঙি ইবেনি। শং লাওনা ফোটোদা তারম্বা মীংয়েংদো লৈথোজুনা  
 কোইলৈ লৈদুনা য়েংঙি, কনাসু উদে। মখাদা মীংয়েং তারকপদা মশাগী মখুৎনা  
 পায়বল্লীবা মচান পাল্লবা চৌত্রি মথোঙ অতেকপগী মতোন্দা ঈনা থুম্মা তৈদুনা  
 তারকপা ঈ-মরিক-মরিকশিংদু উবদা উচেৎতু লৈমাইথক্তা খংথা থাদুনা খংপ্ৰেক  
 খংনা লাউই। ঙৈহাক উইশিল্লবরা মমীং অনীদু অমুক পাঙথোরজুনা য়েংলকপদদি  
 লৈমাইথক্তা ঙসাই মখুৎনা পায়রকপা লৈ-মপুলদু ওইনা তারম্বা। পাখংলম্বা  
 মীহ্ল তপ্পা-তপ্পা হল্পরকই। লৈ মপুল অদো অমুক মখুৎনা খুনগৎতুনা পায়খংলি।  
 অচাকপা মৈবুল অমা মখুৎনা পায়বগী মমী অমা ফোটোদা তাবা উরকই অমুক।  
 ইবেনি মশাগী মখুৎতা য়েংথরকপদা উরে, মচাগী চীতাগী মৈ চুখিবা অদুঙৈগী  
 ব্রং-ব্রং চাক্লীবা মৈচম মৈবুল অদুনি মশাগী মখুৎনা পায়বল্লীবাশি। মতো অদুদা  
 ইবেনি মকোক পুবা ঙল্লজুদুনা লৈমাইথক্তা হায়থরকই। মাগী মুরবা মীম্বাদুদা  
 কল্লবা ইৰৈ হৌরদুনা মঙালগী মশেক অমনা য়ৈরকই। মঙালগী মশেক অদুনা  
 চহী খরা মনীং হন্দুনা লোইব্র-হৌব্রবা বারী অমগী কিশি থোকনবা মতমগী  
 ফিজিদা য়ান্দুনা চাংথখি।

ইং-চিক্লবা, নুংশিরবা উচেক বায়াগী খোঞ্জেলনা শুমহৎপা খুঙ্গং অমগী  
 অশংবা ফৌনালক্তা লৈশাং মথোং তমজরকপী ইবেনি লৌমীগী শিনফমনা হীংনবগী  
 ঙাকলৌ ওইজরিবা য়ান্না অনংবা মমা-মপাগী মচা অথোইবী ওইনা হৌরকখি।  
 মতমগী চৈশিং শুরজুনা লৈশক শুরক্লবী ইবেনি চাংথংগী নুংশি মীংয়েং ফংজখি।



চিংথৈ ইন্দিয়ান আৰ্মিগী কেপ্টেননি। মখেয় অনী নুংশি পঠৈ চেৎনরক্তনা অমত্তা ওইরকই। মখেয় অনীগী অমত্তা গাওজবা নুংশিৰবা মচানুপাদুনা চহী মৰী খৰা হেল্লকপা অদুৰাইদা চিংথৈ, কাগীলদা ভারতকী ওমথৈ গাকপগী লানথেংদা ভারত ইমাগী থোনা ফবা মচা অমা ওইনা থৰায় থাথি। পাউ অদুনা ইবেনিবু অৱাৰা অমদি নিংবা কায়বগী অতিয়ানা নহুহনথি। ৰাখল মাঙলবা ইবেনি মচাগীদমক ৰাখল তারকথি। ভারত ইমাগী থোনা ফবা মচাশিংদা পীবা পরস্বীৰ চক্ৰগী মনাদু, ভারত ইমাগী থোনা ফবা মচাশিংগী মনুং চনথ্ৰবা মপুৰোইবগী মীংদা পীৱকপদু ইবেনিনা লৌবা ফংজথি। অচৌবা ইকাইখুন্না কয়াগী মরক্তা মনুং চনহনবীৰবা ইবেনি মপুৰোইবগীদমক চাউথোকচথি। লাইওইথ্ৰবা মপুৰোইবৰু মীকপ খৰা নিংশিংদুনা কপচথি। থৌৱম অদু গাওৰুৱদগী ইবেনিগী পৃক্ৰীংদা অচৌবা অহোংবা অমা লাকথি। খুন্নাইগী য়াইফ-থৌৱম থৌগাইদা মপুন্সি কংলগে হায়না ৰাৱেপ লৌথি। নুপী খুন্নাইগী মাংজিল থাৱবা লুচিংবী খৰা থেংনকুৱদৈ ইবেনিগী পৃক্ৰীং, শোংথৰবা নুপী খুন্নাইগী য়াইফা-থৌৱম থৌগাইদা হেমা মীংয়েং চংশিল্লকথি অমদি মহাক্কী পান্দম য়াংলকপা হৌৱকথি।

হিংমিন্নবিবা খুন্নাই আসিদা নুপাশিংগা মান্নবা থাক্তা থস্বীদ্রবা নুপী খুন্নাইবু নুপা খুন্নাইগা মান্ননা হিংহেল্ল হায়বসিনা মাগী পান্দম ওইরকই। মান্নং তল্লা খুন্নাইগী, লৈবাক্কী শেমগং থৌৱাংদা নুপাগুন্না অফা-অপুন্নদনা, ফাজিন পুনশিনবীদনা শৰুক য়ানবগী ফংফম থোকপা হকতু ফংনবা তানবশিনা মাগী থোঙথাংনি। পান্দম অসিগী মখাদা ইবেনি, ইমুংদা নমশিনবীদুনা, ওং-নৈবীদুনা, ফাজিন পুনশিনবীদুনা থস্বীৰবা, নুপী কয়াগী ইমুংদা চঙ-চঙদুনা অপুনবগী পাঙ্গল অমা শাগৎনবগী ইহৌ অমা হৌৱকই। অসুন্না ইমুং অমদৈ অনী, লৈকায় অনীদৈ মৰী-তৌদুনা ইবেনিগী ইহৌ অপুনবা নুপী খুন্নাই পৃশ্বগী ওইরকই। ইবেনিগী থোনা অমদি ৰাহৌগী মথুং থবকনা উংলকপা মতৌশিনা ইবেনিবু নুপী খুন্নাইগী লুচিংবী ওইহেল্লকই। ওসিদি ইবেনিনা য়েল্লকপা মঙালগী মশেকশিংনা অস্মবদা লৈৱস্বা নুপীশিংগী লমজিং মৈৱা ওইদুনা পৃক্ৰীং থোনা কনখংলকই। অশোমদনা মমানা থৌশা-ৰাশাবীদ্রবা মচানুপা নোংমা নোংমগী লমচং শাজং কায়থরকই। তোয়না উন্নদুনা নুংশি চান্ননা লৈমীন্নবা ফংজদ্রবা ইবেনিগী মচাদো মমাগী মীনুংশি ফংবা ৰাংলকপনা মমা-মচাগী মৰী ফংচিল্লক্ৰে। অসিনা মরম ওইৱগা মহাক্কী অহাংবা মতমদুগী মেনশিল্লবা মৰুপ থিৱকপদা অমদি মীনুংশি তাল্লকপদা লমচং ৰাৱকপা

ওমদ্রবশিঙ্গা মরুপ ওইরকই। ফত্ৰবা চীঞ্জাক চাবা হৈরকপদগী ওক্তবা লীচৎ  
চংপা হৈনরকই।

ওসিদি ইবেনি মশাদো ইনুং-নুংঙাইতে হায়দুনা ময়ুমদা পোখাবা লাকপনি।  
মতমদু নুংখিলগী পুং অনীরোম তারে। ইমুংদা কনাগুস্বী নুপী অমগী মথোল  
তারকই। টেবল মথক্তা ময়াই কাবা মহী থকখিবগী লীক্কী অমদি গ্রাস মরক্তা  
অঙৌবা অতাউবা চাখিবগী মরুশিং তাবা উই। খরগা লৈশিন্দুনা য়েংলকপদা,  
য়েংবদা ইকায়-হক্কাইরবা শক্তমদু উরকই। নিশানা পুন্না ওউরবা নুপী অমগা  
মচানুপাগা মফি-মরোল ফিভম চাদবা মওং অমদা লৈমিন্নবস্বদু উবদা ইবেনী  
ব্রজলী শীংজংনা কোকথক্তা য়াভুরকই। খৌদোক্তনা মাবু অহীং কয়া মীং উইশিনহনখিদে।  
ব্রাকৎ চাম্মা চাম্মা পুবা রাহং অমগী তানা থীনবগুম থীল্লকই মথবাত্তা। মশা  
মথস্তা ইকায়বা পোকচরকই। খল্লুবদা নুপী খুন্নাইগী লুচিংবী অমা ওইদুনা নুপীবু  
হক্তনা য়েংলিবা নুপা খুন্নাইবু চৈরাক পীগে হায়না চংশিল্লকলিবা মা- মক্কী মচানুপামকসু  
অদুগুস্তা লীচৎতো চংলস্ববদা। মচাফাও শেমদোকপা ওমদ্রবা মানা অতৈ নুপাশিংবু  
করল্লা হোংদোকহনগনি।

মচানফাও মরা তাবীদ্রবা, মাগী রাহেবু ইকায় খুন্নবীদ্রবা, মাগী মরাবু কনানা  
তানিংখিনি, কনানা মাবু ইকাই খুন্নবীখিনি খনবতদা ইবেনি লাইমন ওইরকই।  
অদুবু লুচিংবী অমা ওইনা খৌদা পুরুববনিনা, মাগী মথৌ চীল্লী, খৌদাং য়াল্লা  
চাউ, য়োগাই য়াস্মী। লেপনখিবা রাদা চংশিন্দবা য়াদে, হায়দোকপ্তবা বা পাঙথোকলমদনা  
চেনবা য়ারক্তে। হন্দক মরকসে ইবেনিগী ব্রাখল চরক-চহীংনৈ, চয়েংনবনা  
থল্লী, ব্রাখল মঙাল ইমম্-মস্মী। মায়থোঙদদি করিগুস্তা অমা তৌদবা য়াদে  
হায়বগী শীংনবগী মমী অমা চাউনা তাবা উই।

নোংমসু ইবেনিগী মনাক্তা মীয়াল্লা ব্রাকৎ অমা পুদুনা কারকই। মচানুপাদুনা  
মশানা য়াদবী খুঙ্গং অসিগী লৈশাবী অমবু নমদুনা ফাদুনা চীংলক্তা লৈশা ইশিং  
মাঙহল্লে, হৌজিক্তি নুপী মচাদো অরাকমদা তারে হায়বগী ব্রাকৎনি। ইকায় খুন্নবা  
মাঙলবীদুনা য়াল্লা থস্মোয় শোক্কা, পুন্নীং শোস্তানা ইবেনিদা পাউদমজৈ মহাক্কী  
পেদ্রবা ব্রাকৎশিং অদো। মহাকনা পাস্মী অচুস্বা রায়েল ইবেনিদৈ। মহাক পাস্মী  
মাগী মাংস্তবা ইকাইখুন্নবদু অমুক হন্না। ময়াম মাংদা হন্না-হন্না ইকায়বা চোপ্পা  
নংলবা ইবেনি মমায় ওংশং ওংঙি। খল্লকই, ঐনা নুপী খুন্নাইগী লুচিংবী অমা  
ওইরগা ঐগী ইচামকনা ঐগী মায়োক্তা লৈরকলিবা, ঐগী মায়-খুহল্লীবশিনা

তাকলিবিদি ঐসে মতিক চাচ্ছে হায়না উৎপনি। ওসিদি ঐ ফিরেপসে লৌবা তাই, ইচানা নুপীমচাশিগী ইকায়খুম্বা মাঙহল্লবনিনা, ইকায়খুম্বা মাঙহনবীথ্রবী মাগী ইকায়খুম্ববদে ঐগী ইচানা অমুক ফংহনবা তাবনি। নুপীমচাশিবু ইমৌ ওইনা লৌশিনবা তাই।

যুনা পুম্বা গাউরবা মচানুপাদু অহীং নোংয়াই চল্লকপা অদুহাইদা ময়ুমদা লাকই। হায়দগী গাইদুনা লৈরম্বা মমাবু উবদা খংলেপ লেপ্পী। মমা মচা বারী শাল্লরকই। লৈকায়শিগী ইজ্জৎ মাঙলগদৌবা যৌদোক অমা মাগী ময়ুমদগী থোকলকপা হায়বসে, মায় থমফম লৈতবগী মশকনি। অদুনা মাঙলগদৌবা লৈকায়শিগী ইজ্জৎ, যোল্লগদৌবা মমাগী মায়, পুম্বমকসে রাখল খল্লদুনা, মচানা মাঙহল্লববা মীগী মচানুপীদুগী মপুল্লি কনবা ওইনা যুমশিগি মৌ ওইনা লৌশিল্লগনি হায়দুনা লেপ্পে। রাফমশিদা মচানুপাদু য়ানিংদবগী মতৌ উত্তুনা মমাগা মরৈ যেৎনরকই। মরৈ-মরৈদগী মথং-মথং কুমথবজুনা অশাউ পরৈ চল্লরকই। মচানুপাদুনা অশাউ মৈরী উৎতুনা থারীবা উগী চৌক্রি দু লৈমায়দা য়ৈশিল্লদুনা থুদেকই। অশাউবা অমদি পেন্নদবনা মৈ হৌনরবা মমা মচা অনীদু অমনা অমবু নমথদুনা থমনবা অঙম তাল্লরকই। বারকপা ওমদ্রবা মচাবু মমানা পেনমন্দুদুনা মমায়দা খুপাক্লা ওন-ওন্দুনা থারকই। যু গাওবনা চুম্বা লেপচবা ওমদ্রবা খোঙফমদো শাফুদুনা খোঙফম চাহৌদবদগী যুংনা মচিন নাইরবা অতেকপা চৌক্রি মথোঙদুনা উপশিল্লী। মশা ফংওনা থিনগৎলক্লবা মচিন নাইরবা অতেকপা চৌক্রি মতোন্দুদগী অঙাংবা ঈ মরীকশিং শীথ্ররজুনা লৈমায়দু পুম্বা চোৎলকলে। মচাগী মতৌদু উবদা পাখৎপনা থুকৎলবা ইবেনি ঈনা চোৎলক্লবা লৈমাইদুদা অদুম হায়থথ্রে। মশাদা অইংবা চোৎ চোৎ লাউবা অমা ফাওরকই ইবেনি। কনাগুথ্রা খরনসু মাবু কৌবগুম খোঙেল খরা নিল্লকই। তপ্প-তপ্পা রাখল তারকপদদি মাবু মাগী তেংবাংলৌশিংনা ইশিং স্বীক স্বীকুনা শেবা তৌরম্মী।

হেক হৌগৎপগা ইবেনি মাগী মপুরোইবা অমদি মচাগী লৈ পরেং যাল্লীবা ফোটোদুগী মনাক্তা চঙদুনা খুরুম্মী। মীংশেলদুদা তারিবা মশাগী ময়ীদু উবদা নিংশিংলকই য়োৎকী থম্মোয় পানখিবা মীকুপতো। মপুরোইবগী ফোটোগী মমাংদা লৈরীবা পরস্বীর চক্রগী মনাক্তা মানা হন্দক ফংলকপা প্রসিডেন্টনা ইকায় খুম্বদুনা তল্লকপা খুদোলদো থম্মী। মীকুপ খরগী মতুংদা বারৌনা বাকৎলকই “মসে ইচা হাৎপগীদমক ফংলকপা মনানি, নঙনা লৌশিনবীযুকো”। ইবেনি অমুক কাদো থোঙ লোনশিনখি।

## নুংশিবগীবু মমল শীনবরা

পুক্কিংশিদা খোইশাউনবনা পুংমম্ মম্মী। নতৈ চাদবা মাগী মওং অদুদা।  
ঐগী পুন্দিদসু থেংনরক্কি মাগুস্বী নাপল কাবী থম্মোয় পান্দবী অমা। চৈনিংঙি  
ঙসিদি পেলা মঙোন্দা। ঐ রাখল নুংঙাইতে মরুপতুগী খনবদা। অদুক চাউথোকপা  
অদুক নাপল কাবা, নুংশিবা মশক খঙদবী মাগুস্বী অমদা ঐগী মরুপতুনা মতৌ  
করম্মা অদুক হকনা নুংশিজরল্লীবা, পাউখুম ফংদনা ইথস্তা ওসিসু শোন্দুনা লৈহেইরীবনি  
ইচিল অসিদা।

থেংনবদা নুংঙাইবা হায়বশিদা অমুক্সসু হেমা নুংঙাইবগী মগুণ হাপ্পীবদি  
য়ান্না থাজদনা থেংননিংবা মীশক অমা থেংনবগী খুনুংঙাইদুনি। শৈরেং শৈদিমবগী  
খৌরম অমদা শৈরেং ইবদা ঙাওজবা ঐগা ইবগী লমশিদা মরী শম্ববা ওমদ্রবা  
ঐগী মরুপ নোংথাংগা লোয়নদুনা য়াওবা চৎমিন্নরুই। নুমীং অদুদা শকখঙ  
মায়খঙনখিবা লেস্বী চনুবু ঐগী মরুপ অসিনদি থম্মোয়নুংদা চেৎনা লাংচরুমাঙ্লে,  
মহাক্কী চীনবালদা নুমীৎতুদগী হৌনা লেস্বীগী মরমদতা বারী শান্নবগী পামজবা  
মদি নুংঙাইবদু ঐগী মীৎয়েংদগীসু নাস্তোকপা ওমলক্লে।

খঙনরুবনিনা থেংনররি লেঙ্গী চনুগা ঐখোয়নিগা হম্মা-হম্মা। থেংনরবনিনা নকশিন্নবগী লেঙ্গীশিং মথং মথং চোংথোরকই। ঐগী মরুপ অসিনদী লেঙ্গী চনুবু তশেংনা যাওনা পুক্রীং থম্মোয়না যানা নুংশিরে হায়বা ঐ উবা ফংলক্লে। অদুবু লেঙ্গী চনুনদী ঐগী মরুপ অসিবু তশেংনা নুংশিরবরা হায়বদুদি ঐনা হায়বা ওমদ্রি। লেঙ্গী চনুনা ঐগী মরুপ অসিবু নুংশিবা মানবগী মতৌ অমত্তা উৎপগী ইঞ্জিং ঐনা উবা ফংদ্রি। য়ালা চনৈনরিবা ময়েক শেংদ্রিবা মরী অসিগীদমক ঐগী মরুপ অসিদি পৃথিবীসে মাংহল্লো হায়রবসু মাঙহনবা ওমগদৌবগী খৌনাদো মঙোল্লা চেল্লগদবগুম উই। ঐসু পাম্মী মথোয় অনীনা নুংশি রাইথুনজবদো। ঐনসু হোংনরি মথোয় অনী অমত্তা ওইনা পুনশিন্নবা হোংনবদা অঙম্মা তৌবা ওম্মা মতেং পুন্না পাংনব মতম পুন্না শেম শাদুনা অদুম্ লৈ।

ইবগী লমদা অহাংবা ওইরবা ঐগী মরুপতো লেঙ্গী চনুগা হেমা নকশিন্ননা লৈবগী তানজা হেমা লৌবা য়ান্নববা নম-নমদুনা শৈরেং ইবা তমখি। শৈরেং মরী মঙা ইখি মথরায় তানা। ঐঙোল্লা ফাওবা তান্নবদি লাইরদনা য়েংবফাও য়েংহনদনা মাগী শৈরেং খরদু লেঙ্গীদা য়েংহনগনি হায়দুনা পুদুনা হরাওনা চংখি। মহাক অমুক মায়থোঙ ঙাংনা হল্লকখি। লেঙ্গীনা মাগী শৈরেংশিং অদু পারগা শৈরেংবু অসিগুম্মা ইন্নবরা হায়না শুপচিল্লগা ডসবিন মনুংদা হঞ্জিনবীখি হায়। শৈরেং ইবা হৈতবা মীনা শৈরেংগী মগুগ মাঙহন্নবা শৈরেংবু পংই ইবা হায়বসে ইকায়জগদৌবনি হায়না করেমনবীরকখিবনি।

মরুপুগী রাইদু তাবদা ঐগী পুক্রীংদা মৈজাউবী হৌরকখি। লুজদবা লেঙ্গীগী মতৌদো শিংননিংলকই। ইবা-হৈবা হৈতবা হায়বদুনা রাখল অমা ওইহল্লগা মশুংলাংগীদমক মপুসিগী ইবা মশক খঙলক্লেবা মীওই অম্মা হোংনদুনা করিগুম্মা খরা ইজরকপদো ফজরবসু ফজদ্রবসু মপুক্রীং ফাওবদি থৌগৎপিফম থোকপনি। করেমনদুনা মীবু ইকায়বা পীবগী মহং পুকচেল তিংনা অসুম্মা তৌগদৌবনি, অসুম্মা ইগদৌবনি হায়দুনা খরদং ওইরবসু লমজিং লমতাকপীরম্মা অশেংবা অইবা অমগী মগুগনি। মশানা মশাবু অরাংবা অইবনি হায়না খঞ্জদুনা মীগী অশোয়বদা নোকনগনি হায়না খনবা রাখল খুখল অদুদি তশেংবা অমদি অরাংবা থাক্কী অইবশিংগী রাখল খুখল মাল্লক্লে। ঐগী মরুপ অদুনা ঐবু থিংবা মতৌ অদুনা নুমীংতু ঐনা ঐগী পুক্রীংবু ফাথখিবনি।

অইবী লেঙ্গী অমদি ঐগী মরুপ নোংথাং অনীগী মরজা চেল্লরিবা মরি অসে লোয়নশিল্লোন তৌমিন্নরিবা ঐখোয়গী মরুপ মপাঙ অয়াম্মনা খঙনবা

হায়বদো ওইখি। লেঙ্গীগা লোনদীমরীবা মমাম্বী অমা অনীনসু নোংথাংবু য়াম্বা য়াই অদুনা মখোয়নসু নোংথাংগীদমক্তা লেঙ্গীদা মতেং পাংশিল্লী। অকোইবগী ফিতমনা য়াদ্ৰদুনা লেঙ্গীদু মরুপ নোংথাংবু নুংশিবা শাশিল্লিখি। লেঙ্গীগীনেবু হায়বদি অম্বুক হায়বা লৈতে, নুমীদাং হায়বা নাইদে, অচীনবা মথৌ কয়া লৈরবসু হেজা চেন্দুনা তেংবাংলুই। বন্দ ইষ্ট্রাকসু কিদে ঐগী মরুপতো, নোংমৈ মরুপতসু চেনখি ঐগী মরুপতো, সেকুরিটিশিংগী চৈসু ফনা য়াম্বা চাখিবনি ঐগী মরুপতো লেঙ্গী মহাকথক্কীদমক। মশাদা শীবা ঘড়ী য়োনথোজুনা, খুৎশাদা শীবা খুদোপ কায়থোজুনা অঙম্বা মতেং কয়াসু তৌখিবনি লেঙ্গী মাগীদমক।

পৈশা খরা পায়জবগী মুকচবা, লাইব্রিক খরা থাক রাংজবগী নাপল কাজবা, মশক খরা ফজবগী চাউথোকচবা, অমদি অচৌবা শঙ্গ তিন্নবগী ময়াইনা লেঙ্গী মশানা মশাবু থাক য়াম্বা রাংনা থাঙ্গৎচৈ। মানা কৈদৌনুংদসু ঐগী মরুপতুগী তৌজমল অদো শীংথানবীদে। মাদি মতম লেঙ্গীম্বনি মতম অমা ঙাইবা ওইনা। ঐগী মরুপ অদুবু নুংশিবা শাশিল্লদুনা মাবু ঙাক শেলহল্লগা মানা পামজবা মীশক অমা থিরম্বনি। মানা পামজবা মীশক ফংলবদা মানা ঐগী মরুপতুগী থম্মোয়বু মশিং খংদনা লৈমায়দা হুংদুনা থুগাইবীনবা অকনবা অথীবা ব্রাহৈ কয়ানা নিংবা কায়হনখিবনি। ঐগী মরুপতো চাবা থকপা কাউদুনা অহিং কয়া তুমদনা কপতুনা মৈচাক খাঙখিবনি। মরুপকী মতৌ অদুদা ঐগী থম্মোয়সু পুবা ঙমখিদে। ঐনসু চৈখি মশিং খঙদনা মীওংপী লেঙ্গীগী মনাজ্ঞা চতুনা। অদুবু কালবদি থোইনা ফংখিদে। ব্রাখল লায়ননা নারবা ঐগী মরুপ অদো লেঙ্গীদা চংলিঙেদা গাড়ী অমনা থেংলম্বদগী, থীনা শোকখি। লায়ংশঙদা পুখতুনা পূং খরা কয়া লায়কৎনখি। মহাক্কী মচান্দা শোল্লীবা লেঙ্গীগী মীংথোলদো তাবদা, লেঙ্গীগী মনাজ্ঞা চেন্দুনা মীকুপ অমত্তং লাকপীনবা নোনজরুই, অদুবু থম্মোয় পান্দবী মাদি লাকপীখিদে। লেঙ্গীগী মীং শোলা শোলা ঐগী মরুপতো লেঙ্গীগী মশক উবা ফংদনা তাইবংপান থাদোকখি। তাইবংপান থাদোকত্রবা ঐগী মরুপতুগী অরোয়বা মীকুপ্তা মানা উনীংবনা ঙাউরবা লেঙ্গীগী মায়থোঙ উহনবা ঙমখিদ্রবা ঐগী থম্মোয়সে খুদুমনা শুজদুনা চৈনা ইতোমতা খাঙজহৌই।

নুংশি মহাক্কী তাইবং থাদোকত্রবা ঐগী মরুপকী মঙানি লৈহন তম্বা নুমীংতসু থম্মোয় পান্দবী লেঙ্গী লাকখিদে। নুমীং অসিদা ঐতা নংতনা লোয়নশিল্লোন

তৌমিল্লরস্থা ময়ামশিংশিনসু পামনখিবনি লেস্থীনা নোংথাংগী মফমদা লৈনা অমা  
অনীদং কংলরবদো। অদুবু নিংজখিবা অদুমদি ফনা হায়জরবসু নিংবা থুংহনবীখিদি  
থস্মোয় পান্দবীদুনা। লেস্থীগা চেৎনা লোন্দীল্লাবা মমাল্লবীশিং অদুনদি লেস্থীগী  
মফমদা রারৌরদুনা লেস্থীদা চৎতুনা চৈরুনি হায়না শাউনখি।

লাল্লা থৌরমগী নুমীৎ অদুদা ময়াল্লা ঐগী মরুপ নোংথাংগী মীতমদা লৈরাং  
লৈনা কংনরিঙে, ইথা খাজদনা অনানব ফি অঙৌবা অমা ইন্দুনা লেস্থী লাকই।  
ঐগী পুকীংদা মহাকনা লাকপীবগীদমক নুংঙাইজবা ফাওরি। ঐগী মরুপকী মফমদা  
পুকীংপেন্না তল্লুরি, “মরুপ নঙগী লেস্থী লাক্লে, নঙগী লাল্ল-থৌরম নুমীৎ  
অসিদা, মহাকনা কংচবা লৈরাং লৈনাসে, লংনবা তৌদনা নহাকী থরায় মীরেলনা  
লৌশিনবীয়ুকো” থিংঙমদনা মীৎতগী শারবা পী মরীকশিংনা মনীং তমনা ফাজিঞ্জবা  
ঙমদনা নান্তরক্লি। থংনবা মীকুপ্তা লেস্থীনা লৈনা খরা মরুপতুগী মীতমদা চাইরদুনা,  
যাল্লীবা বেজুদগী চাম্মা চৎপী মপুন অমা পুথোক্লগা পায়রদুনা “নোংথাং ঐনা  
নঙবু ব্রাহ্মনখিবা, নঙোন্দগী তোনশিনখিবা লমন্ কয়াসিগী মথক্তা নহাকনা ঐবু  
নুংশিবীরস্থগীদমক্তা নঙগী নুংশি মমল ওইনা ঙসি ঐনা নঙগী মীতম মাঙসিদা  
লুপা লিংশিং তরা অসে তল্লবনি। মসিনা নঙনা ঐবু নুংশিবীরস্থগী লমন্ শিংবা  
শকপা ওইজগে।”

রাইহুদুনা ঐগী থস্মোয়দা হেন্না তাশোন্না থীনবগুম থোক্লখি। নুংশিববু  
লল্লোন পোৎকুম মমল পীদুনা লৈবা যাবা অমদি মমল পীদুনা শিংবা যাবা  
পোৎশক অমগুম উরিবা মহাকী রাখল্লোন অদো ঐনা শিংননিংঙি। নুংশিবগীবু  
মমল পীনবরা? নুংশিববু শেলনা লৈবা যাল্লবরা? অচৌবা ব্রাহ্মনি ঐগী পুকীংদা  
লাল হৌরক্লিবা। ঐগী মরুপকী নুংশিববু হিংলিঙৈদতা নঙনা শীরবা ফাওবদা  
ইকায়বা পীনবা হোৎনরিবা মহাক্তো থস্মোয় পান্দবীতা ওইরমদে মীনুংশি চেদবীসু  
ওইরমলে। মীৎয়েৎসে খানা ঐগী মরুপুগী মীতমদুদা য়েংলদুনা চৈজক্ই ‘মরুপ  
মসে নঙগী নরাইবক্তা তল্লল্লাবা হায়বদুরা’ নহাকসে নরাইবক থীদকো, অসিগুম্বা  
নুপী অমবু নঙনা নুংশিরস্থা।”

## ছরানবা

সনা মচু মশেকনা পুংলং লংলে হায়না য়েংলুববু ফকলাং ঘড়ীদুদা অয়ুক্ষী  
পুং তরেং তাদুনা লৈরমলে। ইশাদা নোকনীংবা অমসু য়াওই ওসিগী মতৌসে  
অদুবু চাংনবদি পোক্তে। তুম্বদি হৌগৎলে হায়ববু চান- যাদী হৌজিক ফাওবা  
শেংদ্রি। ওরাং নুমিদাং থাজিল্লকপা মহীদুগী ময়াই চমদ্রি। ঐ অদুমনা নোংমতসু  
তৌখিদ্ৰি। ওরাংগী খৌদোকতো ঐ য়াম্মা পেদে অদুনা খরা পায়শিল্লুবনি। কিনশিনা  
পেন্ন-পেন্না থীল্লীংবনি অদুবু উপাই লৈতে, মপূদা তাইনঙমদ্রগা মনাইদা তাইনৈ  
হায়নবগুম ইতোমতা ফক্লাংদা থীজিনজদুনা খুং অসিসু ইতং তংউ পোমমে।  
মদুগী চৈনাদু ওসিতা ময়েক শেংলকই। ঐগী নুপী তম্বফাতোস্বিন্দী ঐবু বারৌখি,  
শাউনিংখি, ঐনা য়ু থকলকই হায়দুনা। ঐগীদমক মহাক য়াম্মা রাজখি। রাফমসু  
থোকই মরমদি মহাক ঐগী নুপীনি অদুগা ঐনা মাগী মপুরোইবা। মহাকনা ঐগী  
ইমীনি, অদুগা ঐনা মাগী মমী, করিগীনো হায়বদা ঐনা ওক্তবসিদা ইকায়দৌরীবসি  
মানি, অদুগা মানা ওক্তগনা ইকায়দৌরীসি ঐনি, মসিবুনি মব্বা-মতুগী মরী



হায়রিবসি। অহীং চুপ্পা মহাক ফি-ফি কামখি, তুমখিবসু মাস্দে মরক-মরক্তা  
খংহায় খংহায় হায়রকখিবনি হায়জ রাইশিং। করি-করি হায়খিবা হায়বদুদি ঐসু  
নিংশিংবা ওমদ্রে।

মবুং অনীগী মখাদা তোমখীন ঙাল্লী হায়দুনা মপা-মমানা য়ায়া নুংশিনা  
তাংলবা হীরাগী মমীং লৌদুনা থোনখিবনি মহাক্কী মমীং তম্ফাতোম্বী। তশেংনসু  
ইমুংদুগীদি মহাকনা তরামরীনিগী থাজা ওইখি। মহাক অমা লৈরম্বনা ইমুংদু  
পুমঙাল ঙাল্লম্বা জাৎনি। মহাক্ক ঐগী হেক ওইখিবা নুমিংভুগী ইমুংদু নোংমা- নোংমগী  
অসুম অসুম মম্বরক্কী। পৈশাদি নমম্বীঙৈ পায় হায়ববু মী ওইনরীবশিংনা ঙাংনবা  
রাঙাংদুমদি ঙাংদ্রে। মী উশিংতবা, কেরম কথাইনবা ঙাং শকপবু ওহোকনা  
খুংলোইস্ত্রে। ঐ ইশানা ইশাফাও ইকায়বা ফাওরকই ঐগী নুপী ময়ুম্বী হায়বদা।  
অদুক মোংত্রবা নমখীবা কোমদুদা মতৌ করম্বা তরামরীনিগী থাজনা ঙাল্লম্বীবনো  
খনবদা ঐ ওকতবা ওমদে। হায়নববুদি লৈ “পাংখী কোমখীদসু থম্বাল শাংপনি।”  
ঐগী ইতুনি হায়দুনা থাগংপগী ব্রাদি নঙে, মহাক্কা মখোয়গা য়ায়া খেংনৈ খরাতসু  
নঙে শাখিনা খেংনৈ। মহাক্কি য়ায়া থোংলী, কেংদে।

তাইবং পৃম্বসে মতোমতগীনি হায়না খনম্ববা, মশাবুনা অতিয়া য়ৌনা রাংলে  
নিংম্ববা, শক্তি পৃম্বা খুবামনুংদা পায়রবনি হায়দুনা নাপল কারীবা ঐগী ইকুদো,  
ইঙোন্দফাওবা, উশিংতে, মচানুপী লৌরীবা ঐঙোন্দফাও কেরম কথাইনে, মীগী  
খোইদৌ শীক-শীকপা রা য়ায়া ঙাংঙি। “সনা লুপালক্তা খোঙনেংনদুনা চংচগদবা,  
তেবা, লশিংলক্তা মোনখাং য়হীপ তানজগদৌবা ইচা থোইবীবু নঙনা ফাদুনা  
হরানবীত্রগা করিগীনো অরা-খোঙগোইনহল্লীবা, ওংপীবদো হৌজিক ফাওবা  
পেন্দীবরো, ওংপীরিবা ইচাদো ঐখোয়গীদি নাইতোম শাংপীনে। মীফংতা ইচাদো  
অদুম্বা ওংতুনা হাংপীগে হায়রীবরো? নঙগী অপাম্বা করিনো হায়ম্বু সনা, লুপা  
কয়ানো খঙহল্লু অহায়বা পীগনি, তম্বলাই শাদুনা ইচাগী পুম্বি মাংহল্লগন। নঙদি  
ঐগী খোঙনা নেংলীবা লৈমায়সিনে অদুগা ইচাদুনা তু আদগী অতিয়াসিদা ঙাল্লীবা  
থাজসে উরেনদা !”

তাবদা তু চুংলবা রাইশিংদুনা ইশাসে থর-থর নিল্লকই, অপায়-অপায়বনা  
থাদুনা হাংনিংঙি অদুবু কৈদৌরনি ফংত্রবসু ঐগীদি ইকুনি। ঐনা তম্ফাতোম্বীবু  
নুংশিমনবদগী, মাগীদমক খন্দুনা তুমীয়া রা অমাফাও ঙাংলমদনা মপান  
থোরকই মরমদি মফমদুদা ঐনা কুইখবা হায়বসে থোকহম্বীংদবদো থোকলক্লবগী

মরম ওইগনি। ঐসু মীনি, তাইবং হকচাংনি, কয়াম কুইনবু খাংদুনা লৈবা  
 ওমগনি। ইশানা ইশাবু হীংননবা হোৎনবীবা পুন্সি মহীংসে মথোয়না শীংথানদে।  
 উশিৎতে ঐবু লাইরৈ হনথৈ হায়দুনা, অদুবু মদুদা ঐ নাচুংবীগদৌবা নঙে।

মথোয়গী নুংঙাই যাইফববু মীহৌদুনা ঐনা মচানুপীবু হুরাল্লী-কা হায়দুনা,  
 অসুক য়াল্লা চাউখৎলবা মতমসিদবু নুপী হুরানবা চৎনরীবদৌনা। আ- থায়নগী  
 নুপীনা মঠৈ-মশিং তমদ্রীঙৈগী, নুপাবু লাইনি খল্লীঙৈগী, ইপং পংলিঙি মতমদুদা  
 মোইথেম তৌদুনা লৌনরক্সবসু, ওসিগী চাউখৎলবা মমাংতা লাইরিক লাইশু-লোইনা  
 উন্নরবা, নুপীনা থাদা, ওফিসতা, ওফিসার ওইনরবা, কানরবা মতমশিদা মোইথেম  
 তৌদুনা হুরানবদো চংদ্রে। মথোয়না খঙবা নঙে ঐনা মথোয়গী লন থুম মীহৌদুনা  
 মচানুপীবু ঐগী ইতু ওইহনখিবা নঙে। ঐনা মাবু খংনখিবা, কোইখিবা মতমদা  
 মহাক মথোয়গী মচানি হায়বা ঐ খঙদে। নুংশিনরক্সবা, থাদোকপা ওমদ্রকান্দা  
 খংলকপনি। অমবু ওইরে অমবু ওইরে মহাক ইনাক খুল্লী হায়দুনা ঐনা মাবু  
 হেজ্জা থাদোকদবদি নঙে। মরমদি ঐনা মাবু নুংশিবনি, মপাগী মরন-মথুমদুদা  
 নঙে। ঐ লাইরজরবসু মপাগী মরন-মথুমদুদা কল্লকপীগদৌবা ইন্দ্রজিৎ নঙে।  
 ইন্দ্রজিৎ ঐগী মীংশিসু অচম্বা নঙে “সোরারেনবু ওম্বা” হায়বনি। ঐনা চেৎনা  
 থাজৈ ঐসু নোংমদি সোরারেন কৈরাক থাগে হায়দুননা। ঐগী নেল্লীবা পুন্সিসে  
 কৈরাকশিদা কাদুনা রাংখংলকখিনি হায়বসিদা ঐ চাংনদে, ইশানা ইশাবু চেৎনা  
 থাজৈ। চেৎনা থাজবনা পম্বুং উবা ওমহল্লী, পম্বুং উরবদি হোৎননীংলকই,  
 হোৎপু হোৎনরবদি লম্বী ফংলকই, লম্বী ফংলবদি চংশিনবদা কীরক্তে, চংবু  
 চংশিল্লবদি লাম্বা ফংলকই, হম্বা-হম্বাবু লাম্ববদি পায়বা ফংলকই, পায়বু পায়রবদি  
 নাহোক্তনবা চেৎনা পায়শিনবা তাবনি।

ঐগী লেংনিংদ্র-তৌনিংদ্রা ইতৌদু উবদা ঐগী নুপীনা নাচেকনা য়ৈরকই,  
 “ওরাংগী ময়াই হনবীদ্রিবরো? হৌজিক ফাওবা চীন-য়া শেংখীরমদঙে উংল্লীবসিবু”।  
 মাগী হায়দি হায়নিংবা ইকায়বদি মানবা মায়থোঙদো উবদা শাউনিংলম্বগা লোইনা  
 মাঙখি। মাগী মায়থোঙসে ময়াই অমদি অদুম চেল্লী, মীগী পুন্সীংবু নুংওলহনবা  
 ওম্বা। নোকমী-নোকমী তৌনা হায়দোকখি, “খঙদ্রেদা ঐগা ইকুগসি লানসে  
 কৈদৌঙেনো লোইগদৌবা তম্বা! শকফম অদুক ফবী নঙগী শকফম অদুক  
 তমখীবা নপাবুংদো য়াল্লা চান্দে। ঐগী শকসে হেক উবগা তিন হৌবরা কৈনো?

কোকথড়া লেন হেজা হৈথরকই। ঐগীসু পুল্লি অমদি লৈরী, ইজ্জৎ অমদি লৈরী খুন্নাইশিদা।” তম্ফা মাগী নুপাগী মপুন্ধীংবু ফাথরকই, “অদো ঐখোয়না অঙাং হায়বদো ওইকরবনিনা, খর- তা খর- তাশিন্দা তৌ তারেদনা। মনিং থুংদ্রদুনা খরা ঙাং শকচরীবনি, কয়ামবু কুইনেগে মথন্তা তোকচখি। ঐখোয়নতা লাল্লুদ্রগা লোইরে, ফরসু-ফত্ৰসু ঐখোয়সে মখোয়গী য়েকনবা মক্তি নঙেদনা, মচা-মমাকনি। অহলগী অশাওবদি মশুতনা কোকহনবা ওম্বনে? মশুসু উগদৌবা কুইদেদনা। মীগী মচানুপী ছরানবদী হৈরগা কৈশু লৈত্রবা মতম খরাসে খাঙবদি ওমফম থোকইনা।” তম্ফাগী রাইদুদা শাউরংননা, “নঙ ঙাংবগদি য়ান্না হৈরেনা, নঙসে ঐনা তরাইনা লৌরকখিবরো? নঙ ঐনা লৌরকখিবদো মৈথজনি মৈথজা। নঙবু ঐনা ফাদুনা পুত্রে হায়দুনা নপানা ঐখোয়নীবু পুলিসতা কোইথি থীহন্দুনা ফাহনখিবা নড্রা! ঐবু শেল পীদুনা লোক-অপতা য়ৈহনখিবদো নঙসু খঙলিবা নড্রা? মদুসু হঞ্জিন হঞ্জিন অত্মলক শুরকপদুদদি ইকায়রদুনা ইছোরকখিবনি “নৌইনা থোকপা তৌজরো হায়দুনা” নুমীংতুগী নঙগী হরাওবসু ওমদা কপচবসু ওমদা য়ানশিনা মায়থোঙ উবদা ঐ নুংঙাঈরমগনি হায়না খনবরা? ঐগীনি হায়দুনা নঙনা হঞ্জিন হঞ্জিন ছরান্দুনা নয়ুমদগী চেছোরকখিবদো ঐ কয়াম পেনখি মদু নংলমদ্রবদি নঙ-ঐ ওসি থুংনবীরসি থুংনংমলোই, নঙনা অমদা ঐনা অমদা, মদু খনবদা নঙসে ঐনা কয়াম নুংশি। ঐগীদমত্ৰা বাজরবীনি খনলুবদা অমুকা হেমা নুংশিরীবনি।” মপুরোইবগী রাইদুদা মপুরোইবগী মটীন খুমদুনা নোন্ধদুনা তম্ফা,

“অদুবুদি ঐনসু নঙবু শাখিনা নুংশিবা জাংনি। অদুনবু নঙোন্দা লৈজরগে ননাক্তা হীংজরগে শীজরগে হায়দুনা হঞ্জিন-হঞ্জিন ইমা-পাবুংগী বা নাথৈদুনা নঙতনা হেল্লী হায়দুনা ননাক্তা চেল্লকলীবনি। ঐখোয়নিগী লুহোংবা রাথোকনা মমীংচৎপ্রবসু, ঐখোয়নিগী পন্ডুংগী পুল্লি অসিদি নুংশিবতনা য়েন্দাই চোল্লীশিদি, মীপুম তিংনা কল্লকনরীবশিদি। অমা-অমাগী বা তোকখিসি, ঐখোইনীগী শাংকদৌরবা লৈরাংসে, মাগী বারী শাল্লসি।”

“অদুগী ওইরদি বারী কোমা, ডাক্তরদা চেক-আপ হান্না। ইকুদো ঐখোয়দা শাউবা ফহন্নবা ইচাশিনা হীদাক্ থাদোইনিনা, লোইশিল্লো ডাক্তর চৎসে, মশু নুংশিবা উহন্নবা”।

## লাইনীংদা লূপস্রবী

হেক কানশিনবগা ইমুংদুদা, মনম নুংশিবা ধূপকী মনমনা নুংওলহল্লী। পূক্লীংবু লৈতহন্দবা নুংশিবা হৈনম-লৈনমগী মনমসু ইমুংদুদা কোইলৈ লৈদুনা লৈরি। লাইনীংদা লূপস্রবী হৈথোই ফনেক ফিথক চিংখৎতুনা শেংলগা লাইশঙদগী মখৎতা লাইদা কৎলুবা হৈরাং-লৈরাং খরা পায়দুনা থোরকই। পাউচে পাদুনা লৈরিবা মপুরোইবগী মনাক্তা চঙশিল্লতুনা পীরে “শে খুং যাবীয়ু লাইগী লৈনি।” মহাক্কী নুপীগী মতৌদু খন্সা থোইনা পূক্লীং মকালান্সা তৌদনা লাইগী লৈদু লৌহৌই। মহাক্কী নুপী হৈথোই য়ুমদুগী কাচিন কোইয়া থুংনা অশেংবা ইশিং খিক-খিকুনা চংখি। খন্সা উরিবা মতৌদো য়েংনিংদ্রবসু, উবদা য়ান্না বারবসু, মখৎ ওইনা মরায়বক পায়জবা নংতনা উপাই লৈতে। মচান্দা মথন্সা শোনজৈ “লাইনীংদা লূপস্রবী নুপীগী নুপা ওইরুবা ঐহাকসু লাইনীংবা নুপা ওইবা তারদরা?”

চহী খরশি খন্সা মশা মনুংদা ওমচাকনরি। থন্সুংদা তৌফম খঙদবা অমনা মশা মথন্সা প্রোক-প্রোক তোয়না চাকহঞ্জরি। মৈশাদি হেল্লকপা অদুগা মৈচাক্তি মশক উদবা অদুগুন্সা বারৌবগী বারৈনা মৈগী চিংগুন্সা মৈচাক ওমশিল্লী। মহাক

নুংঙাইবা ইঙম ওমদে। মহাক সুকপেন পেন্দে মাগী নুপী হৈথোইনা চংলিবা লাইনীং লম্বীগী ফিরেপ অদুদা। মহাকী নুপীনা চংলিবা চংনা লোনচৎ অসিদি মীওই খুন্নাই অসিদ য়ুম পানমিল্লরিবা নুপা-নুপী অনীগী মরক্তা চংনবা য়াবা চংনা লোনচৎ হায়বদো ওইরিবরা হায়না মশা মথস্তা রাহংসে মশাদা মশিং থিঙমদনা হংজত্রে। মতিক চাবা পাউখুমদি ফংদ্রি ওসিসু। মহাকী নুপীগী পাউখুমদুদি মশা হিংজনবা, অচুম্বা তাহনজনবা খুল্লকপা পাউখুম ওইবনা মদো চংনবা য়ারবা পাউখুমনি হায়বদি য়াবা ওমদে খস্বনা। মতিক চানা লাইরিক লাইশু হৈরবা খঙলবা রাখল তারবা মীওই কয়ানসু রাফমশিগী মতাংদা মোং, অদু তৌ আদা তৌ হায়না পীবা ইঙম ওমনদে। মরমদি রাফমশিদি লাই নিংজবগীনি, লাইনীংদা লূপচবগীনি। মী অমনা মহাকনা নিংনিংবা লাই অদো মহাকী অপাস্তা মওংদা নিংজবদা, লাইনীং লম্বীদুদা মনিং তমজখিবদা অথীংবা পীবগী আইন ঐথোয়গী খুন্নাইশিদি লৈতে। মীওই খুদিংমক্তা নিংনীংবা লাই নিংজনবগী হক লমদমসিদিদি চপ মান্না পীরি। ইফোঙ ফোঙনা মী অয়াম্বনা লাইনীং লম্বীদা লূপলবী হৈথোইবু নম্ফু শাশোন তৌদুনা বারক রাতেমদুনা নত্রগা ফু-চৈদুনা বারকউ হায়না হেজ্ঞা হৈথোইগী মায়োক্তা লেপুনা হায়বা ওমনদে। মরমদি রাফম অসি লাইতিনগা শম্বা বাফমনি। লাইগা মীগা কৈদৌনুংদা শিংনবা ফন্তে। মসিদি ওইরে খস্বনা তৌফম খঙদনা বারৌজরিংসে মশা মথস্তা।

ফজবা নিংথিবা হন্দ্রি, মায়থোঙগী মঙাল মাংদ্রি, হকচাংগী লৈনম লৈহী চোম্বী, ওসিসু অদুম লৈশাবীদ লৈশাবীদৌনা উরি হৈথোই। মচা নুপী চহী তরানিথোই শুরবী, মচানুপা চহী মাপল শুরবা অনীগী মমা হায়বদো ওইরবীনি হৈথোই। মশাগী চহী কুস্তানিথোইরোম শুরবীনিকা হায়বদা অউবশিংনা হেজ্ঞা লায়না থাজবা খরা রাগনি মরমদি হৈথোইসে হেক উবদা চহী কুস্তুরী-মঙারোমগী জক লাউবী লেংগী লৈশাবী নত্রগা মৌনৌগুম উরি। অসুক মশা নহা ওইনা মচা নুপাদুনা মশাগী চহী মরীমুক হাইরকপা অদুরাইদগী লাইনীং লম্বীদা চংখিদুনা অচেৎপী লাইনীংবী ওইখিবনি হৈথোই। মহৌশাদি হৈথোই লৈশারীঙৈদগী হৌনা লাইনীং লাইশোনগী লম্বীশিদি মথরায় য়াওজদুনা লাকলবীনি। য়ুম্বাল্লবা মতৃংদসু অদুম লাইনীং লাইশোনগী লম্বীশিদি হান্নগুম খেৎনদনা অদুম মান্না থরায় য়াওজরম্বনি অদুবু হন্দক চহী মঙারোমশিদিদি খংচেৎ চেৎনা লাইনীং লম্বীশিদি লাইনীং চেৎপী অমগী লাইমীং লৌখিদুনা লাইনীং লাইশোনগী লম্বীশিদি মশা ফাওবা কথোকখিবদগী, খস্বগা ফম্মুং কা তিন্নরক্তবা, নিংথি নুংঙাইনা শোকনা

শম্বরজ্ঞবা চহী মঙারোম হাইরক্কে। লাইনীংলবীনি, লাইগী ওইব্ববীনি, লাইদা কথোকব্ববীনি হায়দুনা হৈথোই মশা ফাওবা মাগী নুপাদা শোকহন্দবা মচৎ অদুদা মশাগী চহী কুজুতরেৎতমক ওইরিবা খম্বগীদি অশাউবা হায়বদো মৈথৈরবনি।

চিংদোলদগী চুমথরকপা কল্প চিংজুম ইচুমবু তাইবং কনানা থিংবা ওমগনি? মৈচাক মতোন ফনা চাকখংলক্কাই মৈবু করম্বা তাইবংগী কম্বলনা কুপশিন্দুনা কয়াম কুইনা থম্বা ওমখিনি। মচা অনিগী মপা ওইরবসু থম্বা হৌজিক নহা ওইরি পুন্সিগী লম্বী তজ্জাই চন্দি। নহা ওইবংগী পুন্সীং রাখলদা পোন্সকপা অনিংবা অপাম্বা কয়া কয়াদো থম্বোয়নুংদা অসুম নমথদুনা থম্বক্কাই। লাইনীং চেখিবদগী লাইনীংবী ওনব্ববী হৈথোই মহাক্কা মশাবু লাইদা কথোকখিবদগী খম্বগী থম্বোয়নুংদা নমথদুনা থম্বক্কাইবা মৈরী মৈশাগী শাফু অদো হেনগৎলজুনা ওসিদি অকনবা নোংলৈ নুংশিংকুন্সক্কাই। প্রেসর কুকর ওল্লকতুনা মৈগী চিংগুম পোখাইরক্কাইদৌরি।

নোংথাং পুবা অম্বা নোংগী মপৈরজ্ঞা তোংদুনা পাইরগা শাম্বরকলিবগুম রাখলগী অথাক অলাওলজ্ঞা কোইপাই পাইরী থম্বা। থম্বা থম্বগা লাইথোরকপগী মহৎ হেমা হেমা খোঙফম পুথরকপগুম ওইরকই। উপায় থীর-থীরগা লম্বাংনবা হেনগৎলকই। য়েংশিল্লীবা থৌবী ওইদগী থোন্স-থোন্সগা য়েংতগী হেমা হেমা য়েংশিল্লকপগুম থোকলরি। অদুবু উপায় থীদবদি যাদে, থীদুনা উপায় অমদি পুথোক্তবা যাদে, পুথোক্তুনা উপায় অদু শিজিন্দবা যাদে, শিজিন্দুনা উপায়দুনা থোঙ অমদি হাংবা তাই।

নুপা-নুপী অনীনা তাইবংদা যুম পানবা হায়না পান্নরল্লীবসি করিগীনো? মসিগী চংনবী অমা থম্বল্লীবসিনা করিগীনো? করিগীনো তাইবং মীয়াম্বা য়ারবা ইকায় খুম্বরবা চংনবী নিয়ম অমগুম যুমপানবা হায়বা নুপা-নুপী অনীগী মবী অসে থম্বীরল্লীবা? নুপা নুপী অনীনা তাইবংদা যুম পানমিয়রীবসিগী মরমদি নুপা-নুপী অনীগী ইচেল তিল্লবনি। পুন্সীংগী অনীংবা মশক খঙননা থুংহন্নবনি। অরানবা রাখল পোক্তুনা লম্বানবা লম্বানবীদা মীতারুদনবগীনি। ইংনা চীকনা তংদু লৈতানা তাথোক তাশিন তৌনদুনা যুম লিংবা ওমনবনি। অদুবু মসি খঙদে হৈথোই মশাগী অনিংবদা মনিং তম্বী। নহা ওইরিবা যুম্বান পুন্সিদুগী মথৌ তাবদো ইখন থন্দবা মতৌদা লাইনীংবী ওইদুনা মশা লৈথোকখি। খম্বগী হক পুন্সা মহাকনা নমহৎ-নৈহৎপিরি। খম্ববুনা মহাকনদী মহাকী কল্পবা থৌরীনা পুন্সুনা থম্বগা মহাকী হক ওাক শেল্লী। মসিবু কয়াম চংনবা য়াখিনি। লু-তোংনা শাবা তাইবং হকচাং ওইরিবা খম্বগী পুন্সীং রাখলগী ওমথৈ পলনা, পুন্সীং ইথিলগী

কল্পবা ইচেলবু কয়াম কুইনা থাংবা ওমখিনি, খন্না হায়বা ওমদে। নোংমদি নমখায়দুনা পলসে চেছখিবা তাবনি। রাহংশিগী ইরৈলজা ইরাকনরিবা খন্না পাউখুমসু মদোম পীনবা লাকনজরি।

খন্না হন্দক্ চয়োল অমা-নীসে হান্নগা মান্দবা অহোংবা য়াম উবা ফংলক্লে হৈথোই। নানখংলক্লেবা মশা মউ, শমকক্ লাকক্, শেং-চারক্লেবা মফি মরোল, চাইরক্লেবা হৈনম-লৈনমগী মনমশিং উবদা হৈথোই মপুক্রীং খোইরাংলক্লে। নহানঙৈদি লাইরিক ইদুনা, লাইরিক পাদুনা মশা নানবা হৈতনা য়ুমদগী নিংথি নুংঙাইনা মপান থোকলমদবনি অদুবু হন্দক মরকশিদি মহৌশাপ্তম ওইদ্রে। খন্নাগী অহোংবসিদা হৈথোই মীপাইরকই। নোংমনা লৈহাও অমা পায়দুনা হল্পকই, নোংমনা মনম নুংখিবা চাইবা ক্লেমাল। নোংমনা শেংখিবা ফিগী মমী কায়দনা, নোংমনা নৈশিল্লবগী কায়রবা ফিগী মমী ইতেক তেকনা হল্পকই। তাইতা তাইশিল্লকপদগী ইখৌলাংবা হেল্লজুনা লৈচিলপ্তম কোইপাই পাইরন্না হৈথোইগী মপুক্রীংগী অনীংবা ইহ্লদু ইংথবা ওমদনা রাইগী নোং ওন্দুনা হৈথরকই, “লাইনীংবাসু মীনি কৈনো, লোয়না খঙলীবনি ঐসু” হৈথোইনা রাবৌনা রাফাংনরকপা মতৌদুনা খন্না করিসু খৌশা রাশাদনা “লাইনীংবী নঙদি লাইনিংঙু, লাইগী ওইদুনা লাইগী তাইবংদা অদুম তিল্ল, মী অমুক ওইরক্লে, মীগী তাইবংদা য়াওশিল্লক্লে” হায়রন্নাগা করিসু নাচুংবা তৌদনা মানা তৌগদৌবদো তৌক্লেবা খোকখি। মতৌদুনা লাইনীংচেংপী, লাইনীংবী ওইরবী হৈথোইগী অচাকপী হায়বদো হেনগৎলকই।

মাগী নুপাগী হোংলক্লেবা অহোংবা মওং-মতৌদুনা রাখল ইয়াং য়াংথোকপা ওমশিল্লজুবা হৈথোই মওল-মওলকই। মশানা য়ুন্নীংলিবা য়ুমদুগী য়ুন্নীশিংদো ফরা-ফরা হায়রকপপ্তম কিছুরক্লেগদৌরকপপ্তম মমীংতা উরকই। মহাকী মাং-তাকপা হৌরক্লেবা য়ুম্মাল পুলিদুগী তাক্ককি শক্তমশিং মথং-মথং অমমমতা মীংমাংদুনা ফন-ফন চোংথোরজুনা মঙোন্দা করেমনরকই। কনাগুন্নী শক-উবা ওমদবী শক্তম অমনা মাগী য়ুম্মাল পুলিগী য়ুম্ফমবু য়োংপাক পায়দুনা তৌরক্লে। মাগী নুপাগা মাগগী মরী কক্লেহন্দুনা তংনহন্দুনা, মহাক্কা য়ুমদুগাগি মরী ইলৈ লৈনহল্পকতবপ্তম ফক্কাং মরীদুনা খিগত্তুনা নোকশিল্লক্লে। মহাক্কা তপথনা লৈবা ওমশিল্লক্লে। লাই নিংবকা হন্দকসে কাউথরে। লাইনীং পরমশিং কায়থরক্লে। মপুক্রীং ইংদ্রবদা, বাখলদা শাদাল্লক্লেবদা, হুমদুনা মৈগী কল্পবা কোমদা জৌরবদা কদাইদগী লাইনীংলুগনি। মহাক্কা হৌজিক খল্লীবদি শুপনতগী মহাক্কা মখুংতগী নাছোরক্লেবা মপুরৌইববু অমুক হন্না মাগী ওইনা খুপায় চেংলকনবা, মাগী লিচিংলজা পুনশিল্লুনা থন্না ওমনবা কাংলোন থিবনি।

খন্ডা হৃদক মরক হৈথোইগী হোংলক্লিবা মওং-মতৌশিংদু উই, ভাবসু তাই অদুবু মদুদা মহাক থোইনা মপুক্রীং চংশিল্লুবা তৌদনা মহাকনা চৎথরিবা যৌওং অদু অদুম পরীং কায়দনা চৎথরি। মহাকী নুপী হৈথোইনা মাবু হৃদক মরক খরসিদা, মহাকী অনৌবা যৌওংদুদা য়ালা পেন্দনা বারৌরে হায়বা মহাক ইহো হোনা উরি। শীংনরিবনি খন্ডা হৈথোইদা শীংনগে হায়বা অমা য়াওনা। শিংনগে হায়বা অমা য়াওনা শিংনরিবনিনা অদুগুন্ডা ব্রাফম মচা-মশু খরাদুদি চীন্দগী মহাও লৈত্রবা চুরীংগম ওথোকখিবগুম ওথোকখিবা তাবনি। ময়ুমদা থোং থাকনবা হরাই লৈনা লৈনা, হরাই থোংবা চাবা ফংদ্রবদি, মপান্দা থোজুনা মপানগী হরাই থোংবা চারুবা মশানা তাবনি। মসিদা য়ুমদা লৈবা হরাইদু থোংদুনা পীজনিংদবীদুনা মপানগী হরাই থোংবা চায় হায়দুনা বারৌফম থোজ্জে। মপানগী হরাইথোংবা পীজনিংদ্রবদি য়ুমগী হরাইথোংবা পীজবা তাবনি।

নুপা অমগী নুপী অমনি হায়দুনা লৈরগা, মহাকী নুপাদা মহাকী নুংশিবা শরুক তমনিংদ্রবী নুপীদো, করল্লা নুপাদুগী নুপী অমা হায়বদো ওইরিবগে হায়বসে মখন্তা রাখল তারক্লবগুম তৌই হৈথোই। মাগী নুপানা মাগী নুপীদৈ ফংফম থোকপা নুংশিবগী শরুক অদু মাগী নুপীদুনা মংপীরবদি করমনা নুপাদুনা নুপীদুবু নুংশিবীগনি হায়বসে খনবা গুল্লকই। মশা য়ালা নহা ইওই ওইনা মশাগী অপান্না লম্বীদা মনীং তল্লা লৈনগদৌরীবা মরীদুগী লৈনফম থোকপদু য়ৈখাই য়ৈথেজুনা লাইনীং লম্বীদা লাইনীংবী অমা ওইরুবা মহাকী অশোইবদুনা ওইহল্লক্লিবা মরালদু উজরকই। লাইনীংবী ওইরুবী মহাকনা অমুক করিগী মাগী নুপাগী মনিং তমজরক্লিবা পুসিদা ওসিনা অমুক কল্লক মীহৌরক্লি। করিগীদমক হৌজিক ফাওবা মাগী নুপাবু মাগী লীচিংনা পুন্দুনা থম্মীংবগী ইহ্ল মঙোল্লা চোংলিবনো হায়বসে মহাক রাখল তারকই। মহাক খঙজরকই, মঙোল্লা হৌজিক তাইবং শেম্বগী নুংঙাইবগী ইখৌলাংবা লৈরি। মীহৌবা চেল্লী, কল্লকপা পোকলি, কথোকপা থাদোকপা ওমদ্রি, ঈহ্ল চোংলি। মতাং মতম চাদনা লাইনীং লম্বীদা হেমা লুপশিন্দুনা লাইনীংবী ওইনিংলুবা মহাকী মচংতুদা মদোম ওসিদি নিংঙমদ বারৌজরি। ওসিদি মশানা মশাদা পুনশিন্দুনা লৈতেংজরন্ডা মশানা শেমজবা নিয়ম ময়ামসে অমুক মশানা মশাদগী শেংলন্ডা ফি লৌথোকপগুম লৌথোজুনা মহাকী নুপাবু অমুক হমা খুদুম চন্নবা, মাগী ওইনা অমুক লৈনবা ওমনবা মহাকী নুংশিবা মঠে হৈথরগে মতাগুম নুংশিবনা য়োল্লবা ফিজোল শেংচিন্দুনা নুংশি কাইহৌরগে হায়না মপুক্রীংদা চপ য়ুংনা লেপ্পে।



খন্না ইঙক ঙকই উবদা হৈথোইগী মতৌদো। ঙসিগী লাইনীং লাইশোলগী ফিজোল থোঙলম্বগী মহং, যুমগী নুপী অমগী ফিজোল থোঙলম্বগী হৈথোইবু উবদা। উরিক পরেং শীরমদ্রবা মহাকী নুপীনা মাবু খৌরাংনা ঙাইদুনা লৈরম্বা মতৌদু উবদা। মহাকী শেবা মথং মথং তৌরক্ৰিবা হৈথোইগী নহানঙেগা মান্দবাবা মতৌ অদুদা য়ান্না থাজদনা খন্না হৈথোইগী মতৌদু য়েংদুনা লৈ। চা অমদি চান্ননবা অচাপোং খরা পুথোরজুনা হেন্না সেবাগী মথৌ হাপচিল্লকই। মংগা চপ মান্নরবা হৈথোইগী মতৌদু য়েংলিঙে খন্না নহানঙেগা মান্দবাবা হৈথোইনা মহাকী মশাদা ঙাখদুনা ওইনবা হৌরকই। অসুন্না খন্না হৈথোইগা ফম্মীন্নরক্তবা নুমীংতনা লীশিং অমা চানিপালকুন হেল্লক্কে, থাদনা হুম্বু হেল্লক্কে, চহীদনা মঙা হেল্লক্কে। ঙসি ইথা-থাজদনা অসুন্না ফম্মীন্নবসিদা হৈথোইগী হকচাংগী মৈশানা মৈরাইরকপদু পাখং লৈশারীঙে মতৌগুম খন্না ফাওরকই। খন্না রাখলগী ইপাক্তা ইবৈ হৌরকই। “নঙবু লাইনীংবীনি হায়দুনা ঐগা শোকনা শম্ববা য়াদ্রে হায়না হায়খিবদাই” খন্না হৈথোইগী মাযথোঙগী শম্বাং শান্না-শান্না হংঙি, হৈথোই খন্নাগী পাম্বোম চেংনা কোল্লদুনা খুল্লকই, “ঐ লাই নীংবা তোক-এ ঙসিদগী, ঐগী লাইনীংবগী মতম য়েথোক্কে।” পাউখুমদুদা হরাও মীনোকনরদুনা খন্না, “এ! অদুদি কবিগীনো? নঙগী লাইদুনা শাউরোইদরো?” খন্নাগী রাহংদুদা হৈথোইনা নুংশিনা পাউখুমকই, “অদুবুরো! ঐনা লাইনীংবী ওইদুনা লাই নীংলিঙেদা নঙসে ঐগী পুন্সিদগী অসুম অসুম লাপথোকপ্তিশিদি, অদুনা নহাক হান্না পুন্সুনা থমদবা য়াদবনি। লাইদি কোন্না চান্নমরক নিংলবসু য়াই অদুবু নহাক্তি ... অদুনা (হাইফেং নোঙ্কদুনা) ঐ ঙসিদগীদি নঙ ওইনা অমুক নিংলদবনে, নঙসে ঐতগী ওইনবা নিজদৌরীবা নঙোন্দগী খঙলবরা?” হৈথোইগী পাউখুমদু তাবদা খন্নাগী পুন্সিগী অপেনবগী পুন্সিগী পেনজরবগী মমীদু মহাকী মাযথোঙদা খংতা তারকই। মহাক হরাওজৈ মহাকনা নিংজরম্বা অদুমক তানবা মহাকনা হোংখিবা অঙ্কদুমকী অচুন্না মাযকৈগী ফলদু মীংমাংদা উরকপদা।

থোঙজিদ্দগী মচা অনীদু ইঙ্কল হল্লকপগী বেগ য়ান্নদুনা চংলকই। লাইনীংবগী ফিজোল শেং থোঙলমদ্রবা মমাগী মতৌ অদুদা য়ান্না অঙকপা পোৎশক অমগুম ঙকনা য়েংঙি। মচানুপা অতোনবদুনা হায়রকই “ইমা লাইনীংবগী ফিজোল শেংত্রিদি কৈদৌরে, লাই নীংলরোইদরো?” মচাগী মতৌ অদুদা নুংশিনা কোল্লদুনা হৈথোইনা খুল্লকই, “ইবুংঙো ঙসিদগী ইমা লাই নীংলরোই, লাই নীংবা তোকলে অদুগীনে ইমানা লাইনীংবগী ফিজোল শেংলমদ্রিসে”। মচাবু নুংশিনা কোল্লদুনা চুপচৈ।

## অহীং অমদা

অকনবা নোং-নুংশিং অমনা হুমদুনা অখাক--অবাও পুরিবা, শুকনা থেঙনা মল্লবা অহীং অমদা, ইখং-খংহৌদনা শাফু যাওনা মপান্দগী নহা মনা নমখাইরজুনা ইমুংদুগী খোঙদো খংহাং হাংদোজুনা মনুংদা চংশিল্লকই। শপতদুদা ফমুংদা হীপলস্বা ইবেথোই খংদুনা তুমলস্বদগী হৌগৎলকই। ইমুংগী মৈ চমখৎলি। শকফম কায়না উরবা নহা অদুগী শক্তমদু উবদা হংঙি “নহাকপু কনানো, কৈদৌবা চংলকপনো, করি পাম্মী”? নহা অদো রা ঙাংদনা ইবেথোইগী মনাজু চংশিল্লজুনা মখুং নোশুনা হায়জরকই “ইমা ঐবু পৃংজা খরদং মফম অসিদা চংজফম পীবীমু। নচা খুদোং থিবা অমা মায়েকনরে”। মপান্দা অহৌবা মখোলদা গাড়ী খরা খৌবগী খোঞ্জেল তাই। ঔহাক লৈরগা খোঙগুপ বুট মখোলশিংনা কোয়চেন চেনবগী খোংথাঙ মখোলশিং তারকই। মপান্দা ঔহাক্কী মতুংদা খোঞ্জেল অমা তারকই “যান্না থুনা মাংমল্লী, মানা চেগেনা চেল্লবসু পংশাং শাংনদি চেনবা ওইথোকতে, ফংনবা থিদবা যাদে”। মায়কৈ নাইনা চেল্লখিবগী খোঞ্জেল তারকই। ঔহাক্কী মতুংদা ইচিক চীকপ্তে। নহাদুদা ওনশিন্দুনা ইবেথোইনা হংলকই,

“নওবু চাক চারকুবরো?”

“নচা চাক চাজরক্তবা নুমীং নীনি শুরে ইমা”। (ইবেথোই চাকখুমদা লৈবা চাক য়েজ্জাং খরদু পুথোরজুনা পী, নহাদু মথরায় তানা অরাম খৌরাংবা কোকনবা চারি)

“ইচাগী মীংবু করি কৌবনো? কদাইদগীনো?”

“ইমা নচাগী মীংদি য়াস্মী অদুগা নচাগী লৈফমনা সনালৈবাকী উমংশিংদনি। নচা করিগুস্তা পান্দম অমা ফংননবগীদমক চংশিল্লীবা থরায় কংথোকস্তবা পুন্সি অমনি। নচাবু ইমাশিংনা কৌবীনীংবা নুংশিবা মীংলেন অমদা হেজ্জা কৌবীয়ু।”

অমম্বা ফক্লাং অদুদা য়াল্লীবা ফোটো অদুদা নহাদুগী মীংয়েং তারুরে। মশাদা করিগুস্তা চিংনবা অমনা লীচিং ওইবজুনা ফোটোদুগী মনাক নকনা চংশিন্দুনা মৈচমদুগী মঙালদা ফোটো অদু য়েংলুরে। খংহৌদনা নহাদুগী মশা প্শ্বা তু চুংঙি। মতৌদুদা ইবেথোইনা হায়রকই,

“ঐগী নুংশিজরবা ইচা চিংথৈ নি। ঙ্গসিদি মহাক মরাইবকথিস্তে। মমা হনুবী ঐবু ইদোম থস্মীরমলে। অদুবু ঐ মঙোল্ডা বারৌবা লৈতে, থৌনা ফবা, অশেংবা চংচবা ইচানি। ঐ ওসিসু মাগুস্তা ইচা অমা পোকচবী মমা অমা ওইরন্সী হায়বগীদমক চাউথোকচরবনি। অহিংসে লোইশিল্লক্লগনি ইচাসু ঙৈহাক পোথজবো, ইমাসু পোথারগে।”

ব্রাখলগী ইপাক্ত হৌরকপা অকনবা ঈরৈ অমনা নহাদুগী ব্রাখলদু মনিং হন্দুনা লোইস্তবা মতম অদুদা চিংশিন্দুনা পুশিনবীথি।

অশুকপা উমং অমগী মনুং হঞ্জিন্না চংশিনবা য়াম্মা তমথীবা মফম অমনি। মায়কৈ কয়াদগী খনগৎতুনা পুরকলিবা নহা কয়া অদুগী মরক্তা চিংথৈসু যাওরকই। নুমীং অদুদগী নহাদুগা চিংথৈগা খংন-চামরজুনা মরুপ ওইরকই। তৌবুদি লাকলিবা নহা খুদিংমক মরুপ ঙাজুনি অদুবু অহেনবা মরুপ হায়বদুদি মথোয়নিগী ওইরকথ। য়ারোন লান্গী অমগী মপুং ফাবা ট্রেনিং অদো মথোয় অনীসু পূন্না ফংমিল্লিখি। নোংমা নোংমগী অকন অকনবা শাজেল কয়া কয়া মশা ইকননবা লৌবা লেপত্রি। মীংনুংশি অমদি অখাং কনবগী পারা কয়া তস্মীনবগীদমক মরক মরক্তা চিংজাও কয়া কাহন্দুনা, তুরেল কয়া লালহন্দুনা, লস্মী থোং শেম শাহন্দুনা, অমদি অরা অনা তারবা মীওই কয়াবু তেংবাংহন্দুনা, শেবা তৌহন্দুনা চাংয়েংশি লৌরি।

তাইবংগী নুংঙাইবা পুম্মক মীরাইরমদুনা মমা লৈবাকপু নুংশিজবগীদমক  
 অরা-চৈথেং মশিং খঙদনা মায়েকনরুনা অখাং কনবা খৌনা উৎতুনা পান্দম  
 অমবু ফংনবা তান্নরিবা মখোয়দুগী মরক্তা য়াওশিন্দুনা ওসিদি চাংখৈসু ইমাগী  
 মচা ওইররে। মপুং ফাবা রাখল পুন্সীং থম্মোয় পান্নবা পান্দমগী মখাদা ওসিদি  
 ইমাগী মচাশিংবু হিংলিবা অমদি থন্নরিবা মী-মীগী রাখল্লোনবু খঙদোক্কা খুল,  
 খুঙ্গ কয়াদা খুন্দরিবা মীওইশিংগা শকখঙ মাইখংনহল্লী। মখোয় মখোয়গী অরাবা,  
 নুংঙাইতবা অমদি পেন্দবা বাকৎ কয়াবু নৈনহন্দুনা ফল পুথোকহননবা হোংনহল্লী।  
 খুংতা খুংলায় পায়বা অশেংবা নিংতম ইমাগী মচাশিংনা খৌনা লৈনা লানথেংনজবা  
 ওমজরিবসে মীয়ামগী মতেংননি হায়বসে নিংশিংহল্লী। ঐখোয়গী পান্দম অসিবু  
 ফংবা ওমননবা মীয়ামগী অচৌবা মতেং চংঙি হায়বসে মতম পুম্মক্তা কাউদনা  
 মীয়ামগী ইহল মশক খঙনা থবক পাঙথোক্কা মতম পুম্মক্তা মীয়ামগা অফবা  
 মরী থমগদবনি হায়নসু পাউমেহল্লী। মরক মরক্তা অনকপা খুলশিংগা অফবা মরী  
 থল্লবা ইমাগী মচাশিংনা অন্য- অয়েক নংলবশিংদা মতম মতমগী ওইবা হীদাক  
 লাংথকশিং য়েনথোকপা চংলি। লম্বী থোং নীংথিনা শেম্বী শাবীদবনা অচৌবা  
 লম্বেলগা শল্লবা ওমদ্রবা খুল অমদা অচৌবা অন্য- অয়েক অমা থোকলে হায়বা  
 পাউ তাবদগী অশেংবা ইমাগী মচাশিং হীদাক লাংথকী ওইবা মতেং পীবা চংলুবদা  
 য়েক্কা খরানা মমীং পুনশিন্দুনা ফাদুনা পুরকপা নহা খরবু অরানবা মবাল  
 শিজিন্দুনা হাংনবা হোংনবন্দগী, খৌনা ফন্না মাংজিল থাদুনা চাংখৈনা চেনশিন্দুনা  
 নোংমৈ কাপনরগা হাংনরবা মতুংদা নহাশিং অদুগী মথরায় কলাহৌই। মনিং হন্দুনা  
 মরীনা পান্দবা য়েক্কা খরদি চেনস্ত্রে।

মরায়বক থীহননবা হোংনকবা নহাশিং অদুনা মখোয় মমল য়াল্লবা থরায়বু  
 কনবীদুনা অনৌবা পুন্সি অমা পীবাগীদমক ইমাগী মচাশিংবু থম্মোয়গী থমুং  
 যৌনা তৌবীমল খংবা উৎখি। নুমীংতুদা নহাদুনা উঁখ চাংখৈগী তশেংবা থম্মোয়গী  
 মশক। অসুয়া নহাশিংদুনা অশেংবদা করিনো হায়বা উৎনবা পাউমীশিংগী মমাংদা,  
 মমায়দা মায়খুম উপতুনা আইন পায়রিবশিংনা আইনবু অরানবা মওংদা মনিং তল্লা  
 শিজিন্নরিবা অমদি পুন্সি কয়াবু মাঙহন্ননবা লীলাশিংদো মায়খুম হাংদোক্কা  
 অশেংবা মখোয়গী শক্তম মীয়ামদা উহনগনি হায়না রাশকলম্বী।

অচংবা অমদি য়োংকী খৌনা লীংজেল, পান্দল অমদি রাখল মপুং ফানা  
 চেল্লবা অশেংবা ইমাগী মচাশিং, ওসিদি ফংফম থোকপা ট্রেনিং ফংবা লোইরদুনা,  
 ইমাগী শেবাগীদমক খৌরম খৌদা পায়ননবা অচেৎপা রাশক লৌবা নুমীংনি।

অটৌবা মৈজাউ থারীবা মৈদুগী মথজ্ঞা অশেংবা ময়া পানবা মৈতৈগী থাংশাং  
অদুগী ময়া পায়মীন্দুনা রাশকমিমৈ।

অটৌবা মীসন অমনি। লম্বী অদুদা অমিগী খুৎশু-খুলাই খরা পুদুনা চৎকনি  
হায়বা অচেৎপা পাউ অমা ফংবদগী, চিংদুগী থেকোই-নাকোই তৌবা লম্বীদুদা  
এম্বুস তৌনবা শেম শাই। চিংখৈনা লুচিংবা ইমাগী মচাশিংনা মায়কৈ অনীদা  
চপতুনা গাডীশিং লাকপা ঙাইরি। ঠেহাকী মতুংদা পান্নরম্বা গাডী মশিংদগী হেন্না  
গাডীশিং লাকপা উরকই। লান্বী মশিংসু হেল্লকই। লাকলিবা লান্বীশিং অদু হান্নদগী  
ঙাইদুনা লৈরম্বীবা ইমাগী মচাশিংনা মায়োকনবদা রানা থোকদৌরি মরমদি  
লান্বীতা নত্তনা খুৎশু খুৎলায়সু মথোয়না হেল্লমলে। থাংজিনথ্রবা খোঙফম  
হন্দোকপা যাদবনা শিংনদুনা লানদাশনবা তাই। তৌগনি হায়দুনা লাকলিবা মথৌদু  
পাঙথোকপা তারকই। চিংখৈগী য়াথং অমদা ইমাগী মচাশিং অদো অখাক-অরাওগা  
লোয়ননা গাডীশিং অদুদা লান্দাবা হৌই। পুংখায় অমা হেন্না কাপনরবা মতুংদা  
মায়কৈ অনীমকী লান্বী ফনা য়ান্না শীনথ্রে। লুরক্লবদি লান্বীগীদি খুৎলায় মরু  
বাৎতবাননা পাঙ্গল হেনগৎলকই অদুগা ইমাগী মচাশিংগীদি মরু লৈরক্তবনা  
খৌনা হস্তরকই। লোয়না শিমিরাবা তায়ে হায়দুনা চিংখৈ খোঙলৌই ওইমিয়ারকপা  
ইমাগী মচাশিং মফমদুদগী চেনখিনবা য়াথং গীরকই। অরেন্না মরুশিং পায়হৌদুনা  
লেপতনা চংশিল্লকলিবা লান্বীশিং অদুগা কাপনদুনা মথোয়গী লম্বী শাংহনখি।  
অসুন্না কাইনথংদা মথৌনা লৈনা, ইচং খৌনা ইমাগী অশেংবা মচা ওইজবা  
ফংথ্রবা চিংখৈ মরুপলেইশিংগী থরায় কনবদা মথরায় কংখি।

নোংঙাল্লমদাইগী মতমনা যৌরক্লবদা নহাদু পোথারম্বদগী হৌগৎলজ্জুনা  
ফোটোদুগী মমাঙদা চংদুনা চিংখৈবু ইকায় খুন্মৈ “নুংশিরবা ঐগী মরুপ, অশেংবা  
ইমাগী মচা, নহাকপু ঐহাকনা ঙসিসু কাউবা ঙমদনা নিংশিংলি। নহাককুন্না  
ইমাগী অশেংবা মচা অমা ফংজখি হায়বগীদমক ঐ চাউথোকচৈ। নহাকী থরায়না  
লাইরমলেন্দা ইংনা চাকনা হিংবা ফংজৌ মরুপ”। ইবেথোই হৌগৎলজ্জুনা নহাদুগী  
মনাক্তা চংশিল্লকই,

“নঙবু চৎলদরা?” (নহাদু চংশিল্লজ্জুনা ইবেথোইগী খোঙ শোকনা খুরক্লগা)

“ইমা নচা অমুক চৎচরুবা তায়ে, নচাবু য়াথং পীনবীবো!”

“চৎচরো, চৎচরো, অশোই অঙম, তেজা-কাদনা, নহাক নঙগী পছুংফমদু  
যৌনবা চৎচবা ঙমজরো, ইমানা পুন্সি নুংশাংবা পীরবনি।”

নহাদু থোঙ হাংদোকুনা কানথোরক্কা, অমুজংগা হ্না অথৌবা পোকপী  
ইমাদুগী মায়থোঙ অদো নোংথাংগুম য়েংলন্সগা মুংশি-মুংশিরবা মরক অদুদা  
খোঙলৈ য়াংনা খোঙশানখি।

## কিবু কিরবা খঙজরো শীজরে

লৈচিল থাংবা নুমীদাংরাইরমগী অমম্-অঙান্ শিন্নরকপা তাঞ্জানি। চাং লম্বীগী কোননা কোননা লৈখৎলকপা লম্বী অদুগী নাক য়েংতা কায়রবা মশেক নাইরবা লীরবা নুংজাওশিং পরেং পরেং লেংদুনা লৈরী। নাক্স অমদনা শেংজিনবীদবা ফিবালদুগী মথংদা মশক উবা ওমদ্রা চাংচেপতো ওমথখি অঙৌবা লৈচিল মরক্তা। খরা লাপতকনা লংনা মৈঙাল থাল্লবা জীপ অমা কন্না খৌরকই। চাংদা থেকনা লৈরীবা মপাদু যৌরমদাইদা গাড়ী খরা তপথদুনা খৌনবা হোংনরি। নুঙপাথক্তা অঙাংবা মচুনা ময়েক চাউনা থারীবদো গাড়ীগী মৈঙালদুদা উরকই “কিবা যাদে, কিবু কিরবা খঙজরো শীজরে”। তোংলক্লিবা মখোয়শিংদু মদু উবদা নিম্নারকই তু চুংবথৈ কিনরকই। গাড়ীদি খৌবা লেপতে, ফনা শাংঙি কোল্লীবা লম্বীদু অসুকপা মফম খরাসু চংশিনবা যাওরি। অসুকপা মপাদু যৌরকপদা লৈশাবীগী খোনজেলদা মখোয়বু কৌরকই, নুংশিনা নোঙ্কা নোল্লদুনা। তোংলিবশিংদু খোনজেলদু তাবদা খঙঙী খোনজেলদো মথক্তাগীনি হায়বা। মথকলোমদা য়েংখৎলুবদা শেগাইরবা

হকচাং উবা মফি শেংপী লৈশাবী মশক-মতৌ ফজবী মশিং খংদনা হরাও মীনোক নোক্তুনা অমমমতা মথক্তগী পাইথরকই। শক্তমদু উবতদা তোংলিবা মীশিংদু অকীবনা থকৎলকই। খোই মল্‌ম শাবদৌনা লৈশাবিসিংদু ওমশীল্লকই। কিরিবশিং অদুবু য়েংলগা খিগৎ-খিগৎতনা নোকশিল্লকই। মতৌদু উবদা গাডী তোংলক্লিবশিংদুগা গাডীদুগা লোয়ননা পুন্না লোকতা ওহুমীল্লখি।

নাপু মচু হায়গৎলক্লবা মীৎ নহাদো মদুদা পাউ-চেগী ময়েক খরা মমী তারি। মীৎকী পাদু অমুক-অনীরক ফরা-ফরা কুপখি। মায়থোঙ অদু ফজনা অহল ওইরবা নুপা অমগী ওইথোরকই। মহাকী মশম অদুসু ইঙৌ ভৌরে। ময়াসু অমত্তা য়াওদ্রবনা খদাং অমদি খজাইদু ইখুয় খুয়ঙে কুৎশিনলে। করিগুম্বা অকিবা মতৌ অমনা মাগী মায়থোঙদু ইপা পাখৎহল্লী, হুমাং মরীক-মরীক খরাসু থোক্কী, মশম-মনা ইফন ফল্লী। টেবল মথক্তা লৈরীবা চাদু পায়খৎতুনা অমুরক অনীরক মচীন্না গ্রা-গ্রা চাংঙি। মখুংকী পাউ-চেদু টেবল মথক্তা থাদে। পাউ-চেদুনা ইরি, “কিবু কিরবা, খঙজরো শীজরে” হায়না থাবা নুঙপাক পরেং মরক্তা লৈবা নুঙপাক অমা থেংনবে। হায়নবগী মতুংইন্না মফমদুদা চংখিবা নুপা মরীগী মরী মথোঙ খঙদনা লৈরী। মথোয়না তোংখিবা জিপ অদুসু মফম খংদরী। মাঙখিবগী রীপোৎ লৈরবা মথোয় মরীগী লংলা লংজিন থা অনী চল্লফাওবা খঙবা ওমদনা লৈরী। থাজবা য়াবা পাউ অমগী মতুং ইন্না মাঙথ্রবা মথোয় মবীদুগা, থারল্লীবা ব্রাহ্মশিংদুগা মরক্তা শোয়দনা মরী অমদি লৈনরী হায়বসিনি। লংলা লংজিন খরদি ব্রাহ্মদুদা লোৎতুনা য়াওরি হায়বা পাউশিনি। অদুনা মসিগী মতাংদা খংবীবা নত্রগা মসিগী মরমদা হায়বা ওম্বা মীওইশিং য়াওবীরবদি, পাউ পীবীয়ু মতেং পাংবীয়ু হায়দুনা ফাউনা লম্বী অমসু পীরী। পাউদুনা অহল ওইরবা নুপাদুবু মমাংগী হৌথ্রবা থৌদোক অমদা লৈদুনা মনীং হুন্না চাংলি, পাউ-চেদা ইরিবা ময়েকী ঈরে মরক্তা মাগী ব্রাখলসু খংচোং চোংশিনখি।

খুংতা পায়রম্বা য়ু গীলাস অদু খঙনান নাস্তোক্তুনা লৈমায়দা তাখিবনা, য়াওরম্বা য়ুদুগা ইরোইননা কায়ববা গীলাস মচেৎশিং অদো খঙপাই পাইখৎলকতুনা অমুক লৈমাইদা লোংনা উপনা মচেৎ-মচেৎশিংদু তারি। মাগী নাকোংদা তারকই মপান্দগী লাকপা পাউদু অচৌবা নুংজাও অমগী মথক্তগী মখুং অনী থাঙ্গৎতুনা খোইরল্লম্বগা টিস্টা তুরেলদা মথক্তা চোংখদুনা নেপালী বহাদুর থাপা শীজত্রে। মহাকপু সিফাইশিংনা ইন পায়দুনা খোন্দুনা থীবদা থীবা ফংদ্রে। মথং মথং পাউ



লৌনবদগী খঙলকই, অয়ুক্ষী নুমীৎনা যৌরকপা মতম চাউরাকনা গুং ৯.১৫  
 গুমবগী অদুৱাইদা ক্ৰাটরগী নুপীশিংনা সিফাই খরা নুংদুম অটৌ অটৌবশিংগী  
 মরক্তা কোইচেন চেনবা উই, মখোয়না খল্লী, ঙাওশিল্লরিবা হায়দুনি হায়না,  
 অদুগা অমদি মহাদেবগী লাইশঙদা চঙখিদুনা মহাদেবগী খুভমদা লৈ কৎতুনা,  
 মৈরাগা লৌইননা ধূপ কংলম্নগা, উচেক্কি মতৌগুম মখুং অনীদুনা মশা শাদুনা  
 খপতুনা পাইরগা অমুক কোইচেন চেল্লম্মী। অদুগা মমৈদা নুংজাউ অটৌবা  
 অসিগী মথক্তা তোংদুনা মখুং অনি থাংগৎতুনা লাই খুরুমবগুম্ খুরুমলম্নগা  
 তুরেলদুদা ড্রাইব তৌদুনা চোংথখিবনি।

নেপালী বহাদুর থাপা মহাক্কী খ্বাইদগী চান্নবা মরুপনি। মহাক নেপালদগীনি।  
 খৌদোকশিংগী মমাংদা মহাক মথা য়াম্মা শারম্মী। মচন নুপী লুহোংনবগী পৈশাগী,  
 মচা নাবগী লায়েশেলগী, মীঙোন্দগী পুশীল্লবা শেল খৌরকপগী ইমুংগী প্রেসর  
 য়াম্মা লৈখিবনি। অদুনা মহাক রাখল য়াম্মা নুংঙাইতে, থাপানা অসুম্মা খঙহৌদনা  
 লৈখিবসে। মহাকনা শিখ্রবা মতুং মহাক্কী থরায়দুনা মরক মরক্তা বারেক্তা লাক্লগা  
 সিফাইশিং হেক-হেক হৌদোকই হায়বগী পাউসু মহাক তাখি। ড্যাটি তাগদৌবা  
 সিফাইশিংগী মমায়দা খুপাকনা হেক হেক থাদুনা হায়রম্মী, “হৌগৎলো ড্যাটি  
 মতম ওইরে” হায়না। মহাক নিংশিংলি থাপানা হীংলিঙে মতমদা অসুম্মা য়াহৌ  
 থেংবা সিফাইশিং হেক-হেক মমায়দ খুপাক্লা থাদুনা হৌদোকখিবা অদো। ঙসিসু  
 তারি মহাক্কী বুটকী মখোল তাক-তাক-তাক ...

মহাক নিংশিংলি ঙসিসু, মহাকনা তারকখিবা খুঞ্জা অহলদুগী ব্রাদো, টিস্টা  
 পরীংগী চুমথাং থোঙগী মফম অসিৱাইসে চহী চহীগী ওইনা মী অহুম-মরীদি  
 অদুম লৌবনি। মদুসু মীদুনা মশানা য়ানা য়ানা লাই নীংলম্নগা মশানা পামজনা  
 টিস্টা তুরেল ইরোম্মুংদা চোংথদুনা শীজবা ঙাঙনি। শীরিবা মীদুগী হকচাংদি  
 লাইরদনা ফি মচেৎ অমফাও শেংখিবদুগী ঙসিফাওবা ফংবা লৈত্রি। গাড়ী ওইরবসু  
 য়োৎফান্ড ফংদে, সুপুগী টয়ারদি তাউখৎলকই। অদুবু ময়াম্মা থাজনবা অমদি লৈ  
 মদুদি ভুটিয়াশিংসে লাই শান্নবা য়াম্মা হৈ, মদুনা মখোয়না মীশিংগী থরায় মীরেল  
 কৌথোক্লগা শান্নদুনা শীহনবনিকা হায়নৈ, মরমদি মখোয়না থাজৈ মখোয়না  
 অসুম্মা তৌরগা মখোয়গী পাজ্ল কনবা হেনগৎলি, মোই নুংঙাই ইনাকখল্লী, রাখল  
 লৌশিং থোইগৎ হেনগৎলি হায়বসে অদুবু মসিদি চপ চাবা প্রমান পীবা ঙমদবা

মীয়ামগী চীলহায়নি। অদুবু গুৰলিবদি থৰায় ময়াম অসিবু লৌরিবা মী অমদি  
অদুম লৈরি হায়না গাংনরিবসিনি। মথোয়তা নথোয়তা নঙনা ঐসু অদুম কি।

খুঞ্জা অহলদুগী বাদু গুসিসু কাউদনা নুপাদু নিংশিংলি। মমায়দা কারম্বা  
হুমাং মরীকশিংদু তৈথোক তৈথোকনা থৌদোক অমমুক নিংশিংলকই। মতমদো  
মহাক মশা নহা ওইরী। চুং-ফিবাল চুম্বরবা মশা মউ খীং-খীং লাউরবা হকচাংদা  
অসাম রাইফলগী ফিজোল শেংপদুদি নিংশিনা শুমহংপা ফাওহল্লী। মথৌনা  
মরীংজেল য়াওনা হৌরকপনিনা মশাদা অশাবা ঈ চেল্লীবা শিংলি নাউরী পুন্স্বা  
মপাংগল কল্লী। কীগনদে, য়েকুববু লাকথুনবৈ থৌনা মঙোন্দা চেল্লী, ইলাই  
লাইনা মশাবু য়েকুবদা মায়থীহনদে। অব্রাংথংবা সিককিমদা ভারতকী গুমথৈবু  
গাক শেল্লীবা লান্মীশিংগী মতেং পাঙলুনবা চংকদৌবা টুপ অমগী কম্মান্দেট  
ওইনা লুচিং থৌদা য়াদুনা চংকদৌরী মহাক।

নিংশীনা চেকশিন থৌরাং লৌদনা লান্মী তেঙ্গোল য়াওবা গাড়ী মঙা মহাকনা  
লীচিংদুনা পুররকই। অঙৌবা অপাবা লৈচিল থাবা নুমীংদাং রাইরমগী মতমনি,  
মথোয়না পাগোঙদগী কিলোমিটার অনীমুক চংথরগা লৈবা টিস্টা পরীংগী চুম্থাং  
থোঙগী চুথেক য়ৌরকখিবদু। চীং লম্বী ওইবনা লম্বীসু থেকনা লৈনা চংলি,  
উ-বানা ইশুক শুকই। মদুনা মরম ওইদুনা গাড়ীসু খোঙজেল তপথনা যৌরী।  
মমাংলোমদগী অকনবা নোংলৈ অমনা হুস ... হুস ... লাউনা কননা শীংকল্লকলি।  
অকংবা উনা-উশা মপৈ মপৈ লেপ্পা লৈতনা মথোয় তল্লা পাইশিল্লকই। মরক  
মরক্তা নাকনগী নুঙপাকশিংদা গাড়ীনা থেংদুনা চংপসু য়াওই। গাড়ীগী মৈঙাল  
লংনা অমদি হোরোন লাউনা লাউনা খোঙদুনা গাড়ীশিং থৌবা লেপতে। মায়কৈ  
খঙদনা নুঙ মচেংশিং পাইশিল্লভুনা গাড়ীগী মীংসেলশিং অমদি দমবুরশিং থুগাইরকই,  
শেগাইরকই। লান্মীশিং লাংনরকই অঙকপা মতৌদা খোঞ্জেল নুংশিরবা লৈশাবীশিং  
নোকপগী মখোল নিল্লকই মথক্তা য়েংখংলুবদা মৈঙালগুমল্লবা মশাগী মফি  
মচেং-মচেং শেগাইরবা লৈশাবীশিং খোইগুম পাইথরকই। লাউ খোঙবা লান্মীশিং  
মঙক মেং-মেংতুনা হাংপা হৌরকই। মংগুপ্পা থাজবা গুমদ্রবা মতৌদুনা গাড়ীশিং  
অদু লোকখাদা খরা, চীংচেপতা খরা ওনথখি, য়েশিনখি। গাড়ী মরীদি থীবা  
খংদনা মাংলমখি মথোয়না রাখল তারকপদা। অশীবশিংদুগী মরক্তা মথোয় অহুমতনি  
হীংখিবা। মশা পুন্স্বা ঈ মরক্তা ওনথোইবগী মচু চুরী মকোক অমদি মখুং শৈগন  
য়েশিনবগী তংলম্মী।

হায়কৰ খঙদবা চৈনা অমনা ওংলরি মখোয় অহমবু মীকপ তারকপদা উরকই মীজংগুয় মমাঙদা মৈঙালগুন্সবা নুপীমচাশিং অদুনা চৈনা খাঙনা কপ্পা লাউবশিংগী মতো। মখোয়গী খোঞ্জেলদুনা তাকই তমখীনা চৈনা ফংলবা মৈচাক অমগী অম্বা-ঝাৰী। মখোয় মশেল কোনশিমদুনা কপমিমে। মচেং-মচেং শেগাইরবা ফিশিংদুগী মল্লভা উরিবা হকচাংশিংদুদা তমখীনা খোংখিবগী মমীশিং তাবা উনা উনা উহল্লকই কলেজ ইষ্টদি টুরগী বস অমা চেল্লকপা, বসতুদা কলেজ মইহেৰোই কয়া হরাও-ভয়াল্লা তোংলি। খরনা ঈশৈ শক্ৰী খরনা খুবাক খুরী। খংহৌদনা শেল লাকপা, শেল মুনবা, পোং-চৈ হুৱানবা খুংলাই পায়বা মীওই খরনা উজাউ কয়া ইনখুদুনা বসতুবু খাম্বী। মখোয়বু কিহল্লী নোংমৈ কাপতুনা। অকিবনা ফা-ফা হায়ল্লবা নুপীমচাশিং অদুগী মতো য়েংবা নুংঙাইদুনা খরানা লাউরকই “কিবু কিরবা খঙজরো শীজরে” হাইহুদুনা বস ডাইভর, কলেজ ওজা নুপাশিং পুন্সনা অদুগুন্সদু তৌবীদনবা হায়জৈ অদুবু মদুদা শাউদুনা ডাকুশিং অদুনা মখোয়বু লোক্তা হিংল হিংনা হনথখি।

পুলি মতম লৌহীদনা মরক্তা হিংথং থংপীত্ৰবা থৱায়শিং অদো লাও-খোঙদুনা লোকলোমদা তাখি। অকিবনা থল্লবা খোঞ্জেলশিং অদো তপনা-তপনা খোছাং পীকথরকই, মইদা মাঙখিদুনা ইচিক চিকই। মদুদগী ডাকুশিং অদুনা নুপীমচাশিং অদু অমমমক্তা ওইনা গাডীদগী চিংথরকই। মখুং তুংলোমদা পুন্সনা পরেং লেংহল্লী। কপ্পা-লাওৰা খোনজেল মরক্তুদা খরনা মশা-মশাদা লৌইনরকপা পোংলমশিং, শিরকপা লৈতেংশিং লোয়না লৌথোজুনা তামিন খোমজিল্লী। অদুগা বস অদুস লোক্তা ইহুখি। কৰাম চাউবা খরদি মদুনা পেল্লক্তুদুনা নুপীমচাশিং অদু ফাৰা চিংবা শাল্লরকই। ফাৰা চিংবা মরক অদুনা মশাদা শেংলীবা ফিরোলশিং মতং-মতং শেগাইরকই। হকচাং মচেং-মচেং উরবা মফমশিংদুদা খুজিলা খোংখিবগী ঈ পকলবা মল্লিশিং উরকই। ঈ খেংগংলবা শামীশিং অদুনা নুংশি হৈতনা শাদৌনা নৌরবীশিং অদু তমখীনা নৈহংপীৰী। মশাগী পাজল মাংলবীশিং অদো অমনা অমবু কোনশিমদুনা কপমিমে। শা-ওল্লবা মীওইশিং অদো মদুদসু পেনবা ওমদ্রি। ফৌয়ে চৈল্লোং মাল্লবা মখুংশিং অদুনা নৌরবী মোল্লবী মখোইগী মঙকশমশিং নমদুনা লাকঝরি। মখোঙ মখুং ফদ্রং-ফদ্রং কন্দুনা মতম খরা লৈরহা হকচাংশিং অদো, মীকপ খরগী মতুংদদি অশীবা হকচাং হায়দো ওইহনবীখি। মথৱায় পেলা নোক্তাৰা ডাকুশিং অদো য়েংনৈ। অমনা লোক্তা হুহুত্ৰসি হায়না ইজীং পীরকই।

মীয়ামগী চীলহায়নি। অদুবু ঙকলিবিদি থবায় ময়াম অসিবু লৌরিবা মী অমদি  
অদুম লৈরি হায়না ঙানরিবসিনি। মথোয়তা নথোয়তা নন্তনা ঐসু অদুম কি।

খুঞ্জা অহলদুগী বাদু ঙসিসু কাউদনা নুপাদু নিংশিংলি। ময়াদা কারম্বা  
হুমাং মরীকশিংদু তৈথোক তৈথোকনা খৌদোক অমমুক নিংশিংলকই। মতমদো  
মহাক মশা নহা ওইরী। চুং-ফিবাল চুম্বরবা মশা মউ খীং-খীং লাউরবা হকচাংদা  
অসাম বাইফলগী ফিজোল শেৎপদুদি নিংথিনা শুমহংপা ফাওহল্লী। মথৌনা  
মরীংজেল য়াওনা হৌরকপনিনা মশাদা অশাবা ঙ চেল্লীবা শিংলি নাউরী পুম্বা  
মপাংগল কল্লী। কীগনদে, য়েকুববু লাকথুনবৈ থৌনা মঙোন্দা চেল্লী, ইলাই  
লাইনা মশাবু য়েকুবদা মায়খীহনদে। অরাংথংবা সিককিমদা ভারতকী ঙমৎখবু  
ঙাক শেল্লীবা লাম্বীশিংগী মতেং পাঙলনবা চৎকদৌবা টুপ অমগী কম্মান্দেট  
ওইনা লুচিং খৌদা য়াদুনা চৎকদৌরী মহাক।

নিংথিনা চেকশিন খৌবাং লৌদুনা লাম্বী তেঙ্গোল য়াওবা গাড়ী মঙা মহাকনা  
লীচিংদুনা পুররকই। অঙৌবা অপাবা লৈচিল থাবা নুমীংদাং রাইরমগী মতমনি,  
মথোয়না পাগোঙদগী কিলোমিটার অনীমুক চৎখবগা লৈবা টিসটা পৰীংগী চুম্থাং  
থোঙগী চুথেক যৌরকাংখবদু। চাং লম্বী ওইবনা লম্বীসু থেকনা লৈনা চংলি,  
উ-বানা ইশুক শুকই। মদুনা মরম ওইদুনা গাড়ীসু খোঙজেল তপথনা খৌরী।  
মমাংলোমদগী অকনবা নোংলৈ অমনা হুস ... হুস ... লাউনা কননা শীৎকল্লকলি।  
অকংবা উনা-উশা মপৈ মপৈ লেপ্পা লৈতনা মথোয় তম্বা পাইশিল্লকই। মরক  
মরক্তা নাকনগী নুঙপাকশিংদা গাড়ীনা থেংদুনা চৎপসু য়াওই। গাড়ীগী মৈঙাল  
লংনা অমদি হোরোন লাউনা লাউনা খোঙদুনা গাড়ীশিং খৌবা লেপতে। মায়কৈ  
খঙদনা নুঙ মচেংশিং পাইশিল্লকুনা গাড়ীগী মীংসেলশিং অমদি দমবুবশিং থুগাইবকই,  
শেগাইরকই। লাম্বীশিং লাংনবকই অঙকপা মতৌদা খোঞ্জেল নুংশিরবা লৈশাবীশিং  
নোকপগী মখোল নিল্লকই মথক্তা য়েংখৎলুবদা মৈঙালগুম্বল্লবা মশাগী মফি  
মচেং-মচেং শেগাইরবা লৈশাবীশিং খৌইগুম্ব পাইথরকই। লাউ খোঙবা লাম্বীশিং  
মঙক মেং-মেংতুনা হাংপা হৌরকই। মংগুম্বা থাজবা গুম্বদা মতৌদুনা গাড়ীশিং  
অদু লোকখাদা খরা, চাংচেপতা খরা ওনথখি, য়ৈশিনখি। গাড়ী মরীদি থীবা  
খংদনা মাংলমখি মথোয়না রাখল তাবকপদা। অশীবশিংদুগী মরক্তা মথোয় অহমতনি  
হীংখিবা। মশা পুম্বা ঙ মরক্তা ওনথোইবগী মচু চুবী মকোক অমদি মখুং শৈগন  
য়েশিনবগী তংলম্বী।

হায়কৰ খঙদবা চৈনা অমনা ওংলরি মৰোয় অহমবু মীকপ তারকপদা উৱকই মীত্ৰংগুম মমাঙদা মৈঙালগুন্নবা নুপীমচাশিং অদুনা চৈনা খাঙনা কল্পা লাউবশিংগী মতৌ। মৰোয়গী খোঞ্জেলদুনা তাকই তমখীনা চৈনা ফংলবা মৈচাক অমগী অৰা-ম্বাৰী। মৰোয় মশেল কোনশিন্নদুনা কপমিন্নৈ। মচেং-মচেং শেগাইৰবা ফিশিংদুগী মল্পক্তা উৰিবা হকচাংশিংদুনা তমখীনা খোংখিবগী মমীশিং তাবা উনা উনা উহল্লকই কলেজ ইষ্টদি টুৱগী বস অমা চেল্লকপা, বসতুদা কলেজ মহৈরোই কয়া হরাও-তয়ান্না তোংলি। খরনা ঈশৈ শল্লী খরনা খুবাক খুৱী। খংহৌদনা শেল লাকপা, শেল মুনবা, পোং-চৈ হরানবা খুংলাই পায়বা মীওই খরনা উজাউ কয়া ঈনথুদুনা বসতুবু খান্দী। মৰোয়বু কিহল্লী নোংমৈ কাপতুনা। অকিবনা ফা-ফা হায়ল্লবা নুপীমচাশিং অদুগী মতৌ য়েংবা নুংঙাইদুনা খরানা লাউৱকই “কিবু কিৰবা খঙজরো শীজরে” বাহৈদুদা বস ড্রাইভৰ, কলেজ ওজা নুপাশিং পুস্বনা অদুগুন্মু তৌবীদনবা হায়জৈ অদুবু মদুনা শাউদুনা ডাকুশিং অদুনা মৰোয়বু লোক্তা হীংম হীংনা হনখৰি।

পুলি মতম লোহিদনা মরক্তা হীংথং থংপীত্ৰবা থৰায়শিং অদো লাও-খোঙদুনা লোকলোমন্না তাখি। অকিবনা থল্লবা খোঞ্জেলশিং অদো তপনা-তপনা খোছাং পীকথরকই, মমৈদা মাঙখিদুনা ইচিক চিকই। মদুদগী ডাকুশিং অদুনা নুপীমচাশিং অদু অমমমন্না ওইনা গাড়ীদগী চাংথরকই। মখুং তুংলোমদা পুদুনা পৰেং লেংহল্লী। কল্পা-লাওবা খোনজেল মরক্তুদা খরনা মশা-মশাদা লোহিনরকপা পোংলমশিং, শিরকপা লৈতেংশিং লোয়না লৌথোজুনা তামিন খোমজিল্লী। অদুগা বস অদুসু লোক্তা ইহুখি। কৰাম চাউবা খরদি মদুনা পেল্পক্তুদুনা নুপীমচাশিং অদু ফাবা চাংবা শাল্লকই। ফাবা চাংবা মরক অদুনা মশাদা শেংলীবা ফিৰোলশিং মতং-মতং শেগাইৱকই। হকচাং মচেং-মচেং উৰবা মফমশিংদুনা খুজিল্লী খোংখিবগী ঈ পকলবা মম্মিলিং উৱকই। ঈ খেংগংলবা শামীশিং অদুনা নুংশি হৈতনা শাদৌনা নৌৱবীশিং অদু তমখীনা নৈহংপীৱী। মশাগী পাল্ল মালবীশিং অদো অমনা অমবু কোনশিন্নদুনা কপমিন্নৈ। শা-ওল্লবা মীওইশিং অদো মদুদসু পেনবা ওমদ্রি। ফৌয়ে চৈল্লোং মাল্লবা মখুংশিং অদুনা নৌৱবী মোল্লবী মৰোইগী মঙকশমশিং নমদুনা লাকম্বরি। মৰোঙ মখুং ফদ্রং-ফদ্রং কন্দুনা মতম খৰা লৈৱন্থা হকচাংশিং অদো, মীকুপ খরগী মতুংদদি অশীবা হকচাং হায়দো ওইহনবীখি। মথৰায় পেন্ন নোক্তা ডাকুসিং অদো য়েংনৈ। অমনা লোক্তা হুহুপ্ৰসি হায়না ইজীং পীৱকই।

মখেঙ মখুং পায়দুনা অমমমতা লোজা হুহুখি। উবদা তেরা পাইবীনা পাইবগুমলকই  
অসুম্মা ডাকুশিংদু মাঙখি।

ঙৈহাকী মতুংদা অকনবা নোংলৈ অমগী হৈর অমনা লৈখাইঙৈ শীংলকই।  
মতৌদু উবদা হৌম্বা মহাকনা তাম্বা থৌদোক অমবু মহাকী রাখলদুনা লামলুরি।  
সিকীমদগী পোট মখঙ মখঙ লাক্সা ৯০০০ ফিট সি লেভেলদৈ রাংবা পেগোঙদগীসু  
অমুক কাংলগা ১৬,০০০ ফিট সি লেভেলদৈ রাংখংলবা নুঙথাঙ কেয়েরিংসিদা  
চান্না-চান্নবা অইং-অশা য়েংলগা চয়োল চয়োলগী ওইনা ঙাইরা ঙাইরগা ড্যাটি  
তারুবা সিফাইশিং ময়ুমদা হল্লকপদা, ময়ুমগী মীশিংগা ময়ুম যৌদুনা উল্লবা ফংলনি  
হায়বগী নুংঙাইবা ফাওনখি। অদুবু খঙহৌদনা চাংমাইদুমা কিছুরকুনা গাড়ী অদু  
পূম্নন ননশিনখি। মতাই থংবা নুপা অমনা হায়ফেং উহৌবদগী চোংথোকহৌদুনা  
হিংহৌখি। মহাকনা ড্রাইভরদুগা লোয়ননা মীওই অনী ফাওবদী কনবা গুমস্তবসু,  
গাড়ীদুনা পুরকপা থাউশিং অদু মৈ হৌরকুনা অতৈশংদো ননশিল্লবা মশাশিং  
অদু হিংনা চাকুনা কোয়লাগুম কারবগী মতৌগুমখি।

মীচিক মীরাওখোললক্তা অহৌবা খোনজেল অমা লাউরকপদুনা রাখল  
খঙতা তাই, কোইলৈ লৈদুনা য়েংঙি। তেক্সা উশা চবন অমা মমাংদ জপ  
লাওনা তাদুনা চোংশিল্লকই, উশাদুবু মখুংনা ঙাকুনা ইহেহ্লগা, অশোকপা  
মশাবু পুদুনা মখোয় অহুম মায়কৈ ঙাওনা চেল্লকই। নুংশিংতুনা মখায়াং লাওনা  
মখোয় অহুম্ উমশিল্লগে মতাগুম পাইশিল্লকই। ঙাকথোকপা গুমদনা অমসু  
হুমদুনা পুখি। মখোয় অনীতা ঙাইরবা অকীবনা থল্লবা পুন্নি অনীদো, হিংখিদদ্রা  
হায়বা থাজরক্কে। চেল্লবসু শীবা চেম্দ্ৰবসু শীবা অদুদি চেম্দ্ৰনা য়েংদদি য়েংলগে  
খল্লকই থৌনাফবদো কিগনবা মপাংদো মখুং ওইনা শেগাদা লাকুনা চপ য়ুংনা  
লেপুনা লৈ। অকীবা শপতা, তমখীবা শক্লোন কয়া কয়াদুগী মরক্তা থৌনা ফনা  
লেপুনা লৈ। তপনা-তপনা সনা-মচুগী নুমীৎকী মশেক মঙালশিং ফংলকই।  
মখোঙনা ফনা শাংনা লাক্সা তুংদা পাউ ফাউনবদগী সিফাই গাড়ীশিং লাকুনা  
মখোয়বু লৌখংলরি। অসুম্মা মহাকী পুন্নি হিংলকখিবনি। মহাক থৌদোক অদো  
কাউবা গুমদে।

মীনা তাবদা থাজৌ য়ারবোইদৌবা, ফাগী মানবা বারীদো মহাকী থম্মোয়নুংদা  
লোত্তুনা মতম শাংনা থল্লকপনি। চাউখংলবা মতমগী মীওইশিংনা লাই-ভুং  
হায়বসে লৈ হায়বা য়ান্নীংদে, মসিদা কয়াম অচুম্বা য়াওরিবা মাদি খঙদে। অদুবু

ঙসিগী অঙকপা পাউ-চেগী পাউ অদুনা থৌদোক অদুবুদি নৌহৌননা অহল ওইরবদুদা নিংশীংহল্পরে। “কিবা যাদে, কিবু কিরবা খঙজরো শীজরে” হায়রিবা রাইহৈ পরেং অসিগী লিখুন অমবু নিংশিংলদুনা রাখল লাকশিল্লকই।

মখোয়না পোগোঙদা লৈবা হেলিপেট (হেলিকপ্টার তাফম) রোমদা ড্যাটি তারমবদগী, নোং চুত্রগা হায়ফেং হাংলকপা মতম অদুরাইদনি। লৈশাবীশিং পরেং-পরেং লেংলগা নোঙ্কা লোঙ্কা তান্নরকপদা মাগা ড্যাটি তামিন্নরন্বদুনা চেনগে তৌখিবদো। মানা ফাদুনা কিদবা শাদুনা নোঙ্কা লৈশাবীশিং অদুগী মীংয়েং মাঙদগী অদুম লাকপনা সিক্কীম লাইনগী খরা মখা ওইরপ গোলাই লৈদুনা, ফেমেলি ক্কাটর তাবা লম্বীদা লৈবা খোঙলম ওই, তুরেল ওই তৌবা অদুগী গোলাইদু ফাওবা লাকখিবদো। লৈশাবীশিং অদুনা নোঙ্ক নোঙ্কা তান্নরকখিবদো। অচৌবা নুঙপাকলক্তা ফাওদুনা ড্যাটি তাবা অতোপ্পা বেরেক তাবা মফম ফাওরকপা লম্বীদুদগী নুঙপাক অমদনি মচু ঙংশং ঙাংনা ‘কিবা যাদে, কিবু কিরবা খঙজরো শীজরে’ হায়বা রাইহৈ পরেংদু থাবা থেংনরকখিবদো। মমীংতা উহনখিবনি মফমদুদা চংখিবা সিফাই কয়ানা এক্সিডেন্ট থোক্তুনা, উনা নন্দুনা, নুঙনা নন্দুনা শিঙমদনা শীখিবা থরায় ময়ামদুনা লাউ-খোঙদুনা মী ওইরগা কিহন খঙহন্দুনা লৈখিবদু। কিখিবা মীওই কয়াসু থরায় মাঙথ্রবনি, কিদবা খরাতনি হীংলকলিবা। হীংলকপশিংদুই মরক্তা মহাকসু অমনি। মমীং উইশিন্দুনা মাঙথ্রবা মীওই মরীদুগী থরায় মীরেলনা তংদু লৈতানা লাইরমলেন্দা লৈরুবা ফংননবা মপূদা খৌনিজবিবী।

## হিংলকপগী মীনোক

“পুল্লমক ঈশ্বর মহাকী খৌজালনি” অপুনবা খোজেলদা মৌনহা মীয়াই চল্লবী অনীদু য়াংলপনা লেংগা-লেংগা লেজোমরকই। শীবগী ঘটম ওইদুনা লৈকরবা মখোয়নীগী মপুরোইবা অনীদুসু অনৌবা মখোয়নীগী মপোক অদুবু খাজবা ওমদনা নুংঙাইরবা হিংলকপগী মীনোক অদো নোকমিল্লরী। লাইনীং লাইশোন খেৎনদুনসু শেম্বীবা মপূদি অমত্তনি হায়বসি মখোয়নি খাজরকই। হকচাংগী শীংলি মনুংদা চেম্বী অঙাংবা মচুগী “ঈ” না চল্লীবা অরোনবা পাউখোঙদুগী চাংয়েংদো মখোয়নি লাম্বা ফংলকই। থরায়দগী হেনবা অমত্তা লৈত্তে তাইবংশিদা, হিংনিংলিবা পুলিদগী হেনবা অমত্তা লৈতে তাইবংশিদা, মী ওইবদি মীষু কনগদৌবনি, মীষু হাৎকদৌবা নত্তে। হকচাংগী কুয়োম্বা শক্তম তোখাই-তোখাইহল্লবসু, পোকম্বা শক-চু ওমহল্লবসু, পোকদীবনা ধর্ম তোখাইহল্লবসু হকচাংদা চেম্বীবা ঈগী চৈনাদি চপ মামৈ, হিংনিংলিবা থরায়সু চপ মামৈ, হায়বা মপুগী পাউজেলদো মখোয় অনী ওসিদি ফংলবগুন্না, কাঙলুপ অনীদুগী খুনাইনা খাদুনা য়োক্তুয়া



পল্লোন অদো নমখায়রতুনা অমনা অমবু লেংগোনরকই। অপুনবা খোঞ্জেলদা লাউমিন্নরকই হোসপীডালদো থুংনবা “অনৌবা পুলগী অনৌবা মপোকপু তরান্না ওকচরী”।

দেবাগী ইমুং লাইরবা ইমুংমক ওইদুনসু চরা অনীসুনা চাজবা ওমজবা ইমুং ওই। মাগী লোইনবী বীনারানি থেম্মায় চেংনী, ইমুং কোইবী যুমগী নুপীনি। বামোনগী শাগৈদা পোক্‌বনা দেবা মপা-মপু হাকতত্তগী চংনরস্বা অমাং অশেং খায়বগী চংনবীদো লোয়নদুনা লৈবা মীশকনি। মচা অনী পোক্‌বনা পুংকক চাউরল্লবা মতমনি। দেবাগী কিদনী অনীমক মথৌ পাঙথোকপা ওল্লকতবদগী লায়েংদুনা লাকলিবা। নুপাগী মকুম থুপনা হীংজরস্বী বীনারানি ওসিদি মীমাং থোক্‌বনা মচা অনীগী মবুক থন্নববা লাকনবতা নত্তনা মপুরোইবগী হীদাক লাংথকসু ওল্লবা হোংনবা হৌরকই। করিগুস্বা মতমদা মমল য়ান্নবা হীদাক লৈনবগী অচৌবা শেনফম মথৌ তারকপদা বীনারানি অনা-লায়েংশংদুনা “ঙ্” মশাগী লীংলিদিগী চীংথোক্‌বনা হেক-হেক য়োনথোকই। মদুগী শেনফমদুনা মপুরোইবগী হীদাক লাংথক রাংতনবা হোংনজৈ। মপুরোইবা নীংবী বীনারানি হোংনবদা তনদে, রাই হায়বকা শংজদে। পীল্লীবা মচাশিং মরায়বক থীহৌরদরা খনবদা রাজদবা ওমদে। মহাক মপুরোইবগী থরায় হীংগনিবু হায়রবদি মশাফাওবা য়োনথোকপদা চীংনদে। মশা শোন্না-শোন্না মপুরোইবা অমদি মচাশিংগীদমক মহাক হোংনবদা মশাগী নিংখিজবা শক্তম ফাওবা মফম খংখিল্লে। লৈশারীওঁদদি শাখিনা ফজরস্বনি, মৌ ওঁইরকপা মতমদা হেল্লদুম রাশী হাপখিবনি অদুবু ওসিদি পুম্মক কদায়দগী!

মতম স্বরগী মতুংদা দেব নাবা খংহেন হেঞ্জিল্লকই। হোসপীডালদা পুখংলকই। মতম শাংনদগী মাবু য়েংদুনা লাকপা ডাক্তর লনচেনবা ওসিসু মাবু লায়েংলি। অঙস্বা শক্তী, পাজল পুথোক্‌বনা য়েংবী। হীদাক লাংথক অঙস্বা খরাসু মতেং পাংবীরী। মহৌশাদগী ডাক্তর লনচেনবা পুকচেল চাউবা মীনুংশি চেনবা মীওঁইনি। অর্রাববু মতেং পাংবনা মাগী নুংঙাইজবীনি।

থংনবা নুমীংতা অনাবা অমসু পুখংলকই। মৈতৈ পাংহলনি। নুপাদুসু দেবাগা চপ মান্নবা মওংদা কিডনী অনীমক ফেল ওঁইবদগী পুখংলকপনি। কা অমত্তদা মথোয় পুল্লরি। নুপাদুগী লোয়নবীদুনা তুংদা মাংদা চেদ্দুনা মাগী নুপাগীদমক রাজবা মতৌদু উরি দেবা অমদি বীনারানিসু। মাগী নুপীদুগী মতৌদুদা শীবা

ওমলোই ঐ হায়বগী মতাগুম নুপাদু মীংলু অনীদগী পীরাং মনিং তল্পকলি। মাগী নুপীনা নুংশিবা মতৌদা পীরাংদুবু তৈথোকপীরী। অরাবা হায়বসে তাইবংশিদা ঐ খক্তগী শরুক থুংদে হায়দুগী প্রমান ওইনা উহল্লী অরাবা মাযোকনরীবা মীওই কয়া অমসু হোসপীটালদুদা। লাইবক থীরগদৌবী নুপী অনীদু য়েংনরী অরা পোলোইনরীবা মীংয়েংদা। অমনা অমবু নুংশিনবা ফাওনরী। নকশিন্নদুনা খংনা চান্নরকই, অমনা অমগী অরা-নুংঙাই বারীনরকই। অসিগুম্বা তানফম অসিদদি কাউনরকই ফুরুপ-লাইনীং, শোকনবা-শম্বা য়াবা য়াদবা হায়বদো। মীওইবা মশেলনি, থম্মোয় পান্নরীবা নুংশিবা মশক খংনরীবা, থরায় পান্নরীবা শীবগী অরা-চৈনা খংনরীবা মশেল গাক্তনি হায়বসে নঙবা অতৈ করিসু লৈরক্তে। বীনারানি অমদি জৈনপকী অরাবা বারীসু অমত্তনি, অরাবা থম্মোয়সু অমত্তনি, তমথীবা মরায়বকসু অমত্তনি, তাথিবিবা লৈত-লাইরসু অমত্তনি। অমুকসু মথোয় অনী পেলা কপমীলৈ অমুকসু অমনা-অমগী পুকীংসু যৌগৎনৈ। পুন্সি হায়বসিগী মশক মুচুদি খোঙথাং খুদিংগী ওল্লী হায়নবদু উরকই শং-শং।

দেবা অমদি রাজিৎকী ঈগা চান্নবা কিডনী অমমম্ থিদুনা মত্ম লৈরিঙৈশিদা মথোয়বু কলহৌদ্রবদি খুদোংথিনিঙাই ওইরক্সা তানফমনি। নুমীং তরানিগী মতমদি ডোক্তরনা পীরি। অদুবু নোংমগী চরা তাল্লীবা নুপীশিংদুনিদ করন্না কদায়দগী পৈশানা করম হায়না চান্নবা কিডনী থীরুগনি। মথা-শাবা হেনগৎলকই। নীনি হুম্মী হোংনবা য়াবা হোংনরবা মতৃংদা উপাই লৈত্রবা মাযথোঙ অনীদু লুত্ৰা পুন্সি গুইবদা তাম্মাল্লে। চপ লেপ্তনা রাখল থোকখিদ্ৰে, হৈনীংবা শোকখিদ্ৰে। মাগী-মাগী নুপাগী মমাঙদা ফমদুনা পুন্সিসিমগী নুংশিবা তমলগে মতাগুম মীংয়েংদুনা য়েংলী, কুইনা উজবা ফংলরোই উজনিংদুনতা লৈবা মাযথোঙনি হায়বগী মতাগুম চেকশিন্না য়েংজরি। পুন্সিগী তাঙলবা মীকুপ খরসে মগুগ হাপলগে মতাগুম মতৈ-মনাও ওইনরী, কেনরী। শীবগী নুমীং গুইরীবা মথোয়নসু মাগী-মাগী নুপীবু শাথিনা নুংশিরকই। মচাশিংগী খনবদা মৈচাক হেন্দবা নত্তে। অশীবা হায়বা কুয়োমসে শেগাইদুনা ছনদোকনিংলকই। পুন্সিগী মমল হায়বসিদি শীবগী মতম খংলবা মীতনা খংঙি হায়নবদো উৎথোরকই। মতমসে মথোয়না কয়ামুক হৌহন্নীংদবগে হায়ববু ঘডীগী কটা ফাওবা ফাদুনা থম্মীংঙি, নুমীং তাহন্নীংদে। মথোয় শীবা পামদে হিংদুনা লৈনিংঙি, নুপীগীদমক মচাশিংগীদমক। শীববু য়ৈথোকপা য়াবা পোৎশক ওইহন্নীংঙি।

মীনা খনবনা অমা লাইনা শীনবনা অমা হায়বদুনি। তাইবং মপু মাগী কুঁশ্মসু মখল-মথেলনী। মরীনী চনবা নুমীংতা নুপী অনীদু খৌনা ফগৎলকই। শীরগা লোইরা পুন্নি, শীদ্রিঙৈদা শীবগীদমক শুকথগদৌবা নঙে, লেলীবা পুন্নিদু পুন্নি ওইনা হিংগদৌবনি হায়বা রাখল্লোন মপুকীংদা চপ য়ুলকই। মাগী-মাগী নুপাবু পেমনবা হোৎমীংলকই। কন্না হায়জরবা মতুংদা ডা. লনচেনবা য়ানিংদা-য়ানিংদা নুপী অনীদুগী মশাদগী ঈ চিংথোজুনা শেল খরদং ফংনবা হোৎনবদো খীংবা ওমলক্লে। ডাক্তরসু মীওইবনি মীনুংসি ফাওরীবনি। মহাকসু খঙ্ডী নুপী অনীদুগী অরাবা চৈনাখোল। মথোয়নীনা মপুরোইববু কয়াম নুংশিবগে হায়বদো মহাক খঙ্ডি। মশাগী ঈ য়োন্দুনা শীখিগদৌরবা মপুরোইবগী পেমনবা তৌবা ওল্লীবা নুপী ওইবীগী খৌনা অমদি নুংশিবদো মহাক তুমীন য়েংদুনা লৈবা ওল্লক্লে। মশাগী মীংতগী পী শিহুখিবা মহাক খঙহৌদে।

জৈনপ অমদি বীনারানি মপুরোইবগী মনাক্তা ফমদুনা থম্মোয় তানা মপুরোইবনা পেমনবা শেবা তৌরী। মায়থোঙদা অরাবগী মতুং শেমজিনবা ওইরবসু নুংঙাই মীনোক তল্লী। মপাল নাইদ্রবা নুংশিবা ইহৌনরী মীংয়েং মরীদুদা। খঙহৌদনা ডাক্তর লনচেনবা হবাওনা চেনশীল্লকই অদুগা জৈনপ অমদি বীনারানিদা নুংশিনা য়েংলদুনা হায়রকই “লম্বী ফংলে”।

ডাক্তরগী অচীকপা কানি। ডাক্তর লনচেনবগী মমাংদা জৈনপ অমদি বীনারানি ফল্লী। টেবল মথক্কা রীপোং খরসু লৈরী, চে-চাং থল্লী। লনচেনবনা ইংনা হায়রকই,

“ঐগী রাসে নথোয় অনী মুন্না খনখৌ অমদি খননৌ। মসে অঙকপা ঈশ্বর মহাক্কী মীত্রং অমনি হায়না লৌবসু য়াই নড্রুগা নথোয় অনীনা নথোয়গী নপুরোইববু নুংশিজবগী মহৈনি হায়না খল্লবসু য়াই। অসিগুস্তা খৌদোকসে তাঙনা থোকই। মসে ঈশ্বর মাগী খৌওংশিননি হায়দবা ওমদে ঐদি। ঐনা নথোয় অনীগী ঈ কাংলুপ খঙনবা হোৎনবদা ঐ ওকখি। হন্না-হন্না চাংয়েং চংখখি। মমৈদা ঐনা কনফার্ম ওইরে অদুদি নথোয় অনীগী ঈ কাংলুপসে মখৌ তারিবা নথোয়নীগী নপুরোইবগী ঈ কাংলুপকা চুশিন্নরে। হায়বদি বীনারানীগী ঈ কাংলুপকা রাজিৎকা, জৈনপ কা দেবাগা মান্নরে। অদুনা নথোয় অনীনা পাল্লবদি নঙনা মাগী, মানা নঙগী নুপাশিংদা নথোয়-নথোয়গী কিডনী অমমম্ পীনরবদি মথোয় অনীগী

পুলি কনবা ওম্বসু য়াই। অদুবু মসি তরাইবদি নস্তে, খুদোং থিনিঙাই মশকসু ওইবা য়াই। শেলগীদি নখোয় চিংনরুনা ঐনা মতেং তৌগনি। বারেপতী নখোয় অনীগীনা অরোইবনি।”

পুংজা খরা নুশী অনীদু বাখল খন্নরবা মতুংদা, কোক চুংশীন্নরকই, অমুক লেংগা-লেংগা লোঙ্কোন্নরকই, কপমীম্নে, নোকমীম্নে। মপু মানা অসি য়ৌনা লস্বী পীবীরগা মনিং হুন্দুনা চেনবা মখোইনি পামদ্রে। হীংলবসু মপুয়োইবগা হীংমীন্নগনি, শীরবসু মপুয়োইবগা লোইননা শীবা ফংজবা লাইবক থান্নাল শাংপনি খনজরকই। টেবল মথক্তা লৈরীবা চে কলম পায়খংতুনা মশা-মশানা ফোর্ম মেনশিন্দুনা শোই তৌরকই। মখোয় অনীগী খৌনাদুনা লনচেনবগী পান্নল হাপলকই। ওসিদি মহাকনা মায় পাকনা দেবা অমদি রাজিংকী পুলি কনবা ওমলে। অসিগুন্সবা মীত্রংগুস্তা খৌদোক অদুনা লনচেনববু মীয়ায়্যা অচংবা মীওই ওইনা শীংথানরকই। মায়কৈ কয়াদগী মাবু খুংইদা, টী.ভীদা, পাউচেশিংদা থাগৎ রাইহৈ পীনরকই, “ডাক্তর লনচেনবা দ গ্রেড”।

## কৈনো হায়সিবু?

লমঙানবা মশক মতো চংখোনবা ওইদুনসু অনঙবা শাগৈগী ইমুংদা মৈঙাল ওইরুংবনা মরায়বক্তী লংদে। শুবা নোস্বা হোৎনবা কল্লবুস মখুংতা পৈশা লেন্সদি ইঙম ঙমদে। হোৎন-হোৎননা থোইগৎলকপ্রা হায়ববু হেন্না তাথরকই হায়বদো থোকলি। থবক চীনহাওথিদনা অফং-অফংবা থবক শুদুনা পৈশা তানজবনি। অদুবু কাংখুল যামথিবনা শেল তুংশিনবদি ঙমজদে। মহৌশানা শেল হায়বশিদি খুংতা পকপা অমোৎপগুস্বনি, খুং মোৎলবদি হায়দোক্কনি, পৈশা পায়রবদি শিজীলগনি। শেল তুংশিনবা ঙমদবনা মরম ওইদুনা লমঙানবা ঙসিফাও লৈমা থীবা ঙমদনা লেল্লকলি। শেল তুংশিনবা হায়বশিমক্তবু অচৌবা কলা অমনি, ইরায় লায়বা থবক অমদি নন্তে। অখাঙকনবা চংঙি অদুনা মহাক্কী হীংলিবা পুল্লিশিগী হাংলীবা লৈমাগী মফম মেনশিন-ঙমদা লৈরক্কী। মরমদি থৌরম অমা পাঙথোকপা হায়বশি শেলগী থুমোক অমনি। লৈমাদুবু মতিক চানা মনীং থুংহন্ন্য লৈহন্নবা উপাই মাগী মপুং ফাদ্রি। লৈমীন্নরকলবদি অঙাং যাওরক্কনি। অঙাংগী

মঠে-মল্লীংগী, ফিরোলগী, মরী-মরী ... মথা শাবা হেনগৎলক্কনি। মওং তাদ্রিবা শঙ অদুসু শেম-শাদোকপা মথৌ ওইরি। অসুন্না মকোক শাদুনা রাখল ওমচাকনদুনা লৈরকপা রাংলেন চৈশিং থীঙমদ্রে। রাখলসে খন্না-খন্না নুমীং য়ুংবা পোবোৎকী রেডিওদা লাকপা নুপীগী থৌরমদা “নুপীদা অহেনবা শক্তি পীবা” হায়বদুই খন্না-নৈনবা থৌরমদু তানা-তানা উইথখিবা খঙহৌদ্রে ...!!

“ঙাকপীগনি অশোমদা করিগুন্না অমত্তং হংজনিংবা” (মখুৎতা লোগী লাইরিক খরা পায়রীবা মশক মতৌ চংখোল্লবী নোমিতানা ডিজলগী ওষ্টো থৌরীবা লমঙানবদা হায়)

শুমহৎপা খোঞ্জেলদুদা লমঙানবা মায়থোঙ নৌথোরকই, মশক মতৌ চঙ-থৌরবী চনুদু উবমক্তদা লৈতোন্দা লৈরম্মা রাইহেন্দো দোং হায়দোরকই,

“কবি তাকপীনিংবনো?”

লমঙানবগী মায়থোঙ পাবা হৈরবা উকিল তল্লীবী চনুদুনা হায়রপ নোংলুকো মতৌদা হায়জরকই।

“লো কলেজ ফাওবদং যৌহনবীগেরা? গাডী অমত্তং ফংদ্রে, মতম চানা কলেজ যৌদবা যাদ তৌবনি। ঙসিসে কোট কাবা তন্না নুমীংনি। য়াগনিকো ...”

“ঐ লল্লী অদোমদদি চংতবনি অদুবু অদোমগী তঙাইফদবা ঐ খংজিনজরে! ঐ মতেং তৌজগে কাখংপীরো!”

নোমিতানা গাডীদুদা হেক ফমখবগা গাডী থৌগৎলি, খোঙজেল য়াংনা লো কলেজ মায়কৈরোমদা। লো কলেজ গেটতা গাডী হেক লেপ্পগা নোমিতানা বেত্তগী লুপা চাম্মা পুথোরক্তুনা পী ...

“নুংঙাইজরে মতম চানা যৌহনবীবগী, লুপা কয়া লৌবীগদৌবনো?”

“অদোমগী নুংঙাইবদুনা ঐগী মমল ওইজরগে, ওল দ বেস” (হৈশিংনা লমঙানবনা পাউখুম পীরকই)

লমঙানবা নুংঙাইনা গাডী থৌদুনা হল্পকই। চনুদুসু হরাওনা রাখল অমনা পুন্দুনা কলেজ মনুংদা চঙহৌই। নুমীত্তুগী থৌদোক মচা অদুমনা নোমিতাবু লমঙানবগী মরমদা অদুগা লমঙানবসু নোমিতাগী মরমদা রাখল খলহন্নবগী মচাক পোকলকই। উল্লনীংবগী ইথিল পোকলরকই, খংননীংবগী লৈতদবা লৈনরকই।

মরক মরক্তা অমনা অমদা তাঞ্জা পীনদুনা চনুদুবু কলেজ মরী মণ্ডারকতি থীনজবদগী  
 মথোয় অনী তোৎনা-তিল্পবা হেল্লকই, খঙনা চান্নরকই, দ্রো-দ্রো ঙাং শকনরকই।  
 মনাক নকনা লৈবা অশীবা ফুমফমদা শেম্বা লৈকোলদুদা ফমদুনা মপুং ফাবা  
 খঙনা বারী শান্নবা হৌই। চনুদুগী মীং নোমীতানি হায়বা অদুগা পীবাদুগী মীং  
 লমঙানবনি হায়বা খংজিন্নরে। মথোয়নীগী মরক্তা লোভুনা লৈরীবা লাংতকনহল্লীবা  
 ব্রাখলশিংবু মতমগী ইচেলনা মচীন পায়দুনা মরী-মরী চীংখোরকপদগী খঙনরকই,  
 চান্নরকই, মরুপ ওইরম্বদগী অমনা অমগী থম্মোয়দা লাংনরকই, নুংশিনরকই।  
 মথোয় অনী পুঙ্গিগী ওইনা হীংমিন্সি হায়দুনা অমনা অমবু থম্মোয়গী চেংলবা  
 বান্না রাশক্কী কিশি লাকশিন্নৈ।

অনৌবা মতমগী খোঙচৎনা অওনবা য়াওল অমা হুমলকই। লমদমশিদা  
 অনৌবা ইহৌ অমা হৌরকই। অপুনবা মণিপুর নুপী খুন্নাই য়েংশিল লূপনা  
 লমদমশিগী নুপীশিংবু মনীং-তল্লা অমদি নুপাগী মখা পোন্দনা খুন্নাইশিদা হীংবা  
 ঙম্ববা, নুপাগী মায়োক্তা চংশিল্লকই অকনবা খোল্লাউগা লোয়ননা। মশিং থীবা  
 ঙমদ্রবা নুপী ঙাক্তনা চৎপা অচৌবা খোঙচৎ অমা চৎপা হৌরকই। “নুপী নুপাগী  
 শান্নপোৎ নঙে” “নুপী অঙাং পোক্কা খুৎলায় নঙে”, “নুপী ঘুমগী থবক  
 শুনবা মীনাই নঙে”, “নুপীসু মীনি রোবোৎ নঙে”, “নুপী অঙাং য়োকনবা  
 মীনাই নঙে”, “নুপীগী থাক ব্রাংহল্লু”, “নুপীবু নুপাঙম মনীং তমহল্লু”, “নুপী  
 নুপানা য়ৈনবা ইরৌইগী শউন নঙে, “লুপা লীচা অমা নুপীগী একাউন্টদা  
 তুংশিনবা ঙমদ্রবা নুপা খুদিং নুপী থীবা য়ারোই, নুপী লৌবসু য়ারোই, অনম  
 কল্লবদি লূপনা ব্রারক্কনি” হায়বা ব্রারোলশিং থাবা প্লেকার্দ অমদি বেনর পায়দুনা  
 নুপী কয়াদুনা চংলি। অহৌবা খোল্লাউ কয়াসু লাউরি, খরনা মখুং থাংগৎতুনা  
 মখা শমথৈ। রেল্লী অদু য়েংনা-য়েংনা লমঙানবা হুমাং অনঙ্গী কাংলকই, কোকচাউবী  
 কারকই। মশাবু খনফম খঙদ্রবা অকীবা ব্রাখল অমনা পুনশিল্লকপঙম মচীন্দা  
 শোন্দোরকই, “কৈনো হায়শিবু?” মথোয়গীসিদি ঐবু হাংকে হায়বনি, ব্রাইহু  
 তাবমক্তদা নোমীতা নোকনিংনা হায়দোরকই, “কৈনো হায়রীদুবু, কৈদৌবীরগে?  
 হুমাং অনঙ্গী কাংলিবসিনা কৈদৌবগীনো? লাইহৌ লাকতৌরব্রো?”

“নোংসে ঈশিং ওইনা তাদ্রে, লেন ওইনা তাদৌরে, ব্রজশু মৈঙাল  
 ওইনা ঙাল্লবৌই শীংজং ঙাক্তা ওইনা পাইখরক্কনি। মসিবু ওইথোকপা য়াদৌরীবরা  
 হায়বা। মোই ময়াল্লা ইদুনা লাউদুনা চংখিবা ব্রাফমসিবু য়ারীবরাবা?”

“মদুগী ওইরে ... ইস ... ই... করিগী যাদনি নুপী ঐখোয়গীসু হিংনবগী করিগুস্তা মফম অমদি পীবীফম থোকই হায়বসি খনবীদবরো? হৌরীবা ইহৌ অসিনা ঐখোয়গুস্তী কয়গী পুলি মঙাল পীগদৌরীবনি! হিংনবগী চেষ্টে ফংগদৌরীবনি! উকিল ওইদৌরবী অমা ওইনা ঐসু রাফমসে শৌগংলী ... নঙে ... যাওশিল্লবনে।”

“নঙসু নাপ চাদে হে, হৈরাংলিঙৈদা ঘুরাংশলকই। ঐগী ইয়ায়বকসে কোমদা পুথরীবরা কৈনো মদি তৌরে! অসুক কুইনা লৈমা খিদনা লাক্লে, হন্দক্তি মতাং চারে নিংলুবনি, লৈমাইদা লফেই মকু তারমদুনা রাখলসে লোংনা হাইখদৌরীবরা কৈনো?”

“করিনো মরী-মখোঙ শম্মদবা রা গাভা???”

“উকিল নড্রো নঙবু? মসি খঙদ্রদি কম্মাইনা কেস থেংনি নঙ!”

“অদুদি কেস ফাইল তৌবীগে হায়বীরবরো?”

“চুমদবদুগী, মতাং চাদবদুগীনি, নুপী অমবু ঐগী লৈমা ওইনবগী মমল লুপা লীচা অমা, মসিদবু ঐনা করিনো! তৌদৌবা! শোয়রোই লমদমসিগী পীবা কয়াদি ঐগুস্তা লৈমা থিবা ফংদনা লরাই হঞ্জিল্লডুনা পুলি লাইরিক থুপচিনখিবা মতাবনি।”

(খোয়দানা নোক্তুনা) “চংলোহে মশকসিগা, ওম্মোই হায়রিরো? ওমবীদ্রগনা লৈমা কাং-কোক ওইবা তাবা। ইহৌ অসিদি নুপী খুয়াইগীনি, ঐসু নুপীনিনা মসিগী মায়েক্তা তানিংদে। হয়েংদগীদি রাফমসি রেডিও, টিভি, কেবলনচিংবদা মকু ওইনা পাউ ওইনা শেম্মরক্কনি। পাউ-চেগী হেডীং ওইনরকলনি। অখঙ-অহৈ কয়ানা মচা তানা নৈখাইরক্কনি। দিবেদ, দিসকসসন, ওপন সেমিনর কয়া পাঙথোকনরক্কনি। মদুদগী মথং-মথং লৈবাকী রাফম ওল্লডুনা ফম্মাইবশিংগী মীফমদা তরেং-তরা থোকনা খন্না-নৈনদুনা নীয়ম অমা, ঐক্ট অমা ওম্মোরক্কনি। মদুদগী লমদমশিগী নুপীশিংগী পুলি মহীংদা মনিং তন্না হিংজবা ওল্লবা মঙালগী লম্বী অমা ফংলনি। ঐসু নুপী অমা ওইনা রাফমসে য়ানিংলোইদৌবগী মরম লৈতে। ঐসু মসিগীদমক নুপী অমা ওইনা চাউথোকচরিবনি ... !!”

“যারোই যারোই...” মশা মউ থ-থ নিকপমথৈ, হুমাং অনম্বী কাংলদুনা লমঙানবা খংলাউ লাওনা মমীং পাঙথোরকই। মনাজ্ঞা থারিবা রেডিওদো অদুদা চাংলোনগী শৈরোল শকলম্বী। ইঙাও গাওঙৈ মচীন্দা হায়জৈ “যারোই সুংয়া



যাখিরোই নোমীতা নঙনা হায়রিদো” ঠৈহাক কোইলৈ লৈদুনা য়েংঙি কনাসু উদে। রাখল তারকই, পুয়মক নুংখিল পোবোংতা মঙবা মকু মঙনি হায়বা। মঙ ওইদুনসু নুংঙাই-অরা য়ান্নরীবা মঙদু নৈনজৈ। নোমীতা কৌবী অমা খংনরম্বগীবুদি নুংঙাইজৈ অদুবু লুপা লীচাগী রাফমদুদদি শবীং হৌই। খঙৈ মঙগী রাবু রারা? অসিগুম্বা রাখলসিতা খন্দুনা লৈবনা মঙদা ফাও উরে। খন্দবনি গুল্লুঙে ওইথোক্তবা হায়বদো লৈতবা লমদমনি, করিগুম্বা রাফমসে তশেংলরবা, লৈমাগী রাফমসিনা কমদৌহৌবা?

## অদুনিদনা

নুংথলগী মতমনি : য়াৰুগ শারীবা নুংশাগী মৈশা মরক্তা অইংবা পুবা নুংশিংসু তন্দে-মাদে শিংলী। মাদ্গোলদা থারিবা ফক অদুদা থাইবেম অমদি থেন্নী ফল্লী। মোন্দা নুঙাইনা মথোয় অনী নুংঙাইবা বারীদা মথরায় তানা নোকমিন্নদুনা হৈতুপ অসুবা চামিন্নরি। মথোয়নি খুঙং অমত্তগী লৈকায় অমদগী হৌমিন কামিন্নরক্তুনা লুনা তিন্নরকপী মতানি। হৌজিকপুদি মতমনা পুরকপা অওনবনা ইম্ফালদা পূন্না ময়ুম পানমিন্নরক্তুনা লৈকায় 'মত্তদা অমুক মৌ হায়বদো ওইমিন্নরে। পাংতা ঙা ফাদুনা, লৌবুক্তা থরোই খুন্দুনা, চীংদা শীংজন্দুনা, পেরুক য়াইপল হেক্তুনা অঙাং পুলিদগী লৈশা পুলি তানমিন্নরকখিবনি। থৌরী চোংবী, মরুম কোনবী, খুলোকপী, চৈতেক কোংপী, চেগাই লংবী, কাং, লাইঘীবী শান্নবী মশান্না কয়া কয়ানি মথোয়নীনা শান্নমিন্নরকপা। লৈশাবী ফারক্কা মতমদনা য়াওশং-শজিবু চৈরাওবৈ থাবল চোংমিন্নখি, থাংজিং লাই খুরুম্মীন্নখি, লাই-হরাওবগী লাইমাংদা জগোই শামিন্নখি, কাং, লিক্কোন লংবী শান্নমিন্নরকখি। নুপা-নহাগী মতাঙদসু লান্সা-লান্সা শেমদুনা মথোয়নীনা লাকনখিদবা নুপা তাঙখি। নুপাদগী অচাপোং শিংজু, বোরা,

কাংহৌ, থরোই থোংবা কয়া চাথোরকই। নুপা কয়াবুসু মমৈ মকোক ওনবমথৈ মথোয়নীনা শান্নবীখি। মথোয়নীগী রারীসে অঙকপনি। মথোয় অনী কুইনসু কায়নখিদে, থাইবেমনা ইম্ফালদা মকে-শেম্বগী মই তম্মী হায়বগী থেম্বীসু ইম্ফালদা এমব্রোইদরি তম্মা লাকখি।

মহৌশাদগী ইম্ফাল পুন্সিগী মঙ মঙজরকপী থাইবেম খুঙ্গংগী পুন্সিবু লায়থোক্তনা লাকখি। খুঙ্গংগী শকহেনবা, মগুণ চাউবা কয়ানা নুংশি পামজৈ হায়না পুকমেন পাউমেনলকপা কয়া মহাক লুথনা খক খঞ্জিনখিবা যাওখিদে। মথোয়বু হেজা লাকখু-হনখিবীগী পুকচেলদুবুদি মঙোলদা পাম্বে। পুকচেল শেংনা উন্নদুনা মরুপ-মচন অমগুম মথোয়শিংদুনা মহাকপু লান্না লৌখিদনবা মপুকীংগী রাশিং খংহনখিবা ঙাজনি। মগী পুকীংগী রাবু খঙবীবসু যাওখি, রারৌবসু যাওখি, শাউরম-চৈরম্বসু কোঙ্গাইনি। মদুদা মহাক নাচুংজবা ফাওখিদে। মহাকনা চেৎনা থাজরি, ইম্ফালগী শকহেনবা মানজা অমনা নোংমদি শোয়দনা মাবু লৌবা লাক্কনি হায়বসি। নীংজরিবা অশানসু খনজরিবা লাইবকপু তাথিবিখিদে। মঙোলদা ঙাউজবা ইম্ফালগী থামকিশ্বরগা থেংনখি। নীংজবা অশানবু থোঙজিলদা থীল্লরবদি মঙলানগী থম্মাল তাইবংদসু শাংলি হায়বদুনি। তানজা অসিতবু ঙাইজরকপী থাইবেম নুংশিগী লৈশক লৈচু পোকনা শাংকাইরকই। থামকিশ্বরবু হায়নিংঙাই লৈতনা ঙাউহলনবা।

থামকিশ্বর কা হেন্না নুংঙাইবা ইমুংগী মচা-মশুমক ওইদ্রবসু লম্নাই চল্লাইবা লৌইশঙ অমগী থাদা লুপা লীশিং মঙা চাজবা থবক অমদি তৌরি। গাউ মচা অমসু তোংজরি। মশক-মতৌ হায়রে মমী-হেবো নকা হেনবা নঙে। মগী মওং-মতৌ, রাইহ রাতা খুদিং থাইবেমনা খোয়দাজৈ, পামজৈ। থামকিশ্বরসু অদুমঙাই থাইবেমগী চঙখোল্লবা মপা লৈত্রবা মশক-মতৌ, লৈতোন কোননা-কোননা কেনা ঙাঙবা রাঙাঙ, রাখল অরাং অরাংবা খঞ্জবা মতৌ, অরং-অরাকী পুন্সি অমগী মঙ মঙলিবা মতৌদুদা থামকিশ্বরসু হায়নিংঙাই লৈতনা ঙাউজৈ। মথোয় অনীগী নুংশিনবসে নুংঙাইবা কুইম্মে অমনি। ফাগী-ফাগীদগী ইঙেন অনীদগী খঙনখিবা মথোয় অনীগী নুংশি নুংশিং অনৌবা চহী হৌগৎলকপগী অহানবা চয়োলাদা মপুং মরৈ ফারদুনা নুংশি রাইথুংনররে। শম্মা হায়রবদা থাইবেমগীদি সনা লীকফাং পরেংথক্তা তম্মান্না অমুক থিনবীরকপগুম থোক্করে। থাইবেমগী মায়থোঙ মকা লাম্মী মরমদি মহাক খংজৈ, থামকিশ্বরনা মাবু কা হেন্না নুংশিবীবসিগী খুদোংচাবা লৌদুনা মহাক মনীং তম্মা মৃমদুদা খুংলিংলুরনি হায়বা।

ময়ূমদা কেনা নৌনা হৌজরকপী, ইমুংগী থবক ইংখাং হৈরজ্বী অতোনবীগী  
 মহৌশা বারৌচাউগনবী, নিংঙাই কনবী ওইরকই থাইবেম। মাগী কল্লবা নিংঙাইদা  
 মতম শাংনদৈ তুংশিল্লকপা থামকিশ্বরগী পাখং ওইরীঙৈগী শেল থুম গুন্না পুথোজুনা  
 ঢেকী ময়ূম শাবা হৌই। অরাংপা শম্বা ওইনা মীগী শেল য়ান্না শেপোনশিল্লি।  
 ওইহ্মীংবা য়ুমগী মওং-মতৌ থাইবেমগী অপান্না মওং-মতৌদা লেঙ্গী। অদু  
 তৌগদৌবনি, আদা তৌদবা য়াদে হায়দুনা ফোন্দা তন্তনা য়াথং তাউথরকই।  
 ঐসু অদু তৌবা ওম্বনি, অঙম্বনি হায়বা উৎনবা থামকিশ্বরসু মতিক-মপাগা চুমদনা  
 মনিং তেখৎপমথৈ, মীঙোন্দগী শেল পুশিল্লী, ডুকান্দগী পোং শোংচিল্লী। ময়ান্নবশিংগী  
 বা তাদে, ইমুং-মনুংগী য়াথংসু লৌবীদে, মরী মতাগী পাউতাকসু রাই শীৎপদৌনা  
 শীৎতোকই। অঙকপা নুশীগী অঙকপা ময়াই হায়বদুনি চুত্রিবসে। মীগী শেলনা  
 কোনুং শারগা মরল শাদুনা মুকচৈ হায়বদুনি। নুশীগী মমাঙদনা নিংথৌ, মরুপ-মপীজা  
 মাঙদনা শেননিবা হায়বদো থামকিশ্বরগী ওল্লকীবা মচুনি। মথোয় অনী লৌনা  
 লৈনরবা মতুং ফনা কুইনা ফাওবা মীগী শেল শিংবা লৌবা ওমদবদগী লম্বী  
 ককপা, শক্‌লাংপা, মী উদনবা নাইতোম নাইতোম চেনবা হৌরকই। হৌজিকালসে  
 ময়ূমদা শেল খৌবা মী মশীং হেনগৎলকই হায়দুনা অহীংখজুং ময়ূমদা লৈরনি।  
 মাগী মতৌদুদা শেল খৌবা লাকপশিংগী মীফম য়ুমদুগী শুমাংদা ফম্বা মশিং  
 খঙদনা থোকপ্তবনি। ফরে মসিনা থাইবেমগী মাং বারিনি।

থেম্বীগী মাং বারীনা অসুম তৌই। থাইবেমনা ইম্ফালদা মকে-শেম্বীগী  
 মহৈ তম্বা চৎখিবদগী থেম্বী খুজুংদুদা লাইতোম তাহৌই। থাইবেমগী রাখলনা  
 লীচিং ওইদুনা থা অল্‌গী মতুংদা থেম্বীসু ইম্ফালদা ফি-তুবা লোনবগী মহৈ তম্বা  
 লাকই। থেম্বী মশক্তি ফজবা কৌদে অদুবু রাশীদি চেঙ্গী, ফিভম শাবাল মওং  
 তাবা রাংলি অদুবু য়েংবদি অদুম নুংঙাই। মবুক ফৈ, রাহৈ নুংশি, খোনদা  
 ফজৈ, থক-খা খংনা চৎচৈ, করেম কথাইনবা হৈজদে। মহাকী অদুগুন্না মতৌ-মতিজুদা  
 চহী খরা লৈখৎলবা শামোগী থেস্মোয়বু খুদুম চনশিল্লকখি। নুশী থীররৌই হায়দুনা  
 চহী শাংনা পাখং ওইরক্‌লবা শামোগী থেস্মোয়দা নৌনা নুংশীগী য়েমীংথা পুরজুনা,  
 পুক্রীং অদুদা নুংশি রাখল য়াকাইহন্দুনা, ময়ূম পামীংলকপগী অকনবা ঈনোং  
 অমা থেম্বীনা তল্লকই। ফাগী ফাগীদগী থেস্মোয় মরোল ফাওনরজুনা, ইকায়  
 ইকায় উম্নরকই। অসুন্না মথোয়নীগী নুংশি গাডীসু লুহোং ফান্দা পম্বুং ওইদুনা  
 থুংলরখি। মথোয় অনীসু নুংশি রাইথুংনজদুনা হীংমিন্নরি। লাইবকনা চান্নরিসু

লৈকায় অমত্তঙ্গী হৌমিন্নরকপা মতা অনিসে অমুকসু লৈকায় অমত্তঙ্গী মৌ  
 অমুক ওইমিন্নররি। খেন্নরিবা হায়ববু লুহোংবা মশক থীজত্ৰবসু, ময়ুম নিংথিবদা  
 লৈত্রবসু থেস্থীগী ইমুংদি মীরল তোন্দে, তংদু লৈতনা হীংঙি, চনিং তানা শ্বোর  
 হোল্লী, মীমাংদা মমায় থাংগৎনা চৎচবা ঙ্গম্বী। অসুন্না মথোয় অনী অনৌবা  
 লৈকায়দুদা শাংগেগী মৌ অমমম্ ওইনরকপা থা তরুক তানখৎলক্কে। অনৌবা  
 য়ুমগী মৌগী থৌদনা হেনথিবনা মথোয় অনী নিংথিনা উন্নদুনা বারী ব্রাতাই  
 শান্নবদি ঙ্গসিগী অসিনা অহানবনি। ফিজোল হোংলবী মতা অনীদু ঙ্গসিদি মতম  
 কুইনগী নুংঙাই বারীশিং নোকনিংবা থৌদোকশিং অমুক নৌথোকহন্দুনা থস্মোয়  
 মকা লান্না নোকমিন্নরি। অনৌবা য়ুমলেপ চরা তমননবা মশাগী ফিভম হোংলবী  
 অনীদু ঙ্গসিদি হৈ চান্নাংবগী ময়াইনা মাঙ্কোলদা হৈতুপ শুবা চামিন্নরি। হৈ চানা  
 চানা অমনা অমগী ফিভম য়েংনদুনা মাগী মাগী মোৎপীনরি। অমনা অমগী  
 তেদোরক্কা মবুক পায়নদুনা হায়নৈ “নঙগীসে নুপা ওইদৌ মাল্লী, ঐগীদি নুপী  
 শৌইদে”। অসুন্না বারীদুদগী যৌশিল্লকই

“থেস্থী নঙগী নুপাদো কমদৌবগে?” থাইবেমগী ব্রাহৈদুদা থেস্থীনা পুন্সকই।

“ফে, ঐবু লুনা নুংশিনা তৌবি, নঙগীদি থাইবেম।”

“(ব্রাহৈদুদা থাইবেম নোকই) ঐথোয়গীরো, ঐনা হায়বা ইনবা নুপানে।  
 অসিগী য়ুমশিদা ঐনা পাল্লীলনে। ঐনখু হায়ব্বদি ঐগী বাবু ককপা ঙ্গম্বা কনাসু  
 য়ুমশিদা লৈতে। য়ুমগী থবক ইঙ্কাং ঐ যাওদে ঐগী হায়ববু ঐনা চানিংবদো মাবু  
 থোংহল্লগা চাই। কোইনিং-লাংনিংবা ইনিংতোই। য়ুমদসু তোয়না চংলি। নঙদি  
 শুংলাকপু লাক্কে হায়রকই ইমাহোইনা। অপংবী ঐনা হায়বা ইনজৌ, নঙসু  
 ঐদৌনা নুংঙাইনিংদরো? নঙগী ইমুং মনুংদো শিজিন্নবা হৈয়ু। নঙ নাশিল্লবা  
 তস্মু। থবক লৈত্রবা যতমদা নাবা ফৌ। নুপাবু খুদোনবীদা থল্লগা পুনিংবা মায়কৈদা  
 পু। নুপাবু তেথহল্লবা ঐথোয়দা যাওরিবা ময়াসে শিজিন্নৌ। নঙগী নুপা নীংবা  
 অদুনদি যারোই ইবেম্মা। মতমসিগী চংনবীসিদা নঙসু যাও।” (থেস্থী তু-চুংনা  
 থাইবেম্মগী ব্রাদুদা হায়রকই)

“নঙনা হেক ঙাংথোরকপা বা অসিমা ...তুগা চুংঙি। ঐদি মদো কয়া ...  
 হুং! ফরে নঙতা নুংঙাইজৌদা। ঐদি ঙমজরোই মীগী ময়ুমদা লাক্কাগা মীগী নুংশি  
 চান্ননা লৈজরল্লীবা, ইমুং-মনুংগী মরীবু ব্রাখল লান্না খল্লনবদি, শেৎনা-খাইনহনবদি

... মদুগী পাদাদুমদি ঐ তল্পজ্বনা হৈনগদৌবা মাদ্দে। অদুনা মদো ঐনা হৈবা  
হায়বদুদি ওইথোকলরোই থাইবেম। ঐদি ইমা পাবুংবু ঐবু হেক পোকপীবা  
ইমা-ইপামক্লি হায়না খল্লি। মাগী ঈ-মরীবুনা ঐগীসু ঈ মরীনি হায়না খনদবা  
ঙমদে। নুপী অমা ওইবগী লমচৎ-শাজৎ, তৌবা য়াবা মদি যাদবা মশক খংনা  
তৌফম থোকপা হৌদাদো ঐনা খংশিন উশিগদনা লৈবা গুম্বগী হৌনাদো ঐগী  
ইমা-পাবুংনা ঐগোন্দা তহীবক্কে। খেৎনবশিমদি লৈশারিঙেদগী ঐখোয়নিগী  
মরজ্ঞা লোয়নদুনা লাল্লবা নত্ৰা?!”

(থাইবেম শাউনিংনা চৈরকই) “নঙগী নমাদো অপঙবীনি, অদুনা নখোয়  
বাবীদুনি। নঙগী নমাগী পাবা তমদুনা নঙসু অদুম রাজহৌদেইনি। নঙসে ঐগী  
স্বাইদগী চান্জবী ইমানবীনি। নঙনা বারকপদো ঐ য়েংবা তারিবরো!” ঐদি  
নুংঙাইখিনি। পুন্নিসে নুংঙাইনবা পোককপা মপোক্কা।”

(থেন্সী অথনা যোম্ববা মীনোক অমা হাইফেৎতৎ নেক্কাগা হায়বক্কেই)

“ফবেনে মসিগী বাবীসি তোফ্ফসি, ভাজব ফেক অপ কয়াবক্কে চংলুববা?  
কবি-করাদি হায়বক ...” (মরক থাভুনা মীওই তল্লম-মরী চংলকই অদুগা  
থামকপুববু হংঙ, শেল-তোনবা শিংনামদী মতম কায়মবগী মরৈ-মরা কমা  
য়েৎনবকই। ইমুদবু মীশিং অদুনা মীওউনা অদনা অথাবা রাইে পোন্দাদা চৈ পাংলুমক  
মতম থাবল্লগা চংথে।)

ওইখিবা ফিল্ডম অদুগা মানা ওসাইদগী গুং শকললীবা রাশিং অদুগা খল্লবকপদা  
থাইবেম থেন্সীগী মাংদা খঙই ঠিকায়খবগী মওং অদো লোৎনবা তোৎনবকই।  
অদুবু ঙমদে। থেন্সী ঙকপগা লোয়ননা লৈতাবগী মর তোফ্ফদুনা মতমতা খনজবকই,  
মসিমক্কে ঐগী য়ুমদিদি থোক্তি। নুংঙাইবমক মান্দবসু ঐগী য়ুমদি তংদ লৈতাই,  
মীরা মৈশা লাংদে। মাগী নুপাংগাদমক চাউথোকচবকই। অপোকপা অপোকপী  
অনীবু নীংজবকই। অউনপোৎ মওং তানা পীবি'রজ্ববসু পোছোকপা হৈবগী পাবা  
তহীবকপগী, নুপী অমগী গুণ হাফীরকপগী, স্বাইদগী চাউববা অউনপোৎতুদা।  
মায়থোঙদা মোমোন নোকপগী মঙাল অমা হাভোবকই। মদোম শোপ্তবকপগুম  
“অদুনীদনা”। থাইবেম হেনা ঠিকায়খি থেন্সীগী মরোল লোন্ডবা মায়থোঙদুদা ॥

## নুপানা ঙাওরবসু নুপীনা হীরা ওইরবদি...

নুংখিল পূং মরীরোম তাবকপা তানফমনি। লৈমা কবুইগী য়ুথক শঙদা য়ু থক্লিবা কাংবুশিংদুগী মনুংদা খোইবীগী কাংবুসু য়ু থাক্লি। শেম শাববা গীলাসশিংদুদা য়ু হৈনা হৈনা খোইবীনা হায়বকই “বোনধু - শা শে পায়নরসি। য়ুদু য়েংলগা রোমেন বাখল তানা,

“নঙে খোইবী! ইংনা তপনা চনীং তানা তৌসি কৈদৌবগে, অসুক তহা তহরীদুবু অহমশুবা লাঞ্জাউগা থোক্কদৌরবরা হায়মী?”

“রোমেন ভাই, নঙগী ফাগীদো হেভা যাওবকপা, নঙ হেনা খঙাঙদুনি নতাওদি (গীলাস থাংগংলগা উত্তুনা) মসিগী শক্তিসে মীংমাংসিদা কুইনা থপ্তা হৈনদে হায়বা, শং - শং হেভা লংশিনবনি ঐগী পামজবদি, মসি উরদি নতাওদি কশ্টেটাল গুমদে, খনাওগসে মরেং-মরেং হেভা চংলকপা!”

“নঙগীসিদি মৈহৌবীনি ভাই, য়াম অথুবিসে য়াম্মা থুনা রিটার্ন টিকেট ককপা হায়বদো তাগনি।”

“হায়হৈদে নঙবু, ওনথোক-ওনথোকপা যা কেনগদৌবা রা ডাঙা হায়গল্লী  
নঙসে! অহিংবা, ঐখোয়গীদি অশীবগী রারী শান্নফদে, নুংঙাইসি হায়বনি, নুংঙাইবনি  
পোককপা মপোক নঙো? ইনট্রেস হাৎকনু!” (রাইহুদা কুল্লা যাওশিল্লকই)

“নোকনিংঙিদি মীসে অশেং-অশেংবা হায়বদি শাউনিংবা জাংনি হাবসি  
তাবুদি তারবসু ওসিদি থেংনরে। শক্তাসিগা য়ুনা পাল্লীবা অদুগা শীবগসু কিরীবা  
ওইরে। শীনবগী লহীনিনে ঐখোয়না তাল্লীবসে, শীজরগে হায়দুনা পাউজেলচে  
তৌরীবনি অশীবগী লাইদা। য়েংঙু মসিগী শক্তিসিনিনি ঐখোয় পৃম্মকপু লানবীদোয়নি  
ভাই।” (খোইবী শাউনিংনা ওনশিনলকই)

“কুল্লবীধু, নঙগী নমীংসে ওসিদগী কুল্লাবুদু হায়না কৌ। ঐখোয়বু নুংঙাইহল্লীবা  
পোখাহল্লীবা পোংশিবু নঙনা মরাল পীশিল্ল। থকুবসু শীগনি, থকুবসু শীগনি,  
অশীবগী মরল তোন্দবা কনা লৈ। হিংলিঙেসিদিদি ঙৈহাক নুংঙাইসি হায়বনি।  
ওসিগী লায়নানা, নোংমৈ, বোম, লাগ্নীনা হাংলিবা, এক্সিডেন্টতা শীরীবা,  
হাংনা শুনরীবা মরকশিদা য়ু থকুগা শীররৌই হায়বগী থাজবা য়াবা তংদাংবা  
করিবু লৈরীবগে?”

“অদুবুদি চুম্মী ভাই, কার্বসু থাজনিংঙাই লৈত্রে। পুন্সিসে শাংনা হিংবা  
ফংখিনি হায়বগী তংদাংবা কার্বসু লৈতে লমদমসিদা। পোকপু পোকবদি শোয়দনা  
নোংমদি শীরগনি হায়বসিদি নেচরগী লোনি। কনা অমত্তা নাথোত্কুন। অশীবগী  
খানুংদগী চেনবা মতিক নঙে। অদুবু খুংসি খুংসিদগী রানি।” (রোমেনগী রাদু  
মখা শমথরকই কুল্লানা)

“ঐখোয়না হায়বসিদি শীবুদি শীরগনি হায়ববু, থুনা শীগুমসি, হিংবা  
য়াবা মতম খবদি হিংমিল্লসি হায়বনি, কবি কায়বগে খোইবী ভাই!”

শু নোমদুনা শেন তানগনি হায়বগী রাখল খনবা ওমদ্রবা, য়ু থকুনা  
জ্বার শান্নদুনা য়ুমগী নুপীবু শুমদুনা ওং-নৈগনি খনবা খোইবীগী লিচৎতুদা  
মহাক্কি নুপী তম্মাগী পুন্সিদি অরাবগী মশকনি। মচা অনীগীবু হোংনগদ্রা, ইমুংগী  
পুকচাকপু হোংনগদ্রা মকোক গাওরবীনি তম্মা। মহাক্কি মরায়বক তমথিরি।  
মকোক কোকচাউবী কাদুনা কংদ্রিবা শীংশিংদু মৈ চাকননবা চাকশঙদা হোংনরী  
তম্মা। মচা অনীদুগী অরাম খৌরাংবা কোকননা থোংলীবা চাকতো মৈ চাকউ  
য়াদবনা মৈখুনা পৃম্মম মমঠ ইমুংদু। কোস্তোংলোমদৈ খোইবী য়ুগী ময়াদা ঙ্গৈ  
ওংদুনা চংলকপগী মখোল তারকই তম্মা।



“হে, যু নঙ কৈদৌ লৈরমলী, লৈরবনিনা পেমা থকলে, থকলবনিনা ও-ঙৈ ঙাওরে, ঙাওরবনিনা ... খু ... খু... খুং” (মরক থংলকই তম্ফা)

“ঙাওরবনিনা কৈদৌরবা হা হায়য়ো কৈদৌরগে মখাদি?”

“ঙাওরবনিনা খুংসে জ্বাৰ শান্ননিংঙে, নঙবু পৈশাকা লৈজবরো? লুপা ২০০ তা পীয়ো, মাঙহনবীৰোই মথোয় লুপা ১০০ হান্নীনি।”

“ঐঙোন্দদি কদাইদৈ পৈশা, নঙনা পীশিনবরো? ইমুংশিনা শি-য়ৌনা ব্বারে খঙলফাও ভাব মচেং অমঙসু তাবীয়ো হায়বা। যু থকুনবা জ্বাৰ শান্ননবা পৈশাদি লায়বু লায়রি নচা অনীসিগী মবুক থন্ননবা চেং ব্রান্ননবা ইয়েংগী চেং লৈত্রিবসে অমুক্তা লৈহনবীযু যুন্নুরেনবা!”

“চেং লৈগে লৈয়ু লৈরোই তোকেউ মদু ঐগী ইথৌ নঙে নঙগীনি, নঙনা মমা অমা ওইরগা মদু হোংনবা গুমদ্রবদি নঙ লৈবগী করি কান্নরি। ঐগী ব্রাফমদি মদু নঙে, ঐগী ব্রাফমদি পৈশা পীযু হায়বনি। পুগেরা লাককেরা ঐগীদি পৈশা পীদবা য়ারোই।”

“নুপীনা শু-নোম্গা ফমজা চাদুনা লৈগনি খল্লীবা নঙবু করম্বা নুপানো? মীগী মরলনা গুঞ্জী যৌনা পৃথরক্লবসিফাও পেনবীদ্রীবরো? সুম্মাইনবু হীংনবরো পুন্সিসে?”

“নঙগী নচীনদো হেঞ্জিনজরকচনু (খুপাক উংলী) অসে নঙ করি ওইনা উগে? থাজিল্লক্লবদি নমাগা লোইনা উনি খংলেদনা!”

“ফুগেসু ফুবীযু, ঐবু ফুরগা লোইনা ফংগনি হায়রবদি। ঐনা হায়জবদি নুপীবু ফুবা গুঞ্জীবা নখুংতো, নপাঙ্গলদো পুথোজুনা ইমুংগী অব্রাং-অপা মেম্ববা শু-নোম্বরোমদা ওইনা শীজিন্নবীযু হায়জবনি। মসিদা কয়াম শোয়রবনো ঐনা?”

“নঙগীসিবু তম্ফা! ঐঙোন্দা ব্রারকইবা হায়দুরো? হো হো ওম্বোকনা ইকায়জম্বেদা ঐদি, ঐসে নঙোন্দা য়াম্মা লানম্বে তম্ফা, নঙ শাউরনোবা ... হে ... হে অসুম হায়না হায়রক্লনিকা খনব্রো, অসে লীলাগী ফম্বাক নঙে খোইবী ঐগী য়ুম্মী, লীলাকা শান্নরক্কনু খঙলেদনা, কান্নদবদা মতম মাঙহলে নঙনা ঐগী, পীরকউ কদায়নো? ঐসু তানবা য়াবদি তাল্লুগে হায়রিদনা?”

“ঐদি ও-খোংনা কপকদৌবতা গুইরে, লীলাদি ঐগী পুন্সিসে ওইরনি, খোইদৌশে খল্লা-খল্লগা প্রোক-প্রোক চাকই নঙগী নাওংসে!”

“ও! প্রোক-প্রোক চাকপী নঙকো প্রোক প্রোক চাকচহৌরে, ঐদি চংলে”

“ঐগী ইরায়বকসে কয়ামুক যান্না ফৎতবনো? ওসিনমুক কনাগীদা শেমজিন রাই থাদুনা লীলা শান্নকদৌরীবা, নীপা ওক্তবা থেংনদৌ শরুক মথঙ মপোক্তদি য়মকা শুংপান পানজরোই।”

নুমীদাং পৃং ১২ য়ৌশিল্লকদৌরে মতমদু। মচা অনীনা নিংঙায়দনা তুমত্রবা মতুংফাও তম্ফা উইথবা ওমদনা মপূরোইববু ঙাইরি। ঙাইনা ঙাইনা রাখলদা মওন-মওন খনজরকই। মানা অসুম হায়না অসুম য়ুদা য়ুরাইচন জ্বারদা জ্বারাইচদুনা লৈরবদি, পীল্লীবা ইচা পীশক অনিসিগী মরায়বক ওত্বেকনা থিহৌরগনি। মসি খনবতদা তুমশি তুমঙমদে, হীংশি কদাই হীংফম লৈতে, শীশি কদাই শীফম পীদে। জ্বারনা মাগী সরগা ওনত্রমাল্লে। ওসিনা অমুক কনাদৈ, করম্বা থোকনে। পাংলমদোইবা। হয়েং নুংঙানবগদি রাথোক অমা অমুক থোইগৎলক্লগনি। ঐসে হীংনিংদ্রে অদবু ইচা অনীশিগীদমক খনবদা শীবা ওমদবনি।

জ্বার শান্নকমদৈ হল্লকপগা, শেনমাংগী অশাউবা ফুদোক্তুনা, ময়ুমগী থোঙ নমখাইনবা হোংনবকই খোইবী। ইমুং কানশিল্লকপগা নিশা খাইদুনা মীগী খোইদৌ শীক্লদবা রাই-রাভা ঙাং শকলকই। মতৈ-মনাউ ওনশিরদুনা চৈ-ঙাংনরকই। তম্ফাগী থেমজিন রাই পৃষা হু ওইনা লৌদুনা মৈ হেন্না-হেন্না চুশিল্লকই খোইবী। শৌগ্ৰী থোংববু য়েঞ্জাংলা হায়দুনা চাক-পুখম তেংকোং পৃষা নপাদা পীজৌ হায়দুনা খোইবী লংশিল্লকই তম্ফাদা। মীনোক মৈশা লাংবা মথৈ পূদুনা মশাফাওবা মবুক থন্দবমথৈ খাকচবা চাক য়েঞ্জাংদো মাগী নুপানা লংশিল্লকপদু উবদা তম্ফা শাবীং হৌই, চাক য়েঞ্জাংদা ইকায়বা পীবগুম থোকত্রে। মমীংতা মপী শীল্হনা হায়জরকই, “চানিংদ্রবসু অদুমনা তোবা হৌনবরা? মসিগীদমকতনি ঐথোয়না শু-নোমলিবা পৃষা। অহাওবা চাবীনিংলগনা শেল তানবীরো, হুমাং মমলনা তানবা মৈশানা অহাওবা চাবীরো, ঐনা নঙবুদি অহাওবা পীজবা ওমদিয়ৈ। ঐঙোন্দা হাওনা থোংনবৈ মচাক শিল্লবীয়ো?” তম্ফা পেরী-পেরী মচাশিংগী নাক্তা চংশিল্দুনা হীপথত্রে।

নুপা ফণ্ডবা শীবা ঙাইবা, মচা ওক্তবা চাউবা ঙাইবা হায়বসে ওসিগী খুন্নাই অসিগী নুপী অয়াস্বগী লৈতেং ওইরকলি। তম্ফা মীকুপমত্তা য়ুমদুগী মখাদা

লৈনিংদ্রে। মাগী থম্মোয়গী লৈতাৰা হায়বদো মচেৎ অমত্তা পুন্দিদুমগী ফংগদৌবা মানশিল্লক্কে। অদুবু মহাকনা ইমুংদু থাদোজুনা চংখিবনা ইমুংদুগী লৈতাৰবা ফিতমদুবুদি কোকনবগী লম্বী নত্তে। পীক্লীবা মচা অনীদুসু পুন্দি লমহাংনহৌৰগনি, হায়বা মা খঙঙি। ফরবসু ফংত্রবসু লাইশংনি হায়নরিবা নুপীওইবশিংগী নুপাগী ময়ুমদুনা ফনা অৰা কোম ওনত্রবসু নুপা ওইবশিংগী মীংয়েংখাদা হীংবা হায়বসে নুপীওইবশিংগীদি লীন হাংনবা লীচেনি। খাজবা হায়বশিগী লংজিন অমা পায়দুনা নোংমদি ওজ্জবা মপুৰোইবা মীৰোল তারকখিনি হায়বসে তম্ফাগী অচেংপা নিংজবনি। শকউদবা হায়বা অমা লৈরীবনিনা মঙোন্দা তম্ফনা চেংনা খাজবদু থমজৰি।

নীংজবনা অমা তৌথোরকপনা অমনি। খোইবী নোংমা-নোংমগী ফন্তবা হেঞ্জিল্লকই। ইমুংগী পোং চৈ উচি চাকহোন্দা অমত্তা লৈশিল্লক্কে। কনাগী পুখম, তেংকোং, গীলাসতৈ হেনদোবজুনা নুপীনা শেং-চাৰীবা মফি-মরোল ফাও লোইশিল্লক্কে। নুপানি হায়দুনা মনীং তম্মা পাল্লী য়ুমদু। থিংলবগনা গুম্মী হায়দুনা য়ু-চৈদৌবা গুং-নি নুপীবুনা। কনা-কনাগুম্মী নুপাদি মাগী! নুপীসে কে-মৌদুনা লৈতমদবগীদমক অরং-অৰাক্কী মপোং-মচি ৰাংতন্নদে অদুগা মাগী নুপাদি ... মদু খল্লবগা তম্ফা তাথিৰবা লাইবকতো খুদুম্মা গুনিংঙি। মবক মৰক্তা চৈনিংই তম্ফা মাগী নুপাদা ওনশিল্লুনা। মাগী নুপাগী লীচৎতুদা “জাৰ শাল্লাবা চিন্তীবা, য়ু থকপা হুৰানবা” অদুবু গুমজদে খনজবতনি। মীগী মচা-মশুশিংনা অফবা স্কুলদা মইহ-মশিং তমহন্নরি, মফি-মরোল অফ-অফবা শেং-চাহন্নরি, মমল য়াল্লা য়াল্লাবা শাল্পোং, মচি-ওইবা চিঞ্জাক পীজনরি অদুগা মাগী মচাদি কদাই, স্কুল ফাওবা তমহনবা গুমদে। মদু খল্লবদা নিংগুমজদে। মচাশিংগী মতৌ য়েংবা গুমদে। মচাশিংগী নিংগুই থুংহনবা গুমদবৈ খোইশাওনৈ। খল্লকই মাগী নুপাদুনা ৰাখল তারপ্পবদি অসুক থিন নিংগুমদবসি য়ৌৰমদবা যাই।

য়ু থকমনবদৈ শোকচিল্লবা মশাদু মতম খৰা য়ু থকতনবা হায়জত্ৰবসু খোইবী য়ু থকপদি লেপতে। শীগদৌৰবা পুন্দিসে শীগনি কিদুনা য়ু থকপা তোজুনা হীংববু অমুক করিগী কল্লকলুনি। য়ু য়াওদ্রবা পুন্দি থৰায় য়াওদ্রবা হকচাংনে অদুনা য়ুদি থকপা লেপ্পা য়াদে খনজবা খোইবীনি। য়ুদি অদুম তাইবংসিদা লৈহৌগনি, চংখিদৌবদি য়ু থক্লীবা ঐখোইতনি হায়বসিসু খঙঙি। মচীন্দা লাউই হে! য়ু নঙদি

শীনাইদবনি নঙবু থকতুনা লাকনরক্কি, ওসিসু থকনরি হয়েংসু থকনখিগনি মীওইবা ঐথোয়না, নঙনদী লানবীরি, লানবীখিগনি ঐথোয়গী থবায়শিং ... (মকোক চাউখৎলক্তুনা ঙাউরকই, ওক ... ওক ... ওক,,, থাগেরক্তুনা তুথরকই, মচিস্দগী কংখু খুরকপা লোক মরক্তা ঈ ওথরকই)

খোইবী ফমুংদা হীদাক য়াদুনা লৈরম্মী রাখল তারকপদা। মনাক্তা লৈরীবা মচা অনীদু চরা অনী হেনবগী অরাম খৌরাংবনা নিংঙাই তৌরকই। খোইবী তম্ফাবু য়েংলকই অদুবু থবক শুবা থোকখিবনা উপাই লৈতে। মপা অমা ওইবগী রাখল চংলকলবা খোইবী মচাগী অরাম খৌরাংবদু য়েংদুনা লৈবা ওল্লক্লে। মমোন্দা খল্লকই, তম্ফা ঐগী লাইবক থীরবী ... নঙবু ঐনা কয়াদা রাহল্লবা ঐসে কয়াদা পুকচেল পীকথ্রবা জীব অমনো? ঐগী পীক্লবা পুকচেলশিনা ঐতগী নুংঙাইনবা খল্লবনা নমা নচাবুদি মৈনুংদা ছনজিনলমলে। অদুবু ওসিদি থেংলবসু থেংনা ঐ রাখল তারক্লে, ঐ ওসিদগী যুবু ইখুৎশিনা শোকথ্ররোই, জ্বার-চে পায়ত্ররোই। নঙগী নতেং পাংদুনা, ইচাশিংগী নুংঙাইনবা হোংনরগে। নুপা অমা ওইবগী, মপা অমা ওইবগী তৌফদ্রবা ইথৌদাং ঐ চপ চানা পাংলগে। নখোয়বু মোমোন মীনোক নোকহল্লগে তম্ফা! নুংশিনা মচা অনীদুবু মথাদা কোন্দুনা শ্বোর হোছ্জৈ খোইবী।

য়াক্সা শারবা নুংশা মৈশারক্তা থবক শুদুনা, ফংলকপদুনা চেং-হরাই খরা বাল্লগা ময়ুমদা প্রপ-প্রপ চেল্লকই তম্ফা। মপা মচা অহুম কোন্দুনা অরাম খৌরাংবা খাংমিল্লরম্মা মতৌদু উবদা খাজদ্রদুনা মুন্না য়েংঙি তম্ফা। মমাবু উবদা মচা অনীদু মমা তম্মা চেনশিনিখি। মমাদা ওইনজৈ। হাথু-হাথু লৈরং মৈ চুখৎতুনা চানা-থকনবা খৌরাংঙি ...

“তম্ফা, ঐ নঙবু মশক মুন্না খঙবা ওল্লক্লে, নঙদি কালেক্সাগী লৈবাকলৈনি হায়বা ঐ ওসিতা ময়েক শেংলকই। কালেনগী শারবা কিনরবা নুংশা মৈশারক্তা থোক্তুনা পুকী খাংঙমদ্রবা মৈচাকপু কোকহল্লবা থবক শু-নোমদুনা চেং-হরাই লাংলীবী, অনাবা ঐবুসু লায়েংলীবী, নঙদি অথোইবীনি। ঐতনা মীনুংশি খংদনা পুকচেল পীক্লনা হিংচাবা শাদুনা নঙবু ওং-নৈবীবনি। মপা অমা ওইবদা মতিক চাদ্রবা, নুপা অমা ওইবদা চাং তারবা পুলিনি ঐসে নখোয়গী নমাংদা। নোংমত্তা ইচাশিংসে করি চরী, করি শেংলী য়েংশিনদ্রবা ঐদি শীজিখিবনা হেন্না ফরবনি তম্ফা। ঐসে কান্দ্রবা মীন।”

“করিনো তাকপীসীবদুবু ... হকচাং ওম্বীদ্রগা অদুগুম্বা রাখলদু খনবীবা হৌনদে। মোই মপাদি তুশোল্লবী ঐগী লাইবকী চন্দননী, মীহৌবশিংগী লীনহাং লীচৈনি। ইচাশিংগীনা নৌরেলনি। পুম্বমকী মঙাল ওইরীবা কোরৌহনবনি।”

“ঐ হীংখিনি, ঐ শীখিরৌই অদুবু পুন্সিসে ঐগীদমক হীংলরৌই, নখোয়গীদমক হীংখিনি। লম্মাংনরুরবা ঐগী পুন্সি লম্বীসে ওসিদি অমুক হম্মা লম্মাংনহল্লরৌই। ওসিদৈ নহাকনা যাদবা যুসে থকপ্ররৌই। ঐনা নঙবু কয়াদা রাহল্লবা, নঙ অমুক্তং ঐবুদি ... ওাক...”

“হায়হৈদে, মোইবা, অদুম্মা হায়বীগনু ... অয়ুকী নুমীং নুমীদাংদা তাখিদুনা অয়ুকতা অমুক হল্লকপবু হৌনশা নত্তো? কনাসু লানদে। মীকুপশিতবুনি ঐনা মতম কুইনদৈ লাইনীং ওইজরকপা।”

“নুপানা ফনা ওাওরবসু নুপীদুনা অখাং কনবী হীরা ওইরবদি ... পুম্বা ওইথোক্তবা লৈতে হায়বসে ঐসু ওসিদি খংলে”। ( নুংশিনা তম্ফাবু য়েংজদুনা খোইবীগী খুংনা তম্ফাগী মকোক্তা নান্ধরকই)।

## থম্মোয়সিরা নুওবু থম্মোয়দুরা?

চাউখেলবা গুসিগী মীরোল অসিগী লম্জেন্দা কনা-কনানো যাওবা জুফদৌরীবা?  
চাউখেলবা মফমদা পোক্চরবসু অরা-অনং ময়োক্ যারীবা অমনা মতৌ করম্মা  
রাৎতা-তাদ্রবা মচা-মশুশিংগা চাং মান্না লম্জেন চেনবা গুমগনি। প্লিগী  
লানফম্দা হীংননবা লানথেংনবীবা অদুগুস্বালভা সনাথোইসু অমনি। এমঃএঃ  
লোইশিনলবসু শঙ্কা লৈজদবনা, শেল লৈজদবনা হোৎনজবা খুদিং নিংজবা  
কায়বতনা মশরুক্ ওইজবনি। লাইরবা ইমুংদা পোক্কা মপোক্ ওইবনা লাইরবা  
হায়বা রাইসিনা মাঝ লাক্খুদুনা লাক্খি, মরাল ওইরি। অদুবু নিংহ্নাবা ময়াম্গী  
মরক্তা মহাকী থৌনা, কন্না তোৎননীংবগী অশা অমদি অচেৎপা থাজবগী মঙাল  
অমা থাগোম্মরীবা মীশক্ অমগী মমী তল্লী। মহাকী অদুগুস্বা মগুগদুদা গাওজবা  
মীওই কয়া লৈ। থোইদোক্না থোৎ-নৌরবা অহেনবা গুণ অমসু মঙোন্দা  
য়াওরি। মদুগী মশেক্ মঙালনা মাগী তোপ্-তোপ্পা মশক্ অমা ওইরি। অচুস্বদা  
থাজে, কদাইফাও যৌনা থাজবগে হায়ববু অচুস্ববু গাক্-শেম্বা হোৎনবদা মাগী

হক্চাংদা কাইদোংলিবা থবায়ফাও কথোক্কা ওম্বুগী মরীংজেল পাল্লী। অশেংবা য়ুম্‌দগী হৌরক্কা ওইবনা ফজন্তবা পুক্রীং রাখল থৌনাগী অরংবা হীরাগুম লৈহাও চেনবা মাগী হক্চাংনি।

নোং থিংলি থিংলি চুরীবা অহীং চবুক্‌নি, লম্বীগী গাড়ী ঙাইফম্‌ শঙদুনা ঙাথদুনা, মশম্‌ ইফা-ফারবা, ফিজোল নিংথিনা শেংকনি কাওরবা অঙাওবগুম্‌লবা নীপা অমা পোথারী। মাগী মমীং অনী অদো পীগী ইরানা পুম্মা চোৎলি। করি করিগুম্‌ল মতাংদা মাগী মীংতা মপানা অরোইবা য়াইপ্‌ তানখিবা, মৈনা তুম্‌খিবা, ময়ুম্‌ হুন্দোফুনা লাক্‌খিবা পুম্মা মমী-শামী মতং-মতং ওইনা উরি। থম্মোয় নুঙগুম্‌ কনশিনলম্বদে ইশিং মপংনা মমী ওম্বোরক্‌পগুম্‌ নৌথোরক্‌পসু মাল্লী।

যুনা পুম্মা ঙাওরবা নীপা অমা সাইকল তোংদুনা লাক্‌ই, সাইকল লেপুনা ঙাশিনলম্বগা চেনশিনলক্‌ই নোং থুপ্‌নবা। নুপাদুসু নাকল অমদা ফল্‌দুনা নোংনা চোৎলবা মশাদো ফি-মচেংতুনা নাস্ত্রোফী। অঙাউবগুম্‌লবা মতৌ লোইনরীবা নীপাদো উবদা করিসু কোইবা তৌদনা হংলুই “ভাই! ভাইশিবু ঐনা হান্না শক্‌ উজন্তবগুম্‌ তৌই (মথল্লা খনজৈ) উং কদাইদনোমা উত্রে, কদাইদনো? ঐগী ব্রেনসে য়ান্না সার্ব ওইবম্বনি, যু অসিনা খজিক্‌-খজিক্‌ চাশিল্লক্‌লফুনা হৌজিক্‌তি মপুং ফানা ময়া হৌদরে, পুংপঙ পংশিলহল্লে। (হৌনা নোফুদুনা) উদি উত্রেদা অদুবু কদাইদনো? ও... ও... ও! নিংশিংলক্‌-এ মাল্লি পীঃএমঃআরঃরাই.-গী লোন লৌনবা হোংনবগী ফোম পীশিনবা নুমীংতুদা শক্‌খঙ মাইখংনখিবা ভাইদো নস্ত্রো ভাইসিবো?”

“মাল্লী ঐনী” অঙাউবগী শল্লেফান লোইনরীবা নুপাদুনা খুল্লক্‌ই। মাগী মায়থোঙদো অমুবা নোংগী মপৈ পুরীবা লৈচিলনা পুমথন থল্লী। অমুক্‌সু নোংগী ইরিক্‌ অমন্তা ফংদ্রবা খৌগংলবা লৈক্রক্‌ ময়ীনা চেকখাইরবা লৈমাই অমগুম্‌লসু উরী। অরুবা চৈথেংতনা য়েক্‌শিনবীরবা চৈথেং কয়্যগী বারী কয়্যাসু মমী তারী শক্তম্‌দুদা। নোক্‌পা কাউস্ত্রবা চীনবালনি।

“ভাইবু য়ান্না থাজবা রাংবা, রাখল থৌবা, থৌনা লৈবা, হোংননীংবা মীশক্‌ অমা ওইখিবদাই? অদুগা করিগীনো, ওসিগী শক্তম্‌ অসিনা, মতিক্‌ চাবা মী অমা ওইবগী মগুগ শুন্য য়াওরবা ভাইগুম্‌লনা অসুম্মা চন্নদবা, কাঙখা থাংগুম্‌ মথৌ য়াওদনা অরেশ্বদা মাংদুনা লৈরল্লীবা?”

“মসে ঐগী ময়ীদা য়েব্বল্লম্বা তল্লম্বা পুন্নি। অদুনা ঐনা ওসি অসুম্হায়না হিংলিবনে, করিদি উপাই লৈ, লাইরকোন্দা হৌবা পুন্নি! লোন মশিং খংদনা থায়ে, ইন্টরভিউ মশিং খংদনা যাওয়ে, হোৎনফম্ থোক্পা চাংদীসু হেল্লা হোৎনয়ে! অদুবু করিদি খেৎনরি ফলদি অমত্তনি, মীসে কালিফিকেসন্দা, থবক্কী হৈশিংবদা, রাখল লৌশিং চাউবদা য়েংলমদ্রে পুচ্চেল শেংবা অরেম্মা রা ওংবদা করিসু মগুণ লৈরমদ্রে। মথৌ তারীবা হায়ববু মীদুগী পুন্নিগী থাক্, শেল-থুম্গী ফিভম্, শজ্জা অমদি দান তৌবা ওম্বগী চাং অদুতনি। অদুনা ঐনা তানশিল্লুরীবা ঐগী রাখল লৌশিং, হৈশিংবা, লাংচরুৰীবা শজ্জাক্ চেশিং, মেদলশিং অসে পুম্মমক মমল যাওদবা ঔহাক্কী ইশা ইখল্লা নুংঙাইজনবা পোৎশক্কি। মখেয়াশিং অসে মমল যাওদবা কাল্লদনা চম্বদবা চেজমশিংনি, ফল্লাং টেবলগী লৈতেংনি, তাইবংশিদা মখেইগী ভেলু করিসু লৈতে, মসিগী অশাদা হিংজরম্বা ঐগী স্বাইদগী নুংশিজবী মহাকসু এবু থাজবা ওম্বদনা, ঐগী হৈনিংবা থৌনা পূম্বা পুদুনা মহাক নুংঙাই য়াইফখরে। মহাক লৈত্রবদা ঐগী পুন্নিসে হিংনিংদ্রে, পুন্নিবু চাংয়েংলীবা মঙোন্দা ঐ বারৌই, মহাক্সা শেস্বীবা পুন্নিদা অসুক্ কনবা চাংয়েং, চাংয়েংদুগী পন্থৈ অমদি লৈহনফম্ থোকই, ঐনা মঙোন্দা বাকংলি ঐনা হিংলিবা পুন্নিসে মালেমসে লুম্বা পোন্সকপা মপোক্ অমগীদমল্লা হায়না?”

“নঙগীসিদি ফিভম্ শাখিনা শোক্চিল্লে হে! অদুবু তাই, অরুববু অরুবনি হায়না অদুম খন্দুনা লৈরগদি মদো পাওদবা মীগী মচংনি, শাজংনি। ঐথেয়াগী ভাইদি অরুববু লাইথোকহনবা ওম্বা রাখল লৈবা মীশক্কি নত্তুনে? য়ু আর জিনিয়স... ঐগীসে পাউতাক্ নত্তে পাউদল্লি”

য়ু ওাওবা নীপাদো অদুম্ অদুম্ তুথরক্ই, ইশী শিখনা নাখেয়ল্লক্ই। সনাথোইগী শীথরুরবা হক্চাংদা অনৌবা থৌনা অমগী মক্ হুল্লক্কবগুম্ মশা খীংলক্ই, শিদ হীদাক্ থল্লবগুম্ মমীভা উরক্ই মমী শামী, মশেক্-মশেক্ ...

মণিপুর য়ুনিভার্সিটি কেম্পসনি, সনাথোই লাইব্রেরীদগী লাইরিব্ অম্মা লৌদুনা খোইজংনা পারী, মতৃংদগী কনাগুস্ত্রী নুপীগী খোঞ্জেল অমনা হায়রক্ই,

“বারৌবীবা য়াদে করিগুম্বা অমত্তা তল্লজগে হায়ববু য়াল্লা অকাযবা ওইরগদ্রা?”

(নুপীদুগী মায়থোওদো উবদা, শুম্হৎলগে মতাগুম্বা মীনোজু উবদা ওাওই, নুপীদু মশক্ য়াল্লা ফজৈ) “চিংনদনা হেজা হায়বীযু, করম্বা রাফম্দা ...”



“এসে খঙদবা অমা লৈরে। ইমাম্বীশিংনা অদোমসে সবজেই অসিগী  
নিংথৌনি হায়, অদুদা ...”

মহাক্সা মাগী চনৈনরীবা মতাংদু তাকলকই, ঐসু ঐনা হেক্ খঙজবা মথৈ  
মাঙোন্দা খঙহম্বা হোংনৈ। মহাক লাইরিক অমদি তাক্সীবদুদা মীংয়েং চেংতে,  
ঐগী মায়থোঙদা যেংদুনা হেঙ্ডা লৈরম্মী। ঐগী রাখল চনৈনরকই মাগী মতৌদুদা।  
করিগীসু মঙন-মঙন খল্লোই মশক ফজবী নুপী অমনা শুম্ঙে যেংলক্সগা পাখং  
থম্মোয় অমনা ঙাওরোইদৌবগী মরম লৈরিবরা? সনাথোই হীরমদো শুগাইনা  
তাকপা লোইরে। নুপীদুনা থাগৎ-রাহৈ হায়রকই,

“যান্না রাবীরে, খঙদবসু খঙহনবীরে অদুগীদমক পনথৈ লৈতনা নুংঙাইজৈ,  
অদোমগসু শক-খঙনজবা ফংজরে অদুদা অরাংপা অমনা ...”

“হায়বদি ...”

“শকপুদি খঙনজরে হায়ববু মীংদি খঙজদি ...”

“ঐগী মীং সনাথোই”

“যান্না ফজৈ, চুম্বা নুংশিবা মীংনি অদোমগা, ঐগীনা নিরুপমা, ওসিদগী  
খঙনবা হায়বদো হৌরদৌবনিনা, থেংনবা মতমদা কৌনসি, (খুং-তিংথোরকই)  
ফ্রেনডস ...”

(খুং তিংথোকতুনা শোকই) “করিসু অকাইবা লৈতে” মাগী মোল্লবা  
খুংশাগা থেংনবদা ঐগী পুক্রিংদা তিংলাউবা ইপোম অমা হৌরকই, মহাক নোকমীনরা  
মায়থোঙগা লোয়ননা চংখি, ঐ লৈফম খঙদা চরাংনহৌই।

ঐগী মায়থোঙদা নোংলীক্ মরীক মরীকশিং হায়জিল্লকই। ঐ খংপ্রেক  
খঙঙী। নোংসু তমখীনা ফনা কন্না চুরল্লী। অহীং তাংলৌ মতমসু চনশিনলমলে।  
মচী অমদমুক থৈজিল্লদুনা উংই, নিংশিংলকই ...

লৈকোল অমদনি, মহাক্সা ঐবু উল্লসি হায়দুনা মফম অসিদা পুরকপনি।  
মহাক্সী মায়থোঙ তরং-তরংঙী, মাগী অদুগুম্বা শক্তমদু উবদা ঐ অমুক্সা হেল্লা  
লৈতাফম খংলক্তে। ঐ নাপীমথক্তা ফমথৈ, মাসু ঐগী তুংদা ফমথরজুনা ঐগী  
নঙগন্দা ঙাশিল্লকই। ঐ হায়ফম খঙদে মহাক্সী অদুগুম্বা মতৌদুদা, হায়দোকখি ...

“ঐ নঙগা অসুন্না ফন্মীল্লগনি হায়বসে থাজরুদে নিরু ...”

“থাজদবা মফমদা অঙকপা লৈবনে (হায়ফেং নোন্লুগা) থীনা রোমান্তীক ওইবরা?”

“ঐখোয়গুন্সুগী লাইবজ্ঞা রোমান্সকী শরুক থুংদেদা ... ”

“অদুগুন্সু নুপা অমগী রাঙাং মান্দবা রাদো ঙাংগনু ... থৌনসু খরা লৈমুবা, নুপী অমগী মমাংদা ইকায়দ্রো?”

“ঐবু থৌনা য়ান্না লৈতনা উবীরবরা ... ?”

“লৈ, নহাক থৌনা য়ান্না লৈবা মীশক্লী, মদো ঐনা খঙঙী, অদুনবু অদুগুন্সু অশোনবা রাদো ঙাংগনু হায়জবা।”

“অদুদি নিরু ... করন্সু রাঙাংনো ঙাঙহল্লিংশিৰো!”

“নহাকসে য়ান্না পংশিল্লবসু হৈ! পাখং অমগা লৈশাবী অমগা অচিকপদা ফন্মীল্লবদি করন্সু রারী শান্নরল্লী। থন্মোয়-রা নঙনা, নুংশি রারী নঙনা? অসুন্না রোমান্তীক ওইবরা মীকুপসিদা খরাসু রোমান্তীক ওইরকউ, থন্মোয় শুন্সু রা ঙাংঙ।”

“হৌজিক্কী মতমসে য়ান্না ফংত্রো, পংশিল্লদবা য়াদে, পান্নোম হেজ্ঞা তিংথোন্সুবা য়াদবা তাঞ্জানি। কনানা খঙনি মী হায়বসিদি হায়বা ডমদে! দোশা অমা হেজ্ঞা পীশিল্লমদেইনি। রাঙাং চান্না ঙাঙলিবদো ইশিংদা তাউবা অমত্তা য়াওদে হায়নরীবনি। ঐসু পাখংনি, থন্মোয়সিদা নুংশিবগী ইহৌ হৌরোইদৌবগী মরম লৈতে, অদুবু মতাং-মতম হায়বা অমা লৈ, লেং চান্নবা হায়বা অমসু য়েংদবা য়াদে, থিকনেস্বনা থা লান্না খুদোংথিনীংঙাইনি।”

“অদুদি নহাক ঐগী থন্মোয়শিনা করি খল্লী, করি পান্নী, করি নিংলি, করি হায়নিংলি হায়বসে নহাক্কী থন্মোয়না হায়বা ওন্সুবা?”

“অদুবু ওন্সুদি ঐদি লাই ওল্লেন্দনা, অদুবু ওন্সুদি ঐনা কৈদৌবৈ বারুনি। ঐবু নুংশিবীবা মীশিং, ঐবু তুকৎচবা মীশিং, ঐবু য়েংথীবীবা মীশিং, মচোই, মচোই খন্দোন্সুনা, লোইনমক্সা ঐবু নুংশিবীনবা চান্ন-চান্নবা নুংশি হীদাক থারমলোইদরো ... হা!”

“নঙগী বাতাসিদি লৈত্রে-হে! অদো ঐনা নঙবু নুংশি হায়বসিদি নঙবু  
খংবীবা নড্ৰা, নড্ৰগা মদুসু ... ”

“করিগী খংলোই, নঙনা ঐবু নুংশিবীরমদ্রগবু ঐগা অসিগুন্না মফমসিদা  
তুং-তুং গানদুনা অসুন্না ফম্মীলবা হৌনবরো?”

“ অদুদি ঐনা নঙবু নুংশিবা হেনবগী খৌনাশে ঐনা হেন্না ফুদোকপা  
গুম্মেনে নড্ৰা?”

“অদুদা করিসু কায়দে, ঐনা নুপা ওইরবসু ঐগী থম্মোয় বাসে নঙোন্দা  
খঙহনবদা চীংনৈ। নঙদী ঐঙোন্দা ইয়াং য়াংনা হায়নিংলিবশিংদো দোং-দোং  
হায়দোকপা গুম্মী, মসে ঐসু খংঙি ... ”

“করিবুনো খঙলিবা?”

“ঐখোয় অনীগী মরুন্তা লৈরীবা লৈই অসিননী, পুন্নি মহাং অসিননী,  
ঐগী খৌনাবু শুম চাহল্লিবা!”

“তোক-ও... হায়য়ো! নঙ ঐবুদি নুংশিবরা?”

“নুংশিবা হায়বা রাইসে থম্মোয়নুংগীনি, থম্মোয়নুংদা অসুম লোৎসনু,  
চীনবালদা হায়দোকপা ময়েং তাখিনি পাম্মুই। ঐগী থম্মোয়সে থন্না লৈসনু।  
অদুবু তেন্না হায়রবদা ঐনা নঙবু নুংশিরমগনি হায়বসিদা, নহাক চীংনবা কয়াম  
য়াওরি।”

(হায়ফেং নোক্কা) “নহাকসে রা গাংবা য়ান্না হৈ ... ”

ভাই! ভাই! করি রাখলদনো উংবীরীদুবু নোংঙাল্লে! অদুদি ঐ হানগৎলম্মগে  
বাই-বাই ... যু গাওবা নীপাদু নিশা হল্লদুনা সাইকল খৌদুনা চৎত্রে। সনাথোইসু  
মম্মীং শিংলতুনা মরুপতুনা চৎখি মায়কৈদা খুং হাইহৌই। তপ্পা তপ্পা হৌগৎলতুনা  
লম্মী মতাইদা চৎলি। চৎনা-চৎনা উরকই অথবা নুংখিলগী অচাপোং চাফমদো।  
মতাই মতাইদা হৌরীবা উপালশিংগী কংলবা উনাশিংনা ইচাই-চাইঙে লৈমাইথক্তা  
তারি, খরানসু নুংশিংকী শাহুম লৈবা মফমদা কোইলৈ লৈদুনা পাইরী। মচাই-মচাইনরবা  
অমদি চন্নদ্রবা কংলবা উনাশিংসে উরগা ঐগী পুন্নি মাল্লকই। মফম অসিগা  
ঐগাগী মরুন্তা ফাজিন্ত্রবা মরী অমদি লৈনরী। অদুম্মী ঐনা মফমশিদা উংদুনা  
ফল্লীবা। হায়নবা লৈ “নুংশিবদি হৌখিনি, নিংশিংবদি লেংদনা লৈহৌনি পুন্নি

চুপ্পা”। ঐনা ঐগী হৌথবা থৌদোক কয়া নিংশিংলকই, মা যাওদ্রবা তুংশিদা মাগা শেম্মীন্নখিবা-নিংশিংলরোই হায়না লেপথ্রবসু থিংবা ওমদনা অমমমতা ওইনা মমী-শামী পরেং-পরেং নাইনা চোংথোরকই, মীংমাংশিদা হায়না তান্নবা যাদনা। মা-ঐনা উন্নদুনা ফম্মীন্নখিবা মফমসে ওসিসু হোংলমদ্রি, হোংলীবা হায়ববু ঐথোয়নীতনি, মতমদুগী ঐথোয়নিদো ওসিদি ঐ মা ওনত্রে। মতমনা শান্নরি পুন্নি কুন্মৈ। উথোংশিদা তাদুনা লৈরীবা অকেনবা উনাশিং মশীং থীদুনা শান্নখিবা ওসিতা ওইনা মীংমীংদা চোংথোরকই অদুবু রাখলদুগা থাঙ্কেশেংবা শক্তমশিগা মায়োকনরবদা পুন্মক মীংশেল মচেৎ কাইখিবগুম মচেৎ-মচেৎ তোইনা কায়দুনা চাইথোকখি।

“নিরু ওসি ইবানিনা ফম্মীন্নরীবা, ইবানিগী পুন্নিসে ওইথোক্কদৌরীত্রা ঐ খনফম খংদে, মসিগী রাখলসিনা ঐবু লৈতাহন্দে। ঐনা হীংলিবা পুন্নি মশীং পুন্নিসিগী রাহন্তোক করন্না হনগনি হায়বা ঐ খঙদে। নঙগা ঐগাগী মরক্তা লৈরক্লীবা খেংনবসিনা অসুম হেনগৎলক্লি। মসি খল্লবদা ঐগী ইশাদা তু চুংবা ফাওই। খল্লীবনি নঙুনা ঐগী পুন্নিদরা নত্রগা ঐনা নঙুগী পুন্নিদরা চুশিন্নদৌরিবসে!”

(মহাক হায়রীবা রাসে খৌজংদে) “... তু ... তু ... তু ... আদগী পীজাসে চাসে” (মহাক্কী মতৌদো ঐঙোলন্দ নুংঙাইতবা ফাওই ওসিদি ঐ পৈশাসু মতিক চানা যাওরক্তে অদুনা মঙোলন্দা পীজা লৈদুনা পীজবা ওমলোই খনবদা রাখল নুংঙাইতে, ইকায়বা ফাওই) “নিরু ওসিদি চাররৌইসি হয়েং ওইনা চারসি, ঐ পৈশা মশিং শুগদৌবা মান্দ্রে, নুংঙাইতবা উৎলনু।”

“হুং নিপানেনা! ওসি চানিংবগী রানি, হয়েংদি কৈদৌনদোইবা! পৈশাসু খরা খরা ফুরিংখাউদা হাপ্পা তম্মু! করন্না তাঞ্জাদা মথৌ তারক্কনি হায়বা ওম্মা? পীজা অমফাও পীজবা ওমদবা নঙবু নীপা মাল্লীত্রো?”

“ঐসে নঙপুন্না চানিংবতা-চা, শেংনীংবতা শেংপা ওম্মা ইমুংগী মচা-মশু নঙে। ইশানা ইশাবু হীংহন্নববা শু-নোমদুনা হোংনজরিবা মীশক অমনি। ওসি খুদোং চাদ্রে হায়বনি, মসিদা ঐনা নঙবু পীজা পীজনিংদবগা মরী অমত্তা লৈনদে। নিরু ঐসু নীপানি, ঐনা হেন্না ইকায়রিবনি ওসিগী থৌদোকসে’ অদুবু করিদি তৌবা ওম্মী!”

(করেম্বদুনা হায়রকই) “অদুদি নঙনা লৈবীবা ওমদ্রবনিনা, ঐনা ওইনা লৈজবা তারেদনা, ঐদি রাংতা-তাদবা ইমুংগী মচা মশুনি অদুনা ... বাই-দ-রে (পৈশা পুথোজুনা) নহাক্কা লৈরুগে হায়বরা নঙগা ঐনা ওইনা লৈজরু হায়বরা?”

“পৈশাসু নঙগী ওইরবনিনা, লৈবসু নঙদুম লৈজরো? মসিসু কায়বদি নঙে নোং ফাদোকসু নঙসু লৈবা যাইনা, মসিসু যাম চংনরবনি।”

“যারে, যারে নহাক্কা রা গাংনবা ইশিং লীংতে!”

“হায়সু হায়বনি, নুংশিনবসে ঐখোয়নিমকীনি, মসিবু শেমগৎ-শাগৎপা হায়বসে ঐখোয়নিমকী খৌদাংনি। মপুং ফাদ্রিবা নুংশি মরীসে লাজুনা থল্লনবা মায়কৈ অনীমজুংগী যৌগৎপা চংঙি, রা-চেৎপা চংঙি, থম্মোয় শেংনবা চংঙি, থাজনবা চংঙি, তেংবাংনবা চংঙি ... ”

মহাক মটীন পৈথোক্কা হৌগৎতুনা চংখি, ঐ মানা চংখিবা মায়কৈলোমদা য়েংদুনা লৈ, অসুম য়েংদুনা লৈ, মহাক মমী-শামী মশেক মবজা মাংখি। রাইশিংপীদুনা রাইশিংপদু ইনাক যৌবল্লে। ঐ তপনা মফমদুদগী চংপা হৌই। চংলী অসুম চংলি পলুং নাইদ্রবা লম্বীদুদা। মরী-মবী লাকপনা অঙাং ময়াম শালফম পার্ক অমদা অমুক থুংলবে, ফমথদুনা অঙাং ময়ামগী কুন্মৈ য়েংদুনা পোখাই, খঙহৌদনা মীং লাকশিল্লকই, ...

“নিরু নঙ হানগা মান্দ্রে, য়াল্লা হোংলে!”

“পুন্সি হায়বসে মান্দুনা অদুম লৈয়ু হায়বদি যাদবনি।”

“নঙনা হায়রীদুগী অর্থ করিনো?”

“ঐনা নঙবু নুংশিখি, য়াল্লা শাখীনা নুংশিখি, গাওজখি। নঙগতা লোইনবা পামখি অদুবু মদো রাখল মপুং ফানা খনজিনবা ওমদ্রিবী লৈশাবী অমগী রাখলনি। নুংশিবনা পুক থনবদি যাদবনিনা, পুন্সিসে মগুণ, ভেল্যু য়াওদনা হিংবদি যাদবনিনা হৌজিক রাখল মপুং ফারক্কাবী লৈশাবী অমগী রাখলদা নহাক্কা মরী ককথংনবা হায়না রাবপে তারে। মসিগী মরমদি ঐহাক হৌজিক ইঞ্জিনীয়র অমগা পুন্সি লীপুন শেল্লনবা রাফমদা খুমাং চাউশিনত্রে। অদুনা নঙনা ঐবু খনবীরবদি ওসি ঐখোয়নীনা উল্লরীবসে অসিনা ঐখোয়নিগী অরৌইবা উল্লবা ওইসি। ঐসু খঙঙি নঙনা ঐবু নুংশি, ঐসু নঙবু নুংশি অদুবু ফিভমননি, ঐখোয়নি কায়নবা তাবনি, রাবৌবীগনু!”

“ঐ নঙোন্দা বারৌদবা ওমদে! অদুক য়াংনা, অদুক লাইনা। নুংশিববু অদুক মমল হুন্না লৌরীবা নঙগী থম্মোয়দা ঐ বারৌই। চুম্মী, ইহাক মতিক চাব্রিবা মীনি অদুবু নঙবুদি থম্মোয়নুংদা থমবা ওমগনি। দলান মথোন-মথোনগী নুংঙাই য়াইফদুদি পীবা ওমথিরৌই তৌতবু ঐগী খাংপোক- শঙশিদা নুংশিবতনা শেম্নবা স্বগগী নুংঙাইবদো তম্বা ওমগনি। নঙতনা ঐবু থাজৌ, ঐগী থৌনা ওইয়ু! ঐবু মীরাইদুনা অসুন্না মফম খঙদনা নঙ চংখিগনু! মচোই মচোই হৌরগনি ঐগী পুন্নি নি... কু!”

“ঐ খঙদবা নঙে নঙগী ইখিল, নঙগী পূক্ৰীংদা ফাওরীবা অদুবু উপাই অমত্তা লৈতে ঐঙোন্দা। ঐ ঐনা লেপখিবা খোঙফমসে হনদোক্করৌই, মসিনা ঐগী অরৌইবা বারোপনি।”

“নঙনা ঐগী পুন্নিবু করিনি হায়না উবগে? নঙনা ঐগী নুংশিববু করি ওইনা খনবগে? হোংদোক-হোংজিন, থাংদোক থাংজিন য়াবা পোৎশককুম লৌবরা? দরকার লৈরে শীজিন্নবা, লৈত্রে হুন্দোকাখিবা য়াবা দিম্পা গ্লাসকুম ওইনা উবরা? মসে ঐগী থম্মোয়নি, নঙনা শান্ননিংবা মতমদা ননিং তমনা শান্নবা, থুগাইনিংবা মতমদা মচেং তানা থুগাইরম্বা য়াবা শান্নপোৎতি নঙে!”

“ঐঙোন্দা অদুগুম্বা ব্রাহংদো হংলক্কনু, অদুগুম্বা ব্রাদো খন্না ঐগী ব্রাখল হাংদে। অদুগুম্বদো ঐ করিসু খংদে, উদে, তাদে। ঐদি ঐগী তুংগী পুন্নি য়াইফনবা থিবনি। নঙবু শান্নবা নঙে। মসি নত্তবা ঐগী অতোপ্পা ওফসন অমা লৈতে।”

ঐগী শৈগন্দা নুপী মচা মনা কাকা-কাকা হায়না কৌদুনা পীক্কবা খুং মচাদুনা নোন্সকই। ঐ তাইবংদা হন্দোরকই, ঐবু চাউ হায়দুনা কেচ্ মচেং অমা পীরকই। অঙাংদুগী মাযথোঙদু উবদা ঐগী পূক্ৰীং ব্রাখল নৌরকই, ঐবু অতোপ্পা তাইবং অমদা হুমখিগে তৌই।

লেপতনা লাকপা ঐগী খোঙথাং অচৌবা পুন্নি অমগী মপাল ময়াদা হৌরীবা হৈনৌ পান্দ্রী অচৌবাদুগী মখোঙদা লেপ্পরে। পুন্নিদুদা কুমথদুনা শেংলবা ইশিং খুজোক অহুম-মরী থকই, শেংনা মায-মীংসু শেংদোকলে। ফীবান্দা হৌরীবা অচৌবা হৈনৌ পান্দ্রীদুগী মখোঙদু উবদা নিংশিংলকই,

মহাক্লা ময়ুম পানখিবা চহী অনীগী মতুংদনি। মাগা ঐগা মখোয়গী থোঙ্কাল ময়াদা থেংনখিবদো। মহাক মহাক্লা পামজনা খনজখিবা ইঞ্জিনীয়ারদো ব্রাখল



মরীক ওনত্রে। অমুক হন্না চনখৎপা ওইথোকলরোই। অদুগা নঙনা ঐবু নুঙগুম  
থস্মোয় কনশিল্লীবা করিগীনো হাংলীবদো ঐনসু হংলি নঙোন্দা থস্মোয়সিরা  
নুঙবু থস্মোয়দুরা?” (মহাক মমাই নোনথখি)।”

হৈনৌ পন্নিদুদগী অক্‌বা উনা অমনা ঐগী কোকথন্তা অরবই, ঐ মঙ-ফণরবই।  
উপালদা পাল্লীবা উনাশিংদুদা য়েংখংলী উনা ময়াম চাথরক্কী। চীনবাল মোমোন  
নোফুনা লেপতনা চৎপা হৌই, চংলি, চৎপা লেপতে খোঙথাঙসে পঙ্কে লৈত্রবা  
মায়কৈরোমদা।



## যুগ্মাঙ্গগা লৈশানিংলকপী

চাক থোনরীবা চফু-উয়াস্দু, চাকখুম-মাংদা উপনা লোংনা তারি। ইশিংসু হৈদোক্তুনা তাওরে, চাক-য়েঙ্কাংসু পুমচাই চাইরি। ইশিং হৈজিল্লবা পুখমদুদা যাওরিবা চাক-য়েঙ্কাংদো তাঙ্ছোইবীগী চহী নৌরীবা মচা অনীদুনা মুমা-লাকনদুনা চাবা হেনবা ওল্লবা হোৎনরি। অঙাং ওইবগী মহৌশা অঙম তামৈ, হেমা চাকখোম চাউনা হুকননবা লাকনবদা মশম চিংনরক্তুনা রা-রা লাউনা কপনরকই। কৈথেলদা পোং থাবা চংলুবা মবোক তমুবি কোঙ্ছোঙ কানশিল্লকপমতক মঙাইরি, পীক্লীবা মশু অনীনা কপনা লাওনরীদু তাবদা মমৌবু কৌ-কৌদুনা ইমুং চংলকই। মমৌ লৈরমদবগা ওইরল্লবীবা চাকখুম্মাংগী মতৌ, মশুশিংগী শক্তমদু উবদা চান্ননা খংশাউ শাউনিংলকই। মথম্মোয়নুংদা মমৌবু চৈ-থাংলকই “কদাইদনো মসিগী নুপীমচাশিংনা, য়ুমগী মখাদা মীকুপমঙংফাও লৈনিংদবশিবো? শাউবা হৈরমদবা ঐসে হনুথংসিদা নমদুনা মানা শাউবা তন্নীদৌরি। পীক্লীবা মচাশিংসে য়েংশিনগেদি নীংদ্রদনা কদাইদনোবা মানা অসুক মনিং তন্নীবসিবু। চাকখুম্মাংগসে য়েংহৈদ্রে

মসিবু তৌহেরিবরা হয়বা”। মনীং ময়া চংদুনা য়েংলু থিরুবদসু ফংদ্রে। নুমীংসিনদী অসুম অসুম হাইথরভুনা ভৌরম্বা মচুদগী সনা মচু ওল্লভুনা নোংচুপ চিংদোম্লোমদা চংখিগদৌরে। নুমীংদাংগী চরা তম্বনবা চেঙ মনা-মশিং অমত্তসু শেম-শারমদ্রি। হক্কাম মপুনদো পুথোরভুনা থোংবা য়াননবা শেম-শাজিল্লী। চেং খপ্তোভুনা যৌ-ফত্ত হাওদি-নুংকুপ খনদোক মন্তোকই। মশুনা চৈখাইরম্বা পুম্বা তাশিন খোমজিন্দুনা তৈথোক নান্তোকই। নিংঙাই চাউগনবা মশুশিংগী নিংঙাই ফাখনবা থেম নৌদুনা হোৎনরি। অসিগুম্বা মতৌসে গুসিগী অসিনা অহানবা নত্তে। মশীং খঙদনা চহী অমা নীশিদা তান্তোইবীনা কন্না তৌখৎলকলি।

সনায়াই বানা চেক শুবা চংলুবদৈ হল্লকই। গুসি মোহোরিনা খুংশুমল খরা পীরকই। লম্বীদা মচাশিং পীজনবা অচাপোং খরা লৌগে হয়দুনা দুকান্দুদা চংলুবনি। হান্না পোং লৈদুনা লৈরম্বা মৌ নহা অনিদু সনায়াইবু উবদা চীবোন চীবোন মরোল লোমরি,

“মোয়গী তন্তোইবীদো হৌজিক্স মচা অনী লৈরকানসিদা, লৈশাবী ফগৎলপগুম মৌ মানা লৈশাবী শাদুনা মনিং তম্বগা কোই লাংলিসে থীংবীনবকা লৈত্রমাল্লে। উবদনে মীংসে নারে ঐখোয়দি। খবরদা তত্তনা থেংনবা ‘মৌ নহা অমা মাংত্রে’ হয়দুনা য়াওগনবদো মাগীসু শৌইদ্রবনি নোংমদি য়াওরকপা।”

(অমদুনমুক মখা শমথরকই) “মৌ লৈশাবী হয়বদুনি। অদুননে মা ময়ুম পাল্লে, মচা অনী শুরে হয়বফাও হেক কাউথোভুনা মকে-শেমদুনা লৈশাবী মচাশিংগা কন্না পা পাদুনা ইরাং কৈখেল চংলীদো।”

(অমদুনমুক মমীং মনা লাওথোকপমথৈ হয়রকই) “গুসিসুনি মনীংগী লৈশাবী থাম্মাগা লোয়নদুনা মশা নান্না, মনম নুংশিবগদো চাইদুনা নোক খেরগা রিক্সো তোংদুনা ইরাং কৈখেল কাখিবদো। মখোয়নিগীদো শোয়দনা ওইরমগনি পাখং মচাশিংগা মখোয়গী করিদুদা উল্লবা চংপা।”

(শাওনিংবগী মতৌদা অমদুনা) “মখোয়সিনি য়ুম্মালগা লৈশানিংলকপী কা হয়না হয়নবদো। মশা মপুং ফাদ্রিঙৈদা খং খং লাওদুনা ময়ুম পান্তোকে। য়ুম্মাল্লোন মশক খঙদিঙৈ মচা অনী শুজিল্লে। মচা অনীগী মমা ওইরকান্দা মশা মপুং ফারক্কনুদি য়াদবনিনা ইথক-ইরাংদু হৌরক্কে। ইথক ইরাং লাক্কবনিনা লৈশাবী শাদুনা কোয়বা লাংবা নুংঙাইবদু পামখৎলক্কে। অদুননি ইরাং কন্না পামখৎলকইসে, মৌনা ইরাং পামখৎলক্কদি রাথোক অমদি শোয়দ্রবনি।”

(অমদুনা তুচ্ছনা শোল্লকই) “ইস... ইস... ঐদি ঙমজরোই। ইচা ইশুশিংদনে অসুয়া খোক্তনবা, নখোয় নখোয়না পাখং লৈশাবী হায়বদো ওইরিঙৈদা লাংনিংবা কয়া ঙাওনিংবা কয়া লৈরবসু ননীং থুংনবা লাংহৌ-ঙাওহৌ অদুগনে হয়েং নয়ুম পামেনা পাল্লবদি মৌ ওইয়ু, মৌগী লীচং চংলু মৌগী শাজং ঙাকউ হায়দুনা ওসিদগী পুকমেন পাউমেনবা হৌ-হৌরগে ঐদি। কিস্তেদা মতমসে মখল মখেল কয়া উবা ফংলক্কদৌরি।”

সনায়াই মখোয়না শাল্লরিবা বারীদো মখা তাবা ওল্লভুদুনা অচাপোৎতু লৌরগা পৈশা পীরমদুনা প্রপ প্রপু খোঙশাল্লকই। নুপী অনীদু কেরেব্ববগী মায়থোঙদা য়েংলক্কগা নোক-খেদুনা মীরা ঙাংনদুনা লৈহৌই। লম্বীদা চংনা চংনা ওসাইগী নুপী অনীদুগী বারীদু কোকনুংদা অকনবা ইরৈ অমনা লৈখাইরকপগুম উরু উরু লৈ-লৈদুনা পাইশিল্লকই। মীকুপুদা লরাই লেম্বুদা লংজা অমনা খংতোং তোংশিল্লভুনা মাগী কোক্তু চাখিগদৌবগুম ফাওরকই। কোহোং কানশিল্লকপগা মমানা মশু অনীবু অমনা নঙ্গদা পো অমনা মখাদা কোন তৌদুনা থেম নৌরম্বা মতৌদু উবদা অমুক্সসু হেন্না অচাকপা মৈদা ঘী হৈজিনবগুম মথস্তা প্রোক-প্রোক চাক্পা হেন্গংলকই।

পীক্লীবা নরা অনীদুনা মপাবুংবু উবদা হরাও-হরাও মবোক্তগী চোংথরভুনা চেনশিল্লকই, পাপা লাক-এ, পাপা লাক-এ হায়না মচীন মচাশিং অদুনা কৌদুনা। মপাবুংগী মখুংতগী অচাপোৎ ময়োম অদো লৌরদুনা মপাবুংদা ওইনদুনা কোল্লগা হংলকই, “পাপা মমাদি? মমাদি কদায়দা লৈহৌরে?” মচাগী মতৌদুদা সনায়াই মচাবু নুংশিনা কোনখংপীরগা মখাজাইদা চুম্বীদুনা, “চংলো চংলো নচিন-ননাও অচাপোৎতো চামিন্নরুরো।” মচাশিংদু মপাবুংগী রাইহেদুদা হরাওনা ইমুংদা চংপ্রৈ। সনায়াই মমাদা ওনশিন্দুনা হংলকই,

“ইমা ঐখোহয় তাহৌইবীদি? মাবু কদায়দা চংখিগে?”

“ইমাসু খংহৌদ্রে, মাবু কদাইদা চংপ্রিবনো? কৈখেলদা তুবা লৌরববা কাংখল খরা থীন্দোক্তবনি। শেল খরসু খোমগংলুবনি। ইল্লকপদা মাদি লৈরমদ্রে। ইশু অনীসিসু নীংশিংদ্রমাল্লে, নুমীংসিনা তুম্বীংলভুনা মরানয়াইদা চংলক্কসিফাও মাদি হঞ্জিনলক্কনি খঙদ্রে।”

(মমাগী রাইহেদুনা সনায়াই শাউরকই। “ইমা ঐ য়ান্না শাউনীংগদৌরি! মানা করিগীনো অসুক য়ান্না ইথক-ইরাং পাল্লকলিসিবু। ময়ুম পাল্লবীনী, নুপা

লৈরবনি, মচা চেঞ্জবানি হায়বসে মকোজুদা মাগী চংদ্রিবসে করিগীনো হায়বা? ওসিতা নন্তে, হঞ্জিন-হঞ্জিন কয়ামদি যামলে। মা হাকজুতা নচা মীমাং থোকপা ওমহল্লোইদৌরি। নচাগী মীংচং তাগদৌরি।”

(মচাগী পূক্কাং ফাদুনা হায়রকই) “মসিনিনে ইবুংঙো, অহল লমনশিংনা হায়নবদো “হৈ হেকপা লায়বনি, হৈ খুনবা লুবনি।” নুংশিনরিবনি হায়দুনা রাখল চনিং চমাং শম্ভদমথৈ মেন-মান তাদনা নশা মপুং ফাবাংতনা নমুম পানশিল্লে। নচা হাথু-হাথু যাওশিল্লে। পূক্কাং রাখল হকচাংদি হৌজিক্তসু মপুং ফাদরি। মচা নৌনা হৌরকপগী হাকংচবা ফাওরীবা মন-নাওনা অউ-অউবা রাইনিংবা মশানা তাবনি। মথোং মপুং ফানা কারকলিবা যৌবন পুলি হায়বসে মৈহৌ লাংপোক, ইশিং ইচাউদগীসু হেন্না তমখী হায়নরিবনি। অকনবা ইরৈ পুবা নোংলৈ নুংশিংকসু প্রমান তৌনরিবনি। লুহোংবতনা থুংনবতনা যুম পানবা কৌদে। যুম্মাশ্লোন করিনো হায়বা হান্না মশক খঙবা চংঙি। তানফমসে ফিংগংপগীদি নন্তেকো, ইংথদুনা শেগা মায়গা হায়নদুনা ইরৈসিদা তাওথরিবা পুলি হীসে নিংথিনা অরেপ্পা মায়কৈ অমদা হীমায় চুম্বা হৈবা চংঙি। ইরৈ কনবা তানফম্মী, চেকশিল্লুকো রাখল মুম্মা তৌ?”

নুংশিবা হৈনম-লৈনমগী মনম লোইনরীবা মশাদা অনানবা অক-অহেনগী ফিজোল শেংতুনা তাহ্লেইবী মম্মী-মম্মীরকপা তানফমদুদা কোহ্লেংলোমদগী তফিং-তফিং ইপা পাখংনা চেনশিল্লকই। মপুরোইবা অমদি মনেমগী মায়থোঙ উবদা থকং-পাখংলি। তাহ্লেইবীগী মতৌদুদা তমুবি মচাদা ওনশিল্দুনা,

“ইমাগী ইবুংঙো, নঙ ফিংখিনু ইংথখো, ভাব মেন তানা নিংথিনা ঙাংনা শকনৌ, নখুং নশা যাওখিনু। শাউনবা, চৈনা-ঙাংনবতনা, চৈ পায়দুনা ফুবা য়ৈবতনা বারকপা কৌদে। য়েংঙু ময়াংলেনসে চৈফম মশিং খংদ্রবনি নঙনা ফুবীরীবা অদুব হুন্ট্রিসিনি।

মশাদা অকিবা হায়বদুমদি পক্কাবনিনা নুংশিনা অমুক থেম নৌনা য়েংসি। কনা খঙ মাগী রাখল তারকপসু। (সনায়াই হায়নিংলম্বা রাইহেশিং হায়দোকপা ওমদে)

মনেমগী মায়থোঙগী মওং অমদি সনায়াই অশাউ মায়থোঙ উবদা তাহ্লেইবী মীপাই থবাইবা লোয়নরিবা মায়থোঙদো নোহুদুনা মাঙ্গোল কাখংলকই, মচাদগী হায়দোরকই,

“থান্নানা মগী অরুবা থবক অমত্তা চংমিন্দবা যাদে হায়দুনা কন্না তরুরবদগী চংতদি নুংঙাইররোই হায়দুনা চংথোকলুরে। লম্বীদা গাডী লংপদগী গাডী ঙাইবদা মতমসে থেংদোকস্ত্রে।”

মমগী মখোল তাবদা ইমুংদগী পীক্লীবা মচা অনীদু চেহ্নোরফুনা ইমা! ইমা! হায়না হরাওনা কৌদুনা কোল্লরে। সনায়াইগী বা ঙাংনিংদ্রবা মতৌদুদা হৈশিংনা মনেমনা হায়রকই,

“চংঙো’ চংঙো মতমসে থেংস্ত্রবনি। নফি নরোল হোংদুনা চাক-ইশিং হোংনরুরো। বানা থবক চংলুবনি, চাক লাম্মলনি নুপাসে।”

তাংহোইবী প্রপ-প্রপ পীক্লীবা মচা অনীদু পমদুনা ইমুংলোমদা চংস্ত্রে। মচাগী মতৌদু উবদা তম্বী খংঙি মচাদা ফাওরিবা মৈচারুরিবা রাখলদু করিনো হায়বা।

“ইমগী ইমুংস্ত্রে সনায়াই। তনফম্মসে শা-লানগী নস্ত্রে, নপুংক্লিং ইংথ-ফম্মদগীনি। নপুংক্লিং তপথৌ, ইমা লোয়না খংঙি, নুমিং তাদ্রি ইচাগী নুমিং তাদ্রিকো। ইচানা নীংজনা থুংগনি, রাখল তানা, নুংশি ওইননা শেগা মাইগা নিংথিনা হায়নৌ। ফরে ফরে নফি নরোল হোংদোকচরুরো। নশা শেংদোক চামথোক্লগা তনান-তনান নচাশিংগা পোথজরুরো।”

নহানঙৈগা মামদবা মপুরোইবগী মায়াথোঙ উবদা তাংহোইবী মীপাই থবাইনা থকংপা অমদি অদুম মশাদা লোয়নজৈ। খোঙলৈ যাঙনা চাকখুমগী থৌরম লোইশিনজৈ। মমীং মমায় তাথোফুনা কেনা মৌনা কাদা চংলকই। মপুরোইবনা মচা অনীবু শুমদুনা লৈরম্বা মতৌদু উবদা নুংওল্লকই। হৌস্ত্রবা রাখল মচা মচা খরসু মোংলকই। লৈশারিঙৈগী লীশিং চংপীগী লাংগী বারী নৌথোরকই। মপুরোইবগী মনাক্তা চংশিল্লফুনা ফমথে। মহৌশাই থম্মোয় হুবা মীনোক্তা তল্লদুনা নুংশিনা ওইনরকই,

“অং ... নঙগীসে ঐঙোন্দা শাউরীরো?” (রাইহুদা সনায়াই খুল্লকই)

“শাউবা নস্ত্রে খল্লীবনি, নঙসিবু কমদৌদেইনো হায়না। ঐথোয়নীনা ঙসি হিংলিবা পুলি মহৌশাইদু নস্ত্রে। থাক কাখতুনা যুম পাল্লাবা পুলি হায়বদুনি। লৈশা-পাখঙ ওইরিঙে কুসি রাসিদো যাদ্রে হৌজিক্তি। নঙসে ইমুংসিগী শাগৈসিগী মৌ হায়বদো ওইরবনি, ঐগীনা নুপী, ইচাশিংগীনা মমা, ইমগীনা মমৌ খঙলেদনা। অদুগা ইমুং অমগী মৌ হায়বসিদি ইমুংদুগী লাইরেব্বীনি হায়না শক্লুরিবনি। লাইরেব্বী

মানা ইমুংদুবু থওইদ্রবদি, খৌশাদ্রবদি ইমুংদু করম যাইফগনি। মমা অমা হায়বসিনা মচাশিংগীদি মীথনা উবা লাইনি। মমাগী মওং-মতৌ শাজং মচাশিংনা তমগদৌরিবনি, তল্লীবনি।”

(ইকায় নুংশি যান্নরবা তহ্লেইবীনা) “এসে রাখল লৈতাদবী অমা হায়বদো ওইরুরে। এনা মরম ওইদুনা নহাকপুসু রাখল রাহল্লে। তৌহৈদবা কয়া এনা তৌরুবনা নঙবুসু ইকায় ফিরক নংহল্লে। এসে ইমুং অসিগী মীংশেলদা তাবা মমী অমনি হায়বা ঐ নিংশিংবা গুন্মদ্রে। মিংশেলদা তারিবা মশক থীরবা ইমী অসিনা ইমুংসিবুসু মীগী য়ারক্তা তাহল্লে। এসে কয়াদা রাখল থেনবী অমনো? ঐগী মোংলবা রাখলসে শেমদোরুবা ঐঙোন্দা নহাক্তা তাঙা অমঙংগা পীনবীখো? এনা শোয়দনা ঙাকপা গুন্ম ওইজগে।”

(তহ্লেইবীগী মতৌদুদা মায়থোঙদা রাওথাংনরবা মীনোক অমা পুরজুনা সনায়াই)

“তনজাদি এনা পীগদৌবা নত্তে নহাক নশানা নশাদা পীজগদৌবনি, পুন্মক নঙ নশাগীদমক নঙ নশানা তৌজগদৌবনি। নঙগী খৌনাদুবুদি ঐ থাগংলী। ঐ হৌজিক্তা ময়েক শেংলকই, য়ুম পানবা হায়বসে রাখল মপুং ফাদ্রিবা ঐখোয়গুন্ম কয়াগীদি শাখিনা লুবা থবকনি। য়াম্মা চুমস্ত্রবজাংনি অহল-লন্মনশিংনা হায়বীরম্বা পাউরৌদো “হৈ হেকপা লাইবনি, হৈ খুনবা লুবনি ...”।

(তাহ্লেইবী খৌইরাংননা হংলকই) “অদুনা করি হায়রিবা?”

(সনায়াই নোকফেং তৌনা হায়) “নুংশিনবীবনি হায়দুনা খন্মল চাউনবগী মহৌশা মীপাই চাউনদুনা নঙসু এসু থুংনররৌই মতাগুম পাখংনদুনা খং-খং লাওনা মথোঙ মরম খঙদঙৈ হাথু-হাথু য়ুম পানশিল্লে। নহা ওইবগী ইনখংলকপগী অঙাওবা রাখলদুদি তাশিন খোমজিনবা গুমহৌদনা তঙ্খাই অমা হুন্মোকলম্মী। মদুগী রাংহৌরিবা অঙাওবা রাখল তঙ্খাইদুনে হৌজিক্তা মথি ফুদোরক্লিবা। য়ুম্বাল লোনচং মশক খঙলক্তবনা ইচা অনী শুরসিফাও ইথক ইরাংদুদি চেল্লীবিনিনা হকচাংবুদি লাকশিন ফাজিনবা গুমদ্রে। মতাংসিবুনি এনা প্রমান তৌরীবসে ‘নঙবুদি হেকলে হায়ববু, নঙবুদি খন্দুনা এনা ইমুংসিদা মফম চানা লৈতেংবদি গুমদ্রে’। পুন্মক হৌস্ত্রসনু গুসিন্দগীদি ... ঐ থাজৈদা নহাক লৌশিং লৈবীনি, হয়েংদগীদি ঐগী অপাম্বা অনীংবসে ইমানা উনিংবসে নঙনা উহল্লগনি হায়বদা ঐ চাংনবা

পোক্তে। নঙসে ঐগী ইমুংসিগী তরু-তরুবা মীংশেলগী মমী ওইরুগনি খনবদা  
ঐ শাখিনা নুংঙাইবা পোকই।

রাহৈশিংদু তানা তানা তন্ত্লেইবী ওইনদুনা সনায়াইগী মথাদা হীপথরকই।  
মহাকী রাখলদু করিবু খল্লীবা মাতনা খঙজৈ। মতৌদুদা সনায়াই তাহ্লেইবীগী  
শল্লাংশিংদু মখুৎনা নান্হুবীরকই। তাঞ্জা চাদা মুৎকনবা মৈশু খংমুৎ মুৎখিবদা  
কাদু পৃংমম্ মম্হনখি।

## য়েক্সবা

লৈকায় অসিদা য়ান্না তমথীবা স্বাইদগী হেন্না ফৎতবা মীশকনি কোকাই।  
মাবু লৈকায়সিগী মী কনামঙনা নুংশিবীদে। লৈকায়দগী হেনদোরকতুনা থংনরিবা  
লৈকায়শিংনফাও মাবু হজ্জেই তুকৎচেনে। মহাকী নমফু সাতোম্না কিহন্দুনা, খঙহন্দুনা,  
অকি তুজুং পোকহন্দুনা, ফুদুনা ওং-নৈদুনা মীশিংবু খোজ্বাদা নম্নগা শেল মুল্লী,  
লৌই, লাকই। কনানসু মাগী মাযোক্তা লৈতোন খংপা ঙমদে, মথৌনসু লৈতে।  
থীকা মচা-মচা লৌদুনা শেনসু তানশিনবা য়ান্না হৈ।

লৈকায় অসিদা মাগী স্বাইদগী চাউনা য়েক্সবা অমা হায়রগদি মহাত্তু কাইকুনি।  
কাইকু লাইরিক লাইশু ফনা হৌরকপতা নঙনা এম.এ. ফাওবা মকোক্তা থোংদুনা  
লাকপা মীওই অমনি। লৈকায়শিগী য়াইফনবা থৌরম থৌগাইদা অখাকপা লৈতনা  
পূম্মক কথোকচবগী মইহনা লৈকায়শিগী মীওইশিংনা মাবু নুংশি। মাগী থক-খা  
মশক খংনা চৎচবা থৌগল্লোন লোনচৎ খংবা মতৌদুনা মাবু মীয়ান্না ইকায়  
খুম্নে। মাগী অদুগুস্বা ফজরবা লীচৎ অমদি লৈকায়শিগী মীয়ান্না নুংশি ইকায়খুম্ন



বীবা মতৌদো কোকাই কল্পকই। মরমসিননী লৈকায় মীয়ান্না নুংশিবিদ্রবা ইকায়খুন্ন  
বীদ্রবা কোকাইনা, মীয়ান্না নুংশি ইকায়খুন্নরীবা কাইকুবু মাগী স্বাইদগী চাউবা  
য়েক্লবা অমনি হায়না খল্লীবা।

নোংমগী পুংফম অমদা হেজা কোকাই, কাইকুগী মাংদা লেপুনা উশিং  
থওইদ্রবা রাঙাং রাইহে অনী অহমতা ওইরবসু হায়হৌ-শকহৌদ্রবদি খংনবা  
হৌহৌদ্রবদি চাক চাবা মবুক থনদে, ইশিং থকপা খৌরাংবা কোঙে, অহিং  
তুন্না মমীং উইশিনফম খংজদে। অহানবদদি শাওনিংলন্নবসু রাখল লৌশিং মতিক  
চানা ফংলবা কাইকু মপুকীংবু ফাথরজুনা থাওই খৌশারঙে, লৈথোক লৈথোজুনা  
চংলে। অসুন্না চহী মরী-মঙা হৌত্রবা মতুংদা কাইকু মৃন্মাল কৈবান্দুনা চহী  
অনীগী মচানুপী অমা লৈজরে। শেনথুমগী অরাংপা লৈবনা মশাগা চান্নবা থবজী  
অমস্তা ফংবা গুমদে। ইমুংদি পুদবা যাদবনিনা অফং-অফংবা থবক শু-নোমদুনা  
পুঙ্গিগী হিংনবগী খৌগাইদা চন্দবদি যাদে। দুকান মচা অমা হাংদোকচদুনা হিংননবগী  
লমজেন্দা লমজেলোই অমা ওইনা কাইকু অমদি মাগী লোয়নবী বালা য়াওশিল্লকই।  
কাইকুগী অরা মতৌ অমদি মহীংবু কোথোক কোথোজুনা গুসিসু কোকাই লক্লবা  
লেপত্রি। মাগী মীবু থওই উশিংতবা করেম কথাইনবা মতৌদুনা লেগ্নৈ কাইকুগী  
পুঙ্গি মহীংদো।

পীক্লবা চাউখিদ্রবা লমবেল অসিদা অঙম তান্নদুনা মমাং থাগংননবা হীয়াং  
লমজেল তান্নরক্লিবা টাটা মেজীক অদুগী মমায় ইথক-থকই, ইঙাও-ঙাওনা  
উই। থংনবা লৈরজুগী খৌদোরকপা সাইকল অমা থেংগদৌরে হায়দুনা মমাই  
ককপদা টাটা মেজীক অনীদু য়ৈশিল্লদুনা থজোরকপদা লম্বেল মতাইদা থৌদুনা  
চংচরিবা কাইকুগী ইঙ্কুটরদুদা ফৈনা য়ৈশিল্লগ্নগা হন্না য়েংলমদনা চুমদ্রিং মফম  
খংদমথৈ থৌদুনা চেনস্ত্রে। য়ৈশিল্লগ্নগী শাফুদুনা লোংনা হুন্দুনা গাড়ীদুনা শীংনা  
পুরা কাইকু অঙাংবা ঈতনা মশা থুংনা ইচোং চোংলক্লবদা অদুম জ্ঞান মাঙস্ত্রে।

অনা-লায়েংশঙগী ফমুংথজুদা অঙৌবা বেনদেজনা মশাগী মফম অয়াপ্তা  
শরুজা য়েতুনা কাইকু য়াতারি। মশাদা য়ান্দুনা কান্নীবা ঈ অদুসু লোইদৌরে।  
রাখল লাকপগী থিনদোরজুনা য়েকপা চাকপগী চৈনালজা কাইকু মীং পাঙলকই।  
মীং হেক পাঙলকপগা অহানবা ওইনা উই মমাঙদা লেপুনা লৈরল্লীবা কোকাইগী  
শক্তম। মতৌ অদুদা অঙকপনা থল্লবা কাইকুগী মায়থোঙদু কোকাইদা চপ নপুনা  
মচী লেঙদবদু উবদা হায়রকই কোকাই,

“কাইকু! নহাকী অমুক হল্পকপা পুন্নিবু কোকাইনা তরান্না ওকচরি। ঐ যান্না নুংগাই নঙনা অমুক হল্পকপসে। নহাক্কা তাইবং থাদোক্তুনা শীখিবা মতাং চাদ্রি। অদুনা নঙবু শীদনবা ঐনা নঙবু কনবনি। নহাক্কা মতাং মতম চাদনা শীত্ৰবদি, ঐগী পেঞ্জবসে কদায়দগী ফংগনি, ঐনা করান্না হিংহৌগনি। নঙনা মপুং ফানা ফরকপা থুনবা ঐনা অঙস্বা মতেং মপুং ফানা পাংগনি। হৌজিক্তি নঙবু মপুং ফানা ফহন্নবা য়েংসিনবা হায়বসে ঐগী অমত্তা গায়রবা ইথৌদাং ওইরবনি।”

রাইে খরসে মতিং লৈনা হায়রন্নগা কোকাই চংস্ত্রে। কোকাইগী মতৌ অসিদা কাইকু রাখল খন্দবা ওমদে। য়েক্কা অমনা য়েক্কা অমদা মতৌ করান্না মতেং। করস্বা শঙ্কোন অমগী। কাইকু চাংনৈ করিগীদমক মহাক্পু কোকাইনা অসুক খৌজাল্লীবা, মাগী য়েক্কা ঐসে নভ্ৰো মানা মাঙহনবা পান্নীবা অদুগা করিগীনো ঐনা মাঙলগদৌবদগী মানা ঐবু অমুক হিংহল্লীংলীবা। মসিনা করস্বা মাগী লীলা অনৌবনো? থুম থান্না-থান্নগা ঙৌবা পুন্নিদুরা মানা ইফমদা পান্নীবা? ঐনা ফরগা মানা ফংগদৌরীবা অপেনবদো ঐসু খংঙি ... রাখলসে খন্না খন্না কাইকু হৌগং-কাংখং ওমদবমথৈ ফমুংখক্তা তেক কায়দুনা তারবা মশাবু য়েংজুদুনা মপুক্কীং নুংশিনা কপচরকই।

হীদাক লৈবা থোক্কা বালা মখুংতা হীদাক খরা পায়দুনা কাইকুগী মনাক্তা চংলকই। মাগী মপুরৌইবনা রাখল তারকপা মতৌদু উবদা বালা খংয়াঙ য়াঙনা চংশিল্লকই। কাইকু বারী পূস্বা বালাগী মফমদগী খংলকই। মহাক্কা রাখল মাঙস্বা মতুংদা মতৌ করান্না রাখল তারক্পদা অনা লায়েংশঙ অসিদা লৈরস্বা। মতৌ করান্না লাইরৈবাক্তগী মীওই পুন্নিদা অমুক হল্পক্খিবনো হায়বদো। মানা জ্ঞান মাঙদুনা লস্বীদা ঈনা পুম্চোং চোড়ুনা মীয়ায়ান্না ওমশিন্দুনা লৈরস্বা মতৌদু কোকাইনা থেংনরুবদৈ লায়েংশংদা মাবু থরায় য়াওনা পুখংপীরক্তুনা লায়েংহল্লী। মরী-মরী পাউ পীদুনা বালা অমদি মরুপ্ মপাংশিংসু য়ৌনরকই। অহানবগী অথুবা ওইনা হীদাক্ লাংথকী শেল পূস্বা কোকাইনা তৌবীখি। মশাদগী ঈ-কা হেন্না থোক্খিবনা মরম্ ওইদুনা ঈ বোটল মরীদি মথৌ তাখি। ডাক্তরগী পাউতাক্ মতুং ইন্না ঈ বোটল মরী অদু য়ান্না থুনা মথৌ তাখি। অদুবু বালানা ঈ বোটল অমা পীরবা মতুংদা ফাওবা অরাংপা ঈ বোটল অহম্ অদু পীরিবনা মীওই অমত্তা লৈখিদে। কাইকুগী চান্না-চীন্নবা মরুপ মপাংশিং হীপ্‌মীন্-চামিল্লখিবা মখোয়শিংসু ঈ পীবা

কিবদগী নভুগা পীনিংদবদগী বী.পী. রাংডি খরা হায়, ইষ্টেস লৈ খরা হায়, মশা শোল্লী খরা হায়, মমায় ফং-ফং লৈথোক্লবদা বালা মমায় মুশুক্ মুশল্লক্ই। পুন্সিগী লুরবা চিরবা তাজ্জাদুনা কান্দ্রবা মরুপ্শিংদুগী মায়থোঙশিংদু বালা য়েংনিংলভে। মতৌদুনা মমাঙদা ইচাও চাউনা লেপুনা কুন্মৈ য়েংলম্বা কোকাই চংশিল্লভুনা বালাগী মশা নোমদুনা হায়রক্ই,

“য়েংঙু নঙ, ঐসে নঙগী নুপাগী য়েকুবনি অদুগা নঙগী নুপাসিনা ঐগী য়েকুবা অদুবু য়েংঙু নঙ (কাইকুগী মরুপ্শিংদুনা খুদোনবী থীন্দুনা) মাগী চান্নজবা মরুপ্শিংসিনা নঙগী নুপাগী পুন্সি কন্নীংদ্রবসু, নঙগী নুপাগী য়েকুবা ঐনা, ঐগী য়েকুবসে কনগে নঙ নমীং থীংনা য়েংঙু। য়েকুবা অমনা য়েকুবা অমবু কল্লী হায়বসে নঙ থাজরমদবা য়াই অদুবু মদো ঐনা নঙোন্দা উৎকে অদুগা মরুপ্ অমনা মরুপ্ অমবু কন্দে হায়বসে নঙ থাজরমদবা য়াই অদুবু মদো মাগী মরুপ্শিংসিনা উৎলসনু”।

বালাগী মথব্রায় রাজরবা মতৌদু পুকীং খৌগৎলদুনা কোকাইনা মশাদগী ঈ বোটল অমা পীরে অদুগা অরাংপা ঈ বোটল অনী অদুনা থি- হুম্‌দুনা শেল পীরগা লৈবীখ। চান্নবা ঈ ওন্নবগী অহেনবা শেনফম্শিং অদুসু মানা পীবীখি। মতৌ অসুয়া মহাক মীক্‌প্‌ থোক্‌হল্লক্‌পনি হায়বা রাখল তারক্‌ই। পুম্‌মক্‌ ময়েক্‌ শেংল্লব্বা মতুং কাইকু মপুকীং নুংশিরক্‌ই। বালাবু নুংশিনা য়েংদুনা লৈ। কোকাইগী তৌবীমলগী মমল রাংখৎলক্‌ই। থাজবা ওম্‌দে য়েকুবদুবু য়েকুবনা। ফিতম্‌ ফিতম্‌গী মতুং ইনা থন্মোয়গী মচু ওন্‌গম্বা চান্নবা মরুপ্‌শিংদু বারৌদবা ওল্লভে। মথোয় মথোয়গীদমন্তা মানা কথোক্‌খিবা, রাজখিবা থবক্‌ খৌরম্‌ কয়াশিংদু মহাক্‌ অমুক্‌ নৌহৌননা নিংশিংলক্‌ই। মমীংতগী থন্মোয় শোক্‌পগী পী মরীক্‌ খরা শিন্‌হরক্‌ই। মীওইবনা নীংবনা অমা তৌথোরক্‌পা মীওইবগী মচংনা অমা মসি উবদা কাইকু মরুপ্‌ হায়বা মীংসে তাবদা তুজুং হঙোইরক্‌ই। চান্নবা মরুপ্‌ হায়বা রাইসিদগী চান্নবা হায়বা রাইসে লৌথোক্তুনা চমম্বা মরুপ্‌ হায়না হায়নিংলক্‌ই।

থেংজিন্‌ য়েশিন্‌ শুজিন্দুনা অকায় অতোয় থোক্‌ব্বা কাইকুগী হক্‌চাংগী মফম্শিং অদু অমমমতা ওইনা টেষ্ট তৌদুনা লায়েং পথাপ্‌ চৎখবা পৈশা অঙাং নভে। কাইকুগী ইমুংগী ফিতম্‌ থোইদোক্‌ হেন্দোক্‌পা ওইদে। লৈজরম্বা খরা অমদি অঙম্বা খরা পু- হন্দুনা লায়েংবদা শিজিন্‌নবদুনা ওইবা য়ারভে। তৌদা যাদবা খরা মরুপ্‌ মপাংশিং অদুনসু মতেং তৌনরক্‌ই অদুগা দন্দী পাল্লবগুম্‌

লৈনিংদ্রবা মায়থোঙ অদো নীনি-হুদীদি কুফেং-কাফেং ডাল্লুগা অদুম্ লোৎনস্ত্রে। মপুক্রীং নুংশিৰবা, মথৰায় ব্ৰাৰবা হীংনিংবগী মমীদি তল্লীবা কাইকুগী মায়থোঙ অদো বালা য়েংবা ওমদে। হোৎনবা য়াবা মথৈ হোৎনৰবা মতুংদা ফাওবা চংগদৌৰীবা লায়েংগী শেনফমদু তজ্জাই হেন্না ব্ৰাংলি। মদু খনবদা বালা কপ্তেদা খাকই, অদুবু কাইকুগী মমাঙদদি মাগী পুক্রীং পীকথদনবা খৌনা ফনা হায় “ নহাঃ ব্ৰাৰগনু শোয়দনা ফৰগদবনি ”। মপান্দা মপুক্রীং পেন্ন কপ্টে, কনা উদ্রবা, উপাই লৈত্রবা মতৌদুদা।

কাইকুনা মশা কল্লভবসিদা কোকই মথৰায় ব্ৰাজে। চাবা চংদে, অহীং তুহ্মা যাদে, লৈফম্ খংদে। কাইকুনা মাগী থৰায় লৌত্তবগুম্ ওন-থোইনা ব্ৰাজে। অশেংবা য়েকুবগী মহাও তংবা পাল্লকই। মাগী লৈজবা শেলশিং, থাদদুনা কাইকুবু লায়েলকই। কোন্নরভ্রবদা মাল চাং কায়থরকই। মথং-মথং ময়ুম্ ইজ্জোল বনধোপ্ থম্দোকই। কোকাইগী পৈশা অমদি বালাগী হোৎনজম্না কাইকু নোংমা-নোংমগী ফগৎলজুনা মশা কন্থৎলকই। মহৌশাগুম্ পাঙ্গল য়াওরজুনা মশা খীং খীং লাওরকই। ওসিদি ডাক্তরনা অনাবা লায়েংবা লোইরে হায়বগী চে-পীদুনা কাইকু অনা-লায়েংশঙদগী ময়ুম্ হল্লকপা নুমীংনি। পাউ অসিনা কোকাইগী মায়থোঙদা নুংঙাইবগী মীনোক্তনা চোল্লবা অতিয়াগী মমীদু তারি। মমোন্দা খঞ্জবকই ঐগী স্বাইদগী চাউবা য়েকুবা অমুক্ হল্লকুবা, অমত্তা ঙায়রবা য়েকুবা অমুক্ হল্লকুবা। ঐগী স্বাইদগী চাউনা নুংঙাইবা নুমীংনি ওসি। য়েকুবা, য়েকুবা ঐগী অমত্তা ঙাইরবা য়েকুবা, বেল কম্ য়ু অগেন্। থৰায় মাঙলুরবা হীংচাবা অমনা থৰায় অমুক্ ফংলকপদা শৈগন ফংগৎলকপগুম্ কোকাই মশৈগন ফন্দোরকই।

LIBRARY

15/12/11

Acco

Cl.

Cat

Data entered by



the 1990s, the industry has been hit hard by a combination of factors. The most significant of these is the decline in the number of new entrants to the industry. This has been due to a variety of factors, including the high cost of entry, the need for specialized skills, and the lack of government support.

Another major factor is the decline in the number of new entrants to the industry. This has been due to a variety of factors, including the high cost of entry, the need for specialized skills, and the lack of government support.



Small text at the bottom of the page, likely a page number or a small caption.